

உதயன்

2,386 பேருக்கு
நேற்றுத்தொற்று

கொழும்பு, மே 13
இலங்கையில் நேற்றும் 2
ஆயிரத்து 386 பேருக்குக்
கொரோனா வைரஸ் தொற்று
உறுதிப்படுத்தப்பட்டுள்ளது
என்று அரசு தகவல்
திணைக்களம் அறி **19**

கடர் : 36
கதிர் : 168

வியாழக்கிழமை

சிந்திரை 30 ஆம் நாள்
13 மே 2021

வள்ளுவர் ஆண்டு 2051

பக்கங்கள்: 20
விலை : ரூ.30

செய்தி : 021 493 0000
விளம்பரம்: 021 493 1111

பயணக் கட்டுப்பாடு தொடர்பில்
பொதுமக்களிடையே குழப்பம்

யாழ்ப்பாணம், மே 13
கொரோனாத் தொற்று அதிகரிப்பைப்படுத்து, நேற்று
வெளியாகிய பயணக் கட்டுப்பாடுகள் பற்றிய பல
அறிவிப்புகளால் பெரும் குழப்பமாக உள்ளது என்று
பொதுமக்கள் விசனம் தெரிவிக்கின்றனர். **19**

தே.அ.அ.இலக்கத்தின் படியே
31 வரை வெளியே செல்லலாம்

கொழும்பு, மே 13
"கொரோனாத் தொற்றுப் பரவல் அதிகரித்ததை
யடுத்து, நேற்று புதன்கிழமைதொடக்கம் மே
31 ஆம் திகதி வரையான காலப்பகுதியில் **19**

நாடும் முழுவதும்

பயணத் தடை

- நேற்றுத் தொடக்கம் 31 வரை இரவில் மட்டும்
- இன்றிலிருந்து 3 நாட்களுக்கு முழுநேரமும்

கொழும்பு, மே 13

கொவிட் - 19 தொற்று பரவலைக் கட்டுப்படுத்துவதற்காக இரண்டு வித
மான பயணத் தடைகளை அரசு விதித்துள்ளது. அதன்படி, நேற்று
புதன்கிழமை தொடக்கம் எதிர்வரும் 31ஆம் திகதி திங்கட்கிழமை வரை
நாளாந்தம் இரவு 11 மணி தொடக்கம் அதிகாலை 4 மணிவரை பயணத்
தடை விதிக்கப்பட்டுள்ளது. **19**

● வடக்கில் தொற்று 82

யாழ்ப்பாணம் மட்டும் 67

யாழ்ப்பாணம், மே 13
யாழ்ப்பாணம் மாவட்டத்தில் 67 பேர் உட்பட வடக்கு
மாகாணத்தில் மேலும் 82 பேருக்கு கொரோனாத்
தொற்று உள்ளமை நேற்றுக் கண்டறியப் **19**

வவுனியாவில்
ஒருவர்
கொரோனாவால்
சாவு

வவுனியா, மே 13
கொரோனாத் தொற்
றுக்கு இலக்கான ஒரு
வர் வவுனியாவில்
நேற்றுமுன்தினம் இரவு
உயிரிழந்த
துள்ளார். **19**

அன்படி. ஜென் பரிசோதனையில்

வவுனியா வளாகத்தின்
31 மாணவருக்கு தொற்று

வவுனியா, மே 13
யாழ்ப்பாணப் பல்கலைக்கழக வவுனியா வளாகத்தில்
கல்வி பயிலும் 31 மாணவர்களுக்கு கொரோனாத்
தொற்று உறுதிசெய்யப்பட்டுள்ளது.
வவுனியா பம்பைமடுவில் அமைந்துள்ள வவுனியா
வளாகத்தின் மாணவர் விடுதியில் நேற்று
சுகாதாரப்பிரிவினரால் அன்டிஜென் பரிசோ **19**

முள்ளிவாய்க்கால் நினைவேந்தலை
ஒன்றிணைந்து கடைப்பிடியுங்கள்
தமிழ்த் தேசிய அரசியல் கட்சிகள்,
சமூக, மத அமைப்புகள் அழைப்பு
விரிவு பக்கம் 16

உதயனின் அபிமான
வாசகர்களே!



இன்று (13 ஆம் திகதி) இரவு
11 மணி முதல் 17 ஆம் திகதி
அதிகாலை 4 மணி வரை நாட
ளாவிய ரீதியில் விதிக்கப்பட்டபய
ணத்தடை காரணமாக உதயன்
நாளிதழின் அச்சுப்பிரதியை
வெளியிடமுடியாத கழிநிலை ஏற்
பட்டால், வாசகர்கள் இங்குள்ள
QR குறியீட்டை வைப்பில் ஸ்கான்
செய்து, எமது குழுவில் இணை
வதன் மூலம் குறித்த 3 தினங்க
ளும் உதயனை மின்னிதழாக
வாசிக்க முடியும்!

வவு. மருத்துவமனையில்
மருத்துவர்கள் உட்பட
6 பேருக்குத் தொற்று

வவுனியா, மே 13
வவுனியா மருத்துவமனையில் இரு மருத்
துவர்களுக்கும் இரு தாதிவர்களுக்கும் பரி
சாரகர் ஒருவருக்கும் பொதுமகன் ஒருவ
ருக்கும் கொரோனாத் தொற்று
உறுதி செய்யப்பட்டுள்ளது. **19**

4 மாதச் சிசு
பரிதாபச் சாவு

யாழ்ப்பாணம், மே 13
யாழ்ப்பாணம் கச்சேரியடியைச்
சேர்ந்த 4 மாதக் குழந்தை ஒன்று
நேற்று அதிகாலை பரிதாபகரமாக
உயிரிழந்தது என்று விசாரணை
யில் தெரிவிக்கப்பட்டது.
அந்தப்பகுதியில் உள்ள **19**

முள்ளிவாய்க்காலில் நினைவுக் கல்!
பொலிஸ், படைகளால் குழப்பம்

முல்லைத்தீவு, மே 13
முள்ளிவாய்க்கால் நினைவேந்தல்
முற்றத்தில் பொது நினைவுக் கல்
நடுகை செய்வதற்காக முள்ளிவாய்க்
கால் நினைவேந்தல் பொதுக்கட்
மைப்பால் கொண்டுவரப்பட்டு இறக்கி
வைக்கப்பட்டுள்ள நிலை
யில், முள்ளிவாய்க் **07**



வடக்கு - கிழக்கு ஆயர்களின்
அறிக்கைக்கு பதிலளிக்கேள்

பேராயர் கார்தினால் தெரிவிப்பு
கொழும்பு, மே 13
போரில் உயிரிழந்தவர்களை - இனப்படுகொ
லையை மே 18ஆம் திகதி நினைவுகூருமாறும்
செப நாளாக கடைப்பிடிக்குமாறும்
வடக்கு கிழக்கு வாழ் தமிழ் மக்களி **19**

விதிமுறைகளை
மீறினரென
50 பேர் கைது

யாழ்ப்பாணம், மே 13
யாழ்ப்பாணம் மாநகரில் கொரோனா
சுகாதார விதிமுறைகளை
மீறினர் என்ற குற்றச்சா **07**

பி.சி.ஆர். சோதனைக்குச் சென்றவரை திருப்பியனுப்ப முயன்ற மருத்துவர்!

பரிசோதனை முடிவில் தொற்று உறுதி

யாழ்ப்பாணம், மே 13

அறிகுறிகள் தென்படுவதால் பி.சி.ஆர். பரிசோதனை மேற்கொள்ளுவதற்கு மருத்துவமனைக்குச் சென்ற ஒருவரை, தொற்றாளர்களுடன் நேரடித் தொடர்பில்லை என்றால் சோதனை செய்யத் தேவையில்லை என்று கூறி திருப்பி அனுப்புவதற்கு மருத்துவர் ஒருவர் முயற்சித்துள்ளார். இருப்பினும் சோதனைக்குச் சென்றவர் விடாப்பிடியாக நின்று சோதனை மேற்கொண்டதில் தொற்று உறுதிப்படுத்தப்பட்டுள்ளது.

யாழ்ப்பாண மாவட்டத்திலுள்ள ஒரு பிரதேச மருத்துவமனைக்கு கடந்த திங்கட்கிழமை ஒருவர் சென்றுள்ளார். வெளிநோயாளர் பிரிவில் பி.சி.ஆர். சோதனை மேற்கொள்ளப்படவேண்டும் என்று கூறியுள்ளார். கடமையிலிருந்து மருத்துவர், என்ன காரணத்துக்காக பி.சி.ஆர். சோதனை மேற்கொள்ளவேண்டும் என்று கேட்டுள்ளார். சில தினங்களாக காய்ச்சல் மற்றும் உடல் உளைவு காணப்படுகின்றது என்று அவர் பதிலளித்துள்ளார். இதற்கு மருத்துவர், தொற்றாளர்கள் யாருடனும் நேரடி தொடர்பில் இருந்தீர்களா? அல்லது உங்களுடன் தொடர்பில் இருந்த யாருக்காவது தொற்று ஏற்பட்டிருக்கின்றதா என்று வினவியுள்ளார். அதற்கு இல்லை என்று பதிலளித்ததும், அவ்வாறென்றால் பி.சி.ஆர். சோதனை செய்யத் தேவையில்லை என்று தீர்ப்பி அனுப்ப மருத்துவர் முயன்றுள்ளார். ஆனாலும் தனக்குள்ள அறிகுறிகளின் படி சந்தேகப்படுவதால் பி.சி.ஆர். சோதனை மேற்கொள்ளுமாறு கேட்டுக் கொண்டதற்கிணங்க, இறுதியில் வேறு வழியின்றி அவருக்கு பி.சி.ஆர். சோதனை மேற்கொள்ளப்பட்டுள்ளது. பி.சி.ஆர். பரிசோதனை முடிவுகள் நேற்றுமுன்தினம் வெளியாகின.

அதில் மேற்படி நபருக்கு தொற்று உறுதிப்படுத்தப்பட்டது. பலரும் பி.சி.ஆர். சோதனை மேற்கொள்ள பின்னடிக்கும் நிலையில், தொற்றாளர்களுடன் தொடர்பிலிருந்தாலும் அதனை மறைக்கும் இந்நிறைய நிலையில், அறிகுறிகளுடன் பி.சி.ஆர். சோதனை மேற்கொள்ள வலிந்து வருபவர்களை மருத்துவர்கள் இவ்வாறு பொறுப்பின்றி திருப்பி அனுப்ப முனைவது, நாட்டில் இன்னமும் தொற்று எண்ணிக்கையை அதிகரிக்க வழிவகுக்கும் என்று சுட்டிக்காட்டப்படுகின்றது. (ஒ.5)

வடக்கில் மேலதிகமாக 300 பி.சி.ஆர். சோதனை

யாழ்ப்பாணம், மே 13

வடக்கு மாகாணத்தில் நாள்தோறும் மேற்கொள்ளப்படும் பி.சி.ஆர். மாதிரிகளின் சேகரிப்பு அதிகரிக்கப்பட்டுள்ளது எனத் தெரிவிக்கப்படுகின்றது. இதுவரை காலமும் 700 பி.சி.ஆர். மாதிரிகள் நாள் ஒன்றுக்கு பெறப்பட்ட நிலையில் அது ஆயிரமாக அதிகரிக்கப்பட்டுள்ளது.



கொரோனாத் தொற்று தீவிரமாகப் பரவிவரும் நிலையில் வடக்கில் பெறப்படும் பி.சி.ஆர். மாதிரிகளின் எண்ணிக்கை இரட்டிப்பாக்கப்படும் என்று சுகாதார சேவைகள் திட்டமிடல் பிரதிப் பணிப்பாளர் சிறிதரன் யாழ்ப்பாணத்தில் வைத்துத் தெரிவித்திருந்தார். இதன் பின்னர், முன்னர் மேற்கொள்ளப்பட்ட எண்ணிக்கையை விட 300 மாதிரிகள் நாள் ஒன்றுக்கு மேலதிகமாகப் பெறப்படுகின்றன என்று தெரிவிக்கப்படுகின்றது. (ஒ.5)

வடக்கில் தொற்றுக்குள்ளாகி 3 கர்ப்பினிகள் சிகிச்சையில்

யாழ்ப்பாணம், மே 13

நாடு முழுவதும் 130 கர்ப்பினிப் பெண்கள் தொற்றுக்குள்ளாகி சிகிச்சைபெற்று வருகின்றனர். வடக்கு மாகாணத்தில் தற்போது 3 பேர் கொரோனாத் தொற்றுக்குள்ளாகி சிகிச்சைபெற்று வருகின்றனர் என சுகாதாரத் திணைக்களத் தகவல்கள் தெரிவிக்கின்றன. இதேவேளை, இதுவரையில் கொரோனாத் தொற்றாளர்கள் தொடர்பில் பொதுவான விவரங்களே சேகரிக்கப்பட்டு வந்தன. நாளையிலிருந்து தொற்றுக்குள்ளாகும் கர்ப்பினிப் பெண்கள் தொடர்பான விவரங்கள் தனியாக வடக்கு மாகாண சுகாதாரத் திணைக்களத்தால் சேகரிக்கப்படவுள்ளமை குறிப்பிடத்தக்கது. (ஒ.5)

வடக்குக்கு போதியளவு பி.சி.ஆர். உபகரணங்கள்

யாழ்ப்பாணம், மே 13

வடக்கு மாகாணத்தில் பி.சி.ஆர். சோதனை மேற்கொள்வதற்குத் தேவையான முழுமையான உபகரணங்கள் சுகாதார அமைச்சின் மருந்து விநியோகப் பிரிவால் நேற்றுமுன்தினம் அனுப்பி வைக்கப்பட்டுள்ளன எனத் தெரிவிக்கப்படுகின்றது. இவை நேற்றைய தினம் யாழ்ப்பாணத்தை வந்தடைந்துள்ளன. யாழ்ப்பாணம் போதனா மருத்துவமனை மற்றும் யாழ்ப்பாணப் பல்கலைக்கழக மருத்துவபீடம் ஆகியவற்றில் மேற்கொள்ளப்படும் பி.சி.ஆர். சோதனைக்குரிய உபகரணங்கள் மற்றும், பி.சி.ஆர். மாதிரிகளைச் சேகரிப்பதற்குரிய உபகரணங்கள் என்பவையே இவ்வாறு கொண்டு வரப்பட்டுள்ளன. (ஒ.5)

பி.சி.ஆர். பரிசோதனைகள் யாழ்ப்பாணத்தில் அதிகரிப்பு

யாழ்ப்பாணம், மே 13

கொரோனாத் தொற்று பரவலடைந்து வரும் வேகம் அதிகரித்துள்ள நிலையில் பெற்றுக் கொள்ளப்படும் மாதிரிகளின் எண்ணிக்கையும் அதிகரித்துள்ளது. இந்த நிலையில் யாழ்ப்பாணம் போதனா மருத்துவமனையில் மேற்கொள்ளப்படும் சோதனைகளின் எண்ணிக்கையும் அதிகரிக்கப்பட்டுள்ளது.

யாழ்ப்பாணம் போதனா மருத்துவமனை மற்றும் யாழ்ப்பாணப் பல்கலைக்கழக மருத்துவபீடம் ஆகியவற்றிலேயே வடக்குக்கான பி.சி.ஆர். மாதிரிகளின் பரிசோதனைகள் மேற்கொள்ளப்பட்டு வருகின்றன.

யாழ்ப்பாணம் போதனா மருத்துவமனையில் இதுவரையில் ஒரு தடவை மாத்திரமே சோதனை மேற்கொள்ளப்பட்டு வந்தது. நேற்றுமுன்தினத்திலிருந்து பகல் மற்றும் இரவு என்று இரண்டு வேளைகள் சோதனைகள் மேற்கொள்ள ஆரம்பிக்கப்பட்டுள்ளன. இதேவேளை பல்கலைக்கழக மருத்துவபீடத்திலும் சோதனைகளின் எண்ணிக்கையை அதிகரிக்க கோரிக்கை விடுக்கப்பட்டுள்ளது. விரைவில் அங்கும் நாளொன்றில் இரண்டு தடவைகள் பரிசோதனைகள் மேற்கொள்ளப்படலாம் என்று தெரிவிக்கப்படுகின்றது. (ஒ.5)

இரண்டாவது 'டோஸ்' ஏற்றிய பின்னரும் தொற்றுக் கண்டறிவு

யாழ்ப்பாணம், மே 13

வடக்கில் இரண்டாவது 'டோஸ்' ஏற்றிய பின்னரும் சுகாதாரத்துறைப் பணியாளர்கள் சிலர்



கொரோனாத் தொற்றுக்கு இலக்கானமை கண்டறியப்பட்டுள்ளது.

அஸ்ராஜனகா தடுப்பூசி இலங்கையின் கொரோனா கட்டுப்பாட்டு முன்களப் பணியாளர்களான மருத்துவர்கள், தாதியர்கள், மற்றும் பொதுச் சுகாதாரப் பரிசோதகர்களுக்கு ஜனவரி மாதம் முதன்முதலில் ஏற்றப்பட்டது. அதன் பின்னரும் அவர்களுக்கு தொற்று அவதானிக்கப்பட்டது. இரண்டாவது தடுப்பூசியும் ஏற்றினாலே தொற்றிலிருந்து 90 சதவீதம் பாதுகாப்பு பெற்றுக் கொள்ள முடியும் என்று அதிகாரிகள் தெரிவித்திருந்தனர்.

இந்த நிலையில் இரண்டாவது தடுப்பூசியையும் பெற்றுக் கொண்ட பின்னரும் யாழ்ப்பாணம் போதனா மருத்துவமனை தாதியர்கள் சிலர் தொற்றுடன் அடையாளம் காணப்பட்டுள்ளனர். (ஒ.5)

தனிமைப்படுத்தல் நிலையங்களுக்கு ஒட்சிசன் சிலிண்டர்களுக்கு கோரிக்கை விடுக்காத வடக்கு

யாழ்ப்பாணம், மே 13

வடக்கு மாகாணத்தில் கொரோனா தனிமைப்படுத்தல் நிலையங்களுக்குத் தேவையான ஒட்சிசன் சிலிண்டர்களுக்கு வடக்கு மாகாணத்தால் இதுவரை கோரிக்கை முன்வைக்கப்படவில்லை என்று அறியமுடிகின்றது.

கிழக்கு மாகாணம் உட்பட நாட்டின் ஏனைய மாகாணங்களில் அமைக்கப்பட்டுள்ள தனிமைப்படுத்தல் நிலையங்களுக்கு ஒட்சிசன் தாங்கி தேவை என்று கொழும்பு சுகாதார அமைச்சிடம் கோரிக்கை முன்வைக்கப்பட்டு அதற்கு அமைவாக அந்தந்த மாகாணங்களுக்கு அவற்றை வழங்க நடவடிக்கை எடுக்கப்பட்டுள்ளது.

10 ஆயிரம் லீற்றர் கொள்ளவுடைய ஒட்சிசன் தாங்கியும், ஒட்சிசன் மவுண்டும் ஏனைய மாகாணங்கள் பெற்றுக் கொண்டுள்ளன.

வடக்கு மாகாணத்தில் 9 தனிமைப்படுத்தல் நிலையங்கள் இயங்கும் நிலையில் இதுவரை அதனைப் பெற்றுக்கொள்வதற்குரிய கோரிக்கை முன் வைக்கப்படவில்லை. (ஒ.5)

கொரோனா விடுதிகள் நாளையிலிருந்து இயங்கும்

யாழ்ப்பாண மாவட்டத்தின் பிரதேச மற்றும் ஆதார மருத்துவமனைகளில் அமைக்கப்பட்டுள்ள கொரோனா விடுதிகள் நாளையிலிருந்து செயற்பட ஆரம்பிக்கும் என்று தெரியவருகின்றது.

கொரோனா நோயாளிகள் அதிகரித்துள்ளதையடுத்து யாழ்ப்பாணம் போதனா மருத்துவமனை மற்றும் வடக்கில் உள்ள மாவட்ட மற்றும் ஆதார மருத்துவமனைகளில் கொரோனா சிகிச்சை விடுதிகள் அமைக்கப்பட்டுள்ளன.

யாழ்ப்பாண மாவட்டத்தில் ஒவ்வொரு பிரதேச மருத்துவமனையிலும் ஆண், பெண் விடுதி என்று அமைக்கப்பட்டு அவற்றுக்கு தலா 20 கட்டில்கள் ஒழுங்குபடுத்தப்பட்டுள்ளன. இவை நாளையிலிருந்து செயற்படவுள்ளன. அதேபோன்று யாழ்ப்பாணம் போதனா மருத்துவமனையில் ஒரு விடுதி நாளையிலிருந்து செயற்படும் என்று அறியமுடிகின்றது. (ஒ.5)

வொஷிங்டன் பல்கலை அறிக்கையை சாதாரணமாகக் கருதிவிட வேண்டாம்!

அரசுக்கு மருத்துவ நிபுணர் எச்சரிக்கை

கொழும்பு, மே 13

நாட்டின் உண்மை நிலையை மறைப்பதால் செய்வரம்பர் மாதத்தில் 5 லட்சம் தொற்றாளர் இலங்கையில் அடையாளம் காணப்படலாம் எனவும், உயிரிழப்புகள் அதிகரிக்கலாம் எனவும் வொஷிங்டன் பல்கலைக் கழகம் வெளியிட்ட அறிக்கையில் உண்மைத்தன்மை அடங்கியுள்ளது. அந்த அறிக்கையை சாதாரணமாகக் கருதிவிட வேண்டாம். இவ்வாறு மருந்துகள் மற்றும் சுகாதார நிர்வாகம் தொடர்பான மருத்துவ நிபுணர் பேராசிரியர் சஞ்சய பெரேரா தெரிவித்தார்.

வொஷிங்டன் பல்கலைக்கழக கொரோனா உள்ளிட்ட தொற்றுநோய் ஆய்வுகள் குறித்த குழுவினர் உலகத்தில் கொரோனா வைரஸ் முதலாம் அலை உருவாகிய காலத்தில் இருந்தே கணிப்புகளை முன்வைத்து வருகின்றனர். அமெரிக்கா மிகப்

பெரிய அளவில் பாதிக்கப்பட்ட போகிறது எனவும் இந்தப் பல்கலைக்கழகமே முதலில் அறிவித்தது. அவர்களின் கணிப்புகள் தவறானதாக எங்கேயும் குறிப்பிடப்பட்டு செய்திகள் வெளியிடப்பட்டதை நாம் அவதானிக்கவில்லை. அதேபோல்

இவர்கள் இலங்கை குறித்து தெரிவித்துள்ள காரணிகளையும் அந்த அறிக்கையையும் நான் முழுமையாக ஆராய்ந்தேன். இந்த அறிக்கையில் உண்மையானதும் ஏற்றுக்கொள்ளக்கூடியதுமான காரணிகள் உள்ளன - என்றார். (ஒ.22)

தொற்றாளர்கள் அதிகரித்தால் சுகாதார கட்டமைப்பும் விழும! அரசு எச்சரிக்கை

கொழும்பு, மே 13

கொரோனாத் தொற்றாளர்களின் எண்ணிக்கை வேகமாக அதிகரித்தால் சுகாதார கட்டமைப்பும் பாதிக்கக்கூடும். அவ்வாறு நடந்தால் நெருக்கடி நிலை உருவாகும். வைரஸ் பரவலைக் கட்டுப்படுத்துவதுதான் சிறந்த வழி. அதற்கு மக்களின் முழுமையான ஒத்துழைப்பும் அவசியம் என்று ஆரம்ப சுகாதார சேவைகள், தொற்று நோய்கள் மற்றும் கொவிட் நோய்க் கட்டுப்பாட்டு அலுவலர்கள் இராஜாங்க அமைச்சர் சுதர்ஷினி பெர்னாண்டோ புள்ளே கோரிக்கை விடுத்தார்.



நாட்டின் தற்போதைய சுகாதார நிலைமை தொடர்பான விசேட கலந்துரையாடலொன்று நேற்று இடம்பெற்றது. ஆளணி பலம் உட்பட சுகாதார கட்டமைப்பில் பல்துறைகளிலும் தட்டுப்பாடுகள் நிலவுகின்றன என வெளியாகியுள்ள தகவல்கள் தொடர்பில் எழுப்பப்பட்ட கேள்வியொன்றுக்கு பதிலளிக்கையிலேயே இராஜாங்க அமைச்சர் மேற்கண்டவாறு கூறினார்.

அவர் மேலும் தெரிவிக்கையில்: மருத்துவமனைகளில் கட்டிடங்கள் உள்ளனவா, ஒட்சிசன் இருக்கின்றதா என்று பலரும் கேள்வி எழுப்புகின்றனர். இவற்றுக்குத் தட்டுப்பாடு ஏற்படாத விதத்தில் அனைவரும் நடந்துகொள்ள வேண்டும். தற்போதைய சூழ்நிலையில் சவாலை நிர்வகிக்கக்கூடிய மட்டத்திலேயே சுகாதார கட்டமைப்பு காணப்படுகின்றது. எனினும், தொற்றாளர்களின் எண்ணிக்கை வேகமாக அதிகரிக்கும் பட்சத்தில் பிரச்சினை, நெருக்கடி உருவாகும். 600 700 வரையான ஐ.சி.யூ. கட்டிடங்களே காணப்படுகின்றன. சத்திர சிகிச்சை மேற்கொள்ளப்பட்டவர்கள் மற்றும் ஏனைய நோயாளிகளுக்காக அவை பயன்படுத்தப்படும். கொரோனாவுக்கென 140 ஐ.சி.யூ. கட்டிடங்கள் உள்ளன. கட்டிடங்களின் எண்ணிக்கையை அதிகரித்தாலும் ஆளணி பலம் இல்லாததால் பிரச்சினை உருவாகும். ஏனெனில் ஐ.சி.யூவில் பயிற்றுவிக்கப்பட்ட சுகாதார ஊழியர்களே பணியாற்ற வேண்டும். சுகாதார ஊழியர்களை அவசரமாக ஏற்பாடு செய்ய முடியாது.

வைரஸ் பரவலைக் கட்டுப்படுத்துவதே சிறந்த தீர்வாக அமையும். அதற்கான வழிமுறைகள் பற்றியே சிந்திக்க வேண்டும். அதேவேளை, கொரோனாத் தடுப்பூசி ஏற்றிக்கொண்டவர்களும் சுகாதார நடைமுறைகளை முழுமையாக பின்பற்ற வேண்டும் - என்றார். (ஒ.44)

தடுப்பூசியைப் பெறுவது குறித்து அச்சம் கொள்ள வேண்டியதில்லை, என்று அமைச்சரவை இணைப்பேச்சாளரும், அமைச்சுமுனை உதயகம்மன்பில தெரிவித்திருந்தார். இது தொடர்பில் வினவியபோதே இராஜாங்க அமைச்சர் மேற்கண்டவாறு கூறினார்.

'கலப்பு முறையில் தடுப்பூசி ஏற்றலாம் என்பதை உலக சுகாதார நிறுவனம் இன்னும் விஞ்ஞான பூர்வமாக உறுதிப்படுத்தவில்லை என்று ஆரம்ப சுகாதார சேவைகள், தொற்று நோய்கள் கட்டுப்பாட்டு அலுவலர்கள் இராஜாங்க அமைச்சர் சுதர்ஷினி பெர்னாண்டோ புள்ளே நேற்று தெரிவித்தார். அமைச்சரவை முடிவுகளை அறிவிக்கும் இணையவழி ஊடகவியலாளர் மாநாடு நேற்றுமுன்தினம் நடைபெற்றது. இதன்போது, முதல் சுட்டமாக ஒரு வகையான கொரோனாத் தடுப்பூசி ஏற்றப்பட்டால் இரண்டாம் சுட்டமாக மற்றொரு வகை தடுப்பூசியையும் ஏற்றலாம் என துறைசார் நிபுணர்கள் கருத்துகளை முன்வைத்துள்ளனர். இது தொடர்பில் இலங்கை வைத்தியர்கள் இறுதி முடிவெடுப்பார்கள். எனவே, முதல் சுற்றில் தடுப்பூசியை பெற்றவர்கள், இரண்டாம் சுற்றில்

வெவ்வேறு வகை தடுப்பூசிகளை ஒருவருக்கு செலுத்த முடியாது

இராஜாங்க அமைச்சர் விளக்கம்

கொழும்பு, மே 13

ஒருவருக்கு இரண்டு வகையான கொரோனாத் தடுப்பூசியை செலுத்த முடியும் என்பதை உலக சுகாதார நிறுவனம் இன்னும் விஞ்ஞான பூர்வமாக உறுதிப்படுத்தவில்லை என்று ஆரம்ப சுகாதார சேவைகள், தொற்று நோய்கள் கட்டுப்பாட்டு அலுவலர்கள் இராஜாங்க அமைச்சர் சுதர்ஷினி பெர்னாண்டோ புள்ளே நேற்று தெரிவித்தார். அமைச்சரவை முடிவுகளை அறிவிக்கும் இணையவழி ஊடகவியலாளர் மாநாடு நேற்றுமுன்தினம் நடைபெற்றது. இதன்போது, முதல் சுட்டமாக ஒரு வகையான கொரோனாத் தடுப்பூசி ஏற்றப்பட்டால் இரண்டாம் சுட்டமாக மற்றொரு வகை தடுப்பூசியையும் ஏற்றலாம் என துறைசார் நிபுணர்கள் கருத்துகளை முன்வைத்துள்ளனர். இது தொடர்பில் இலங்கை வைத்தியர்கள் இறுதி முடிவெடுப்பார்கள். எனவே, முதல் சுற்றில் தடுப்பூசியை பெற்றவர்கள், இரண்டாம் சுற்றில்

தடுப்பூசியைப் பெறுவது குறித்து அச்சம் கொள்ள வேண்டியதில்லை, என்று அமைச்சரவை இணைப்பேச்சாளரும், அமைச்சுமுனை உதயகம்மன்பில தெரிவித்திருந்தார். இது தொடர்பில் வினவியபோதே இராஜாங்க அமைச்சர் மேற்கண்டவாறு கூறினார்.

'கலப்பு முறையில் தடுப்பூசி ஏற்றலாம் என்பதை உலக சுகாதார நிறுவனம் இன்னும் விஞ்ஞான பூர்வமாக உறுதிப்படுத்தவில்லை. அவ்வாறு உறுதிப்படுத்தினால் அது தொடர்பில் நாட்டு மக்களுக்கு தெளிவு படுத்த முடியும். முதல் சுற்றின்போது பெறப்பட்ட தடுப்பூசி வகையையே இரண்டாம் சுற்றிலும் பெறவேண்டும் என்று தடுப்பூசி தொடர்பான இலங்கையில் நிபுணர் குழு பரிந்துரைத்துள்ளது. உலக ளாவிய ரீதியில் மேற்கொள்ளப்படும் ஆய்வுகளின் அடிப்படையில் எதிர்காலத்தில் இம்முடிவு மாறக்கூடிய வாய்ப்பும் உள்ளது' - என்றார் சுதர்ஷினி பெர்னாண்டோ புள்ளே. (ஒ.44)

11 நாள் களில் 161 பேர் சாவு

மே முதலாம் திகதி முதல் 12ஆம் திகதி காலை வரை நாட்டில் 22 ஆயிரத்து 952 பேருக்கு கொரோனா தொற்று ஏற்பட்டுள்ளது. அத்துடன், 161 பேர் உயிரிழந்துள்ளனர். மேல் மாகாணத்தில் கொழும்பு மாவட்டத்தில் 5 ஆயிரத்து 173 பேருக்கும், கம்பஹா மாவட்டத்தில் 4 ஆயிரத்து 90 பேருக்கும், களுத்துறை மாவட்டத்தில் 3 ஆயிரத்து 293 பேருக்கும் வைரஸ் தொற்று உறுதிப்படுத்தப்பட்டுள்ளது.

வடக்கு மாகாணத்தில் யாழ்ப்பாணம் மாவட்டத்தில் 373 பேருக்கும், முல்லைத்தீவு மாவட்டத்தில் 38 பேருக்கும், சிளிநொச்சி மாவட்டத்தில் 108 பேருக்கும், வவுனியா மாவட்டத்தில் 45 பேருக்கும், மன்னார் மாவட்டத்தில் 23 பேருக்கும் இக்காலப்பகுதியில் வைரஸ் தொற்றியுள்ளது. (ஒ.44)

435 பேர் கைது

கொழும்பு, மே 13 தனிமைப்படுத்தல் விதி முறைகளை மீறியமை தொடர்பில் மேலும் 435 பேர்கைது செய்யப்பட்டுள்ளனர் என்று பொலிஸ் ஊடகப் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்தார். பொலிஸ் தலைமையகத்தில் நேற்று நடைபெற்ற ஊடகவியலாளர் சந்திப்பிலேயே அவர் மேற்கண்டவாறு கூறினார். கடந்த வருடம் ஒக்டோபர் மாதம் 30 ஆம் திகதி தொடக்கம் இதுவரையான காலப்பகுதியில் 8 ஆயிரத்து 299 பேர் கைது செய்யப்பட்டுள்ளனர் என்றும் அவர் குறிப்பிட்டார். (ஒ.22)

வார்த்தகர்களுக்கு விசேட அறிவிப்பு

யாழ்ப்பாணம், மே 13 மாகாணங்களுக்கு இடையில் போக்குவரத்துக்கான கட்டுப்பாடுகள் விதிக்கப்பட்டுள்ள நிலையில் யாழ்ப்பாண மாவட்டத்திலிருந்து வேறு மாகாணங்களுக்குச் சென்று பொருள்களை ஏற்றி இறக்கும் வாகன உரிமையாளர்கள், யாழ்ப்பாணம் வார்த்தக சங்கத்தை தொடர்பு கொள்ளுமாறு கேட்கப்பட்டுள்ளது. இது தொடர்பில் வார்த்தக சங்கம் அனுப்பி வைத்துள்ள அறிக்கையில், வேறு மாகாணங்களிலிருந்து பொருள்களைக் கொண்டுவரும் வாகன உரிமையாளர்கள் மற்றும் வார்த்தகர்கள் மையாளர்கள் மற்றும் வார்த்தகர்கள் யாழ்ப்பாண மாவட்டச் செயலரால் வழங்கப்பட்ட படிவத்தை பூர்த்தி செய்து யாழ்ப்பாணம் வணிகர் கழகத்தில் ஒப்படைத்தால் அவர்களுக்கூடிய அனுமதி பெற்றுத் தரப்படும். விரைவாக அந்தப் படிவத்தைப் பெற்று பூர்த்தி செய்து ஒப்படைக்குமாறு கேட்டுக்கொள்கின்றோம். மாவட்டச் செயலரால் வழங்கப்பட்ட படிவத்தை யாழ்ப்பாணம் வணிகர் கழக பணியகமையிலும் பெற்றுக் கொள்ளலாம் என்றுள்ளது. (ஒ.5)

மேலும் சில பிரதேசங்கள் கொரோனாவால் முடக்கம்

கொழும்பு, மே 13

நாட்டில் நேற்றுக் காலை முதல் மேலும் 13 கிராம அலுவலர் பிரிவுகள் முடக்கப்பட்டுள்ளன என்று கொரோனாத் தடுப்புக் கான தேசிய செயற்பாட்டு மையத்தின் தலைவரும் இராணுவத் தளபதியுமான ஜெனரல் சவேந்திர சில்வா தெரிவித்தார்.



கொழும்பு, கம்பஹா, காலி, இரத்தினபுரி, அம்பாந்தோட்டை மற்றும் கேகாலை மாவட்டங்களுக்கு உட்பட்ட கிராம அலுவலர் பிரிவுகளே முடக்கப்பட்டுள்ளன. (ஒ.22)

நீரோக்கள் படும்பாடு!

உரோமின் ஐந்தாம் பேரரசனான நீரோவின் குரூர மனம் அனைவரும் அறிந்ததே. நெருப்புப் பற்றியெரிவதைப் பார்ப்பதில் நீரோவுக்கு அலாதி பிரியம். ஒருநாள் அவன் தன் சொந்த நாட்டின் ஒரு பகுதிக்குத் தீவைத்து விட்டு அது பற்றியெரிவதை ஒரு மலைப்பாங்கான இடத்தில் இருந்து பிடில் வாசித்து இரசித்துக் கொண்டிருந்தானாம். தற்போது இலங்கையில் இடம்பெறும் காட்சிகள் பலவும் நீரோவைத்தான் நினைவூட்டிக் கொண்டிருக்கின்றன.

முல்லைத்தீவு குருந்தூர் மலையில் நேற்றுமுன்தினம் பிரித் ஒதப்பட்டு பௌத்த விகாரையை அமைக்கும் நடவடிக்கைகள் வெலிஓயா மக்களின் பங்கேற்புடன் ஆரம்பித்து வைக்கப்பட்டுள்ளன. அந்தப் பகுதியில் புராதன விகாரைச் சிதைவுகள் உள்ளன என்று தெரிவித்து தொல்லியல் திணைக்களம் ஆய்வுகளை மேற்கொண்டிருந்தது. கடந்த சில மாதங்களாகவே மேற்படி பகுதியில் விகாரையொன்றை அமைப்பதற்கு கடும்கு முனைப்பு சிங்கள பேரினவாதத்தால் காட்டப்பட்ட நிலையில், இந்தப் புதிய விகாரையை அமைக்கும் பணிகள் அங்கு தற்போது துரிதப்படுத்தப்பட்டுள்ளன.

கொரோனாப் பெருந்தொற்றுக் காரணமாக முழு இலங்கையுமே பேராபத்தை எதிர்கொண்டுள்ளது. செப்ரெம்பர் மாதத்துக்குள் 20 ஆயிரம் பேர் இந்தப் பெருந்தொற்றால் இலங்கையில் மரணிப்பார். வருகின்ற ஜூன் மாதத்தின் பின்னர் நாள்தோறும் சராசரியாக 250 பேர் பெருந்தொற்றால் இறப்பார்கள். ஒவ்வொரு நாளும் பாதிக்கப்படுபவர்களின் எண்ணிக்கை 10 ஆயிரத்தைத்தாண்டும் என்றெல்லாம் இலங்கையை நோக்கி சர்வதேச ஆய்வுகள் அபாய ஒலி எழுப்பியுள்ளன. ஆரம்பத்தில் 100, 200 என்று இருந்த தொற்றாளர்களின் சராசரி எண்ணிக்கை தற்போது 2 ஆயிரத்தை விடவும் தாண்டியுள்ளது. இறப்புக்களின் சராசரியும் அச்சுமுட்டுகின்றன. நாடு இவ்வாறு பெரும்பாடு பட்டுக்கொண்டிருக்கையில், குருந்தூர் மலையில் விகாரை அமைப்பதற்கு மேற்கொள்ளப்பட்டுள்ள முன்னேற்பாடுகளை என்னவென்று சொல்வது.

கொரோனாப் பரவல் காரணமாக நாட்டில் உள்ள பல்வேறு வழிபாட்டுத் தலங்களுக்கு இறுக்கமான கட்டுப்பாடுகள் விதிக்கப்பட்டுள்ளன. கட்டுப்பாடுகளை மீறி வழிபாடுகளை மேற்கொள்ளும் இந்து, கிறிஸ்தவ, கத்தோலிக்கத் தலைவர்களுக்கு எதிராகப் பாரபட்ச மற்ற முறையில் நடவடிக்கைகள் மேற்கொள்ளப்பட்டுள்ளன. இவ்வாறிருக்கையில் குருந்தூர் மலையில் விகாரை அமைப்பதற்காக மேற்கொள்ளப்பட்டுள்ள வழிபாடுகள் கொரோனாவுக்கு விதிவிலக்கானவையா? எந்த அடிப்படையில் இந்த வழிபாடுகள் அனுமதிக்கப்பட்டன? என்ற கேள்விகளும் இங்கே எழுத்தான் செய்கின்றன.

சிறுபான்மை இனங்களின் சமய, கலை, கலாசார, பாரம்பரியங்களை அழித்தொழித்து அதில் தன் இருப்பை நிலைநாட்ட கோத்தாபய அரசு கண்கணம் கட்டிக் கொண்டு நிற்பதில் இரகசியத்துக்கு ஒன்றுமில்லை. இது காலும் இதற்கு பல்வேறு ஆயுதங்கள் இந்த அடக்கு முறைக்காகப் பயன்படுத்தப்பட்டுள்ளன. தற்போது அரசின் ஆயுதமாக இருப்பது கொரோனாப் பெருந்தொற்று.

ஓரேயொரு நீரோவால் உரோமுக்கு அந்த நிலையென்றால், ஒருதொகை நீரோக்கள் இருக்கும் இடம் இன்னும் துயரத்துக்கு உரியதொன்றே!



எதிர்வரும் வாரங்களில் உயிரிழப்பு அதிகரிக்கும்

மருத்துவ சங்கம் எச்சரிக்கை

கொழும்பு, மே 13

தற்போது கொரோனாத் தொற்றாளர்களின் எண்ணிக்கை தொடர்ச்சியாக அதிகரித்து வரும் நிலையில், எதிர்வரும் மூன்று வாரங்களில் தொற்றால் உயிரிழப்பவர்களின் எண்ணிக்கை மேலும் அதிகரிக்கும் என்று இலங்கை மருத்துவச் சங்கத் தலைவர் மருத்துவ நிபுணர் பத்மா குணரத்ன எச்சரித்துள்ளார்.



கொழும்பில் நேற்றுமுன்தினம் ஏற்பாடு செய்யப்பட்டிருந்த ஊடகவியலாளர் சந்திப்பில் அவர் இதனைத் தெரிவித்தார். அவர் மேலும் தெரிவிக்கையில்: தற்போது கொரோனாத் தொற்றால் உயிரிழப்பவர்களுக்கு, சுமார் ஒரு மாதத்துக்கு முன்னர் தொற்று ஏற்பட்டிருக்கக்கூடிய வாய்ப்புக்கள் உயர்வாக உள்ளன. ஏனெனில் அநேகமானோருக்குத் தொற்று ஏற்பட்டு, சுமார் இரண்டு வாரங்களின் பின்னர் அறிகுறிகள் தென்படத் தொடங்குகின்றன. பின்னர் இரண்டு வாரங்கள் வரையில் அவசர சிகிச்சைப்பிரிவில் சிகிச்சைபெற்று உயிரிழக்கின்றனர். எனவே எதிர்வரும் மூன்று வாரங்களில் நாட்டில் கொரோனாத் தொற்றால் ஏற்படக்கூடிய உயிரிழப்புக்களின் எண்ணிக்கை அதிகரிக்கும்.

தொற்றாளர்களின் எண்ணிக்கையில் வெகுவான அதிகரிப்பொன்று ஏற்பட்டால், அதன் விளைவாக சுகாதாரத்துறை பெரும் அழுத்தங்களுக்குள்ளாக நேரிடும். அதேபோன்று தற்போது நாட்டில் பரவிவரும் வைரஸ் பிரிட்டனின் கண்டறியப்பட்ட திரிபடைந்த வைரலாகும். இது முதலாம் மற்றும் இரண்டாம் அலைகளில் ஏற்பட்டதைப்போலன்றி, மிகவேகமாகப் பரவி வருகின்றது. மேலும் பி.சி.ஆர். பரிசோதனைகளின் முடிவுகள் வெளிவருவதிலும் தாமதம் நிலவுகின்றது. இவ்வாறானதொரு சூழ்நிலையில் தடுப்பூசி வழங்கல் ஒன்றே இதற்கான நிரந்தரத் தீர்வாகும். எனினும் தடுப்பூசி ஏற்றப்பட்டாலும் அதனுடாக நோயெதிர்ப்பு சக்தி வலுவடைவதற்கு குறித்த காலம் தேவை - என்றார். (ம-4)

தகவல்களை மறைக்கும் கொரோனாச் செயலணி!

மருத்துவ அதிகாரிகள் நேரடியாக முறையீடு

கொழும்பு, மே 13

நாட்டின் கொரோனாத் தொற்று நிலைமை தொடர்பான, உண்மைத் தகவல்கள் மறைக்கப்படுகின்றன என்று அரசு மருத்துவ அதிகாரிகள் சங்கம் குற்றஞ்சாட்டியுள்ளது. இது தொடர்பில் அரசு மருத்துவ அதிகாரிகள் சங்கம் நேரடியாக ஜனாதிபதியிடம் முறையிட்டுள்ளது.

நாட்டின் தற்போதைய நெருக்கடி நிலைமைகள் தொடர்பில், ஜனாதிபதி தலைமையில் நேற்றுமுன்தினம் விசேட ஆலோசனைக் கூட்டம் இடம்பெற்றது. இதுதொடர்பில் சங்கத்தின் தலைவர், அனுருத்த பாதேனிய தெரிவிக்கையில், சுகாதார அதிகாரிகள் மற்றும் தொற்றுநோய் தடுப்புப் பிரிவினர் கூறும் தொற்றாளர் எண்ணிக்கைகளை விடவும் மூன்று மடங்கு தொற்று அதிகரித்துள்ளது என்பதே மெது உணரப்படும். இதனால் இறப்புகளும் அதிகரித்திருக்க வேண்டும்.

ஆனால் சுகாதார அதிகாரிகள் இதனைத் திட்டமிட்டு மறைக்கின்றனர். செயலணிக் கூட்ட நிபுணர் குழுவில் பத்துப் பேர் உள்ளனர். இவர்களில் குறைந்தது எட்டுப்பேரிடமாவது. நாட்டின் உண்மையான தரவுகள் இருக்கும் என்று நாம் நினைக்கவில்லை. ஒருவர் இருவரின் தீர்மானங்களுக்கு அமையவே தரவுகள் தயாரிக்கப்படுகின்றன. அதனையே மக்களுக்கும் கூறுகின்றனர். ஜனாதிபதிக்குக் கூட பெய்யான தரவுகளைக் கூறி தீர்மானங்களை மாற்றுகின்றனர். நாடு முடக்கப்படாது சாதாரண செயற்பாடுகள் தொடர்வதற்கும் இதுவே காரணமாகும். இதனை ஜனாதிபதிக்கு நேரடியாகவே செயலணிக்குக் கூடத்தில் தெரிவித்தோம். உடனடியாக இது குறித்து ஆராய்ந்து அறிவிக்குமாறு சுகாதார அமைச்சருக்கும், சுகாதாரப் பணிப்பாளருக்கும் ஜனாதிபதி வலியுறுத்தியுள்ளார் - என்றார். (ம-4)



தாகம் தீர்த்த பிரதேச சபை

யாழ்ப்பாணம், மே 13
குடிதண்ணீருக்கு நெருக்கடியை எதிர்கொண்டுள்ள கல்லுண்டாய் வெளி குடியேற்றத்திட்ட மக்களுக்கு, வலி. தென்மேற்கு பிரதேச சபையின் உறுப்பினர்கள் சிலரின் தீவிர முயற்சியால், நேற்று மாலை குடிதண்ணீர் விநியோகம் மேற்கொள்ளப்பட்டுள்ளது.

வலி. தென்மேற்கு பிரதேச சபை ஆளுகை எல்லைக்குட்பட்ட கல்லுண்டாய்வெளி குடியேற்றத்திட்டத்தில் வசிக்கும் பொதுமக்கள் குடிதண்ணீரைப் பெற்றுக்கொள்வதில் நெருக்கடிகளைச் சந்தித்துள்ளனர்.

இது தொடர்பில் அந்த மக்கள் பிரதேச சபையில் முறைப்பாடுகளையும் வழங்கியிருந்தனர். இதனை அடுத்து வலி. தென்மேற்கு பிரதேச சபைத் தவிசாளர் அ. ஜெபநேசன் தலைமையில் அப்பகுதி பிரதேச சபை உறுப்பினர் நா. பகீரதன், அ. ஜோன்ஜிப்பிரிக்கோ, லோ. ரமணன் ஆகியோர் அப்பகுதிக்கு உடனடிக்களப் பயணம் ஒன்றை மேற்கொண்டு மக்களோடு கலந்துரையாடினர். அதற்கான தீர்வுகள் நிச்சயம் தரப்படும் என உறுதியளித்தனர். அதன்படி உடனடி நடவடிக்கையாக தவிசாளரின் உத்தரவுக்கு அமைய குடிதண்ணீர் விநியோகத்தை முன்னெடுத்தனர். (ப-319)

உத்தியோகத்தர் சேவைக் குறிப்பை வலுவூட்டியதாக்க ஒன்றுதிரளுங்கள்

ஒன்றிணைந்த அரசு பட்டதாரி அபிவிருத்தி அலுவலர் ஒன்றியம் கோரிக்கை

கொடிகாமம், மே 13

அபிவிருத்தி உத்தியோகத்தர் சேவைக் குறிப்பை மாற்றிச் செய்து வலுவூட்டியதாக்க நாட்டின் அதியுயர்பீடமான ஜனாதிபதி மற்றும் பிரதமருக்கு நியாயப் படுத்தி முன்னிலைப்படுத்த ஒன்றுதிரளுங்கள் என்று ஒன்றிணைந்த அரசு பட்டதாரி அபிவிருத்தி அலுவலர் ஒன்றியம் கோரிக்கை விடுத்துள்ளது.

இது தொடர்பில் அவர்கள் அனுப்பிவைத்த செய்திக்குறிப்பில் மேலும் உள்ளதாவது;

2005 ஆம் ஆண்டு முதல் அரசு சேவைகள் மாகாண சபைகள் உள்ளூராட்சி அமைச்சின் கீழ் உள்ள பட்டதாரி அபிவிருத்தி உத்தியோகத்தர் சேவைப்பிரமாணக் குறிப்பின் பிரகாரம் 20 வருட அரசு சேவையின் பின்னர் எவ்வித அனுசூலமுமின்றி பட்டதாரி அபிவிருத்தி அலுவலர்களை முழு நோயாளியாக்கி விட்டு வீட்டுக்கு அனுப்பும் தன்மை கொண்டது அபிவிருத்தி உத்தியோகத்தர் சேவைப் பிரமாணக்குறிப்பு ஆகும்.

வகுப்பு 3 இல் சேவையை ஆரம்பித்த பட்டதாரி

அபிவிருத்தி அலுவலர் ஒருவர் வகுப்பு 3 இல் 10 வருடங்களும், வகுப்பு 2 இல் 10 வருடங்களும் வகுப்பு ஒன்றில் 10 வருடங்களும் மொத்தமாக 30 வருடங்கள் சேவையின் பின்னர் நான்கு வருடங்கள் பல்கலையில் படித்து பட்டம் பெற்று அபிவிருத்தி அலுவலர் நியமனம் பெற்றவர்களுக்கு இந்த நாட்டில் எவ்வித பதவி உயர்வு வாய்ப்புக்களோ, சுபுரா தர நியமனங்களுக்கோ அல்லது கல்வித் தரத்துக்கு ஏற்ற வாய்ப்புக்களோ வழங்குவதற்கான எந்த ஏற்பாடும் வாய்ப்பும் இந்த அரசில் இல்லை.

இதனை சுட்டிக்காட்டி நாடாளுமன்றத்தில் பேசுவதற்கு கூட இந்த நாட்டில் ஒருவருமில்லை என்பது தான் இந்த நாட்டின் சாபக்கேடாகும். எனவே 2005 ஆம் ஆண்டிலும், அதற்கு முன் நியமனம் பெற்று தற்போது கடமையாற்றும் சகல பட்டதாரி அரசு அபிவிருத்தி அலுவலர்கள் இந்த விடயத்தை முன்னிறுத்தி வெற்றிகொள்ள அனைவரும் நாட்டின் உயர்பீடமான ஜனாதிபதி, பிரதமர், ஆகியோரை சந்திக்க ஒன்றுதிரளுங்கள் என்றுள்ளது. (ப-50)

மக்களுடன் கலந்துரையாடி வீதிகளை புனரமைப்புகள்

உள்ளூராட்சி சபைகளுக்கு ஆளுநர் ஆலோசனை

யாழ்ப்பாணம், மே 13

எதிர்காலத்தில் ஏற்படும் பிரச்சினைகளைத் தவிர்ப்பதற்கு, உள்ளூராட்சி சபைகள் வீதி நிர்மாணப் பணிகளைத் தொடங்குவதற்கு முன்னர், குறித்த பகுதிகளில் வசிக் கும் மக்களுடன் கலந்துரையாடி தேவையான இட வசதிகளைப் பெற்றுக்கொள்ள வேண்டும்.

இவ்வாறு வடக்கு மாகாண ஆளுநர் திருமதி பி. எஸ். எம். சார்ள்ஸ் அறிவுறுத்தினார்.

ஆசிய அபிவிருத்தி வங்கியின் நிதியுடன் மேற்கொள்ளப்படும் ஐ ரோட் திட்டம் தொடர்பான கலந்துரையாடல், ஆளுநர் செயலக மாநாட்டு மண்டபத்தில் நேற்று முன்தினம் இடம்பெற்றது. இதில் வடமாகாணத்தில் இடம்பெறும் 17 ஒப்பந்த திட்டங்கள் தொடர்பில் கலந்துரையாடப்பட்டன.

அங்கு ஆளுநர் தெரிவிக்கையில்,

வீதி அமைப்பதற்கான திட்டங்களை வகுக்கும்போது கழிவுநீர் வடிகாலமைப்பு, மின்சாரம் மற்றும் நீர் வடிகாலமைப்பு என்பவற்றைக் கவனத்தில் கொள்ள வேண்டும். மாநகர சபைகள் கட்டடங்களுக்கான அனுமதியை வழங்கும் போது, எதிர்கால அபிவிருத்தித் தொடர்பிலும் கவனம் செலுத்தப்பட வேண்டும். கிரவல் மற்றும் மணலை சட்டபூர்வமான முறையில் பெற்றுக்கொள்வதற்கு, மணலின் அளவு தொடர்பான தகவலையும், அதற்குரிய அனுமதியை



யும் மாவட்டச் செயலர்களின் உடனடிப் பெற்றுக்கொள்ள வேண்டும். கிராமப்புற வீதிகளில் கனரக வாகனங்கள் பயணிப்பதைத் தவிர்க்கும் முகமாக வர்த்தமானியில் பிரசுரம் செய்வதுடன், குறித்த வீதிகளில் பதாகைகளைக் காட்சிப்படுத்துவதுடன், பொலிஸாருக்கும் அறியப்படுத்த வேண்டும். வடமாகாணத்தின் மக்கள் தொகையைக் கருத்தில் கொண்டே அனைத்து அபிவிருத்தித் திட்டங்களையும் தயார் செய்ய வேண்டும்- என்றார். (ம-4)

இலங்கைக்கு கடத்தப்படவிருந்த வெள்ளிக்கொலுசுகள் பறிமுதல்!

தூத்துக்குடி, மே 13

இந்தியாவின் தூத்துக்குடியில் இருந்து இலங்கைக்குக் கடத்தத் தயாராகவிருந்த, ஒரு தொகை வெள்ளிக்கொலுசுகள் பொலிஸாரால் கைப்பற்றப்பட்டன.

கியூ பிரிவு பொலிஸாருக்குக் கிடைத்த தகவலையடுத்து, தூத்துக்குடியில் மேற்கொள்ளப்பட்ட சோதனையில், வீட்டில் புதுக்கிவைக்கப்பட்டிருந்த 25 கிலோ எடையுள்ள வெள்ளிக்கொலுசுகள் கைப்பற்றப்பட்டன.

அவற்றின் பெறுமதி இந்திய மதிப்பில் 18 லட்சம் ரூபா என்று பொலிஸார் தெரிவித்தனர். இவற்றைக் கடத்த முயன்றவர்கள் தொடர்பான விசாரணைகளைப் பொலிஸார் மேற்கொண்டு வருகின்றனர். (ம-4)

ஈழத்து ஏதிலிகள் தொடர்பில் கரிசனை கொள்ள வேண்டும்

ஸ்டாலினிடம் முன்னாள் எம்.பி சந்திரகாந்தன் வலியுறுத்து

மட்டக்களப்பு, மே 13

தமிழகத்தின் முதலமைச்சராகப் பதவியேற்றுள்ள மு. கா. ஸ்டாலினுக்கு வாழ்த்துக்களைத் தெரிவித்துள்ள தமிழ்த் தேசியக் கூட்டமைப்பின் அம்பாறை மாவட்ட முன்னாள் நாடாளுமன்ற உறுப்பினர் சந்திரநேரு சந்திரகாந்தன், தமிழகத்தில் ஏதிலிகளாக இருக்கின்றவர்களின் எதிர்காலம், அவர்களின் மறுவாழ்வு, அவர்கள் எதிர்நோக்கும் பிரச்சினைகள் மற்றும் பிள்ளைகளின் கல்விநிலை போன்றவற்றை அவர் கருத்தினைக் கொண்டுள்ள வேண்டும் என்றும் கோரியுள்ளார். இது தொடர்பில் அவர் மேலும் தெரிவிக்கையில்;

தமிழகத்தில் தி. மு. க. ஆட்சி அமைந்துள்ளதால் இலங்கைத் தமிழர்களின் எதிர்நோக்கல் அதிகமாக இருக்கின்றன. ஈழத்து மக்கள் எதிர்காலத்தில் தங்களுடன் பயணிப்பதற்கு மிக ஆவலோடு இருக்கின்றார்கள். அதற்கு முன்னுதாரணமாக இந்தியாவில் இருக்கும் இலங்கை ஏதிலிகள் தொடர்பில் சிறந்த ஒரு வழிமுறையைக் கொண்டுவந்து அவர்களின் கல்வி, வாழ்விடம், சிறக்கும் வகையில் முதல்வர் நடவடிக்கைகளை மேற்கொள்ள வேண்டும். அவர்களின் விடுதலை தொடர்பிலும் கரிசனை கொள்ள வேண்டும் - என்றார். (ப-150)

வவுனியா நகரசபையில்

ரிஷாத்தின் கைதுக்கு எதிராக கண்டனத் தீர்மானம் நிறைவேற்றம்

வவுனியா, மே 13

அகில இலங்கை மக்கள் காங்கிரஸ் கட்சியின் தலைவர் ரிஷாத் பதியதீனின் கைதுக்கு எதிராக வவுனியா நகரசபையில் கண்டனத் தீர்மானம் நிறைவேற்றப்பட்டது.

வவுனியா நகரசபையின் மாதாந்த அமர்வு தவிசாளர் இ. கௌதமன் தலைமையில் நேற்று இடம்பெற்றது. இதன்போது நாடாளுமன்ற உறுப்பினர் ரிஷாத் பதியதீனின் பயங்கரவாத தடைச் சட்டத்தின் கீழ் கைது செய்யப்பட்டதைக் கண்டித்து அகில இலங்கை மக்கள் காங்கிரஸ் கட்சியின் உறுப்பினர்களான ஏ. ஆர். எம். லீப், எம். எஸ். அப்துல்பாசி மற்றும் மஞ்சளா சேனி ஆகியோரால் முன்வைக்கப்பட்ட பிரேரணை சபையில் ஏகமனதாக ஏற்றுக்கொள்ளப்பட்டு கண்டனத் தீர்மானமாக நிறைவேற்றப்பட்டது. ரிஷாத் பதியதீனின் கைதானது இந்த நாட்டு முஸ்லிம்களை வேதனைப்படுத்துகின்ற ஜனநாயக முறையில் ஏற்றுக்கொள்ள முடியாத ஒரு கைதாகக் காண்படுகின்றது. இந்தக் கைது ஒரு சிலரை திருப்திப்படுத்துவதற்கான கைதாகவே காணப்படுகின்றது - என்றார். (ப-110)

நிகழ்வுகளுக்கும் மீண்டும் தடை!

கொழும்பு, மே 13

கொரோனாத் தொற்று தீவிரமடைந்து வரும் நிலையில், மக்கள் ஒன்றுகூடும் அனைத்து நிகழ்வுகளுக்கும் மீண்டும் தடை விதிக்கப்பட்டுள்ளது என்று பிரதிப் பொலிஸ்மா அதிபர் அஜித் ரோஹண தெரிவித்துள்ளார்.



அதற்கமைவாக மக்கள் ஒன்று கூடும் விருந்துபசாரங்கள் மற்றும் கொண்டாட்ட நிகழ்வுகள் போன்ற வற்றை நடத்த முடியாது. இவ்வாறான நிகழ்வுகளை நடத்துவதற்கு இடவசதிகளைச் செய்துக் கொடுக்கும் நடவடிக்கை எதிராக சட்ட நடவடிக்கை எடுக்கப்படும். அந்தக் கட்டடங்களுக்கு தடை முத்திரை

குத்தப்படும். அதேவேளை மதுபானங்களைப் பயன்படுத்தி ஏற்பாடு செய்யப்படும் விருந்துபசாரங்கள் தொடர்பில் கண்காணிக்கப்படும். அத்தகைய நிகழ்வுகளை ஏற்பாடு செய்யும் நடவடிக்கை எதிராக கடுமையான சட்ட நடவடிக்கை எடுக்கப்படும். அத்துடன் ரமழான் பண்டிகைக் கொண்டாட்டங்களில் ஈடுபடுபவர்கள்

தங்களை வீட்டில், அவர்களது குடும்பத்தினருடன் மாத்திரமே இணைந்து கொண்டாட வேண்டும். இதன்போது மக்கள் ஒன்றுகூட பள்ளிவாசல்களுக்குச் செல்வதைத் தவிர்த்துக்கொள்ள வேண்டும் என்றும் அவர் தெரிவித்துள்ளார். (ம-4)

சேவை நிலையங்களுக்கு சுகாதாரக் கட்டுப்பாடுகள்

கொழும்பு, மே 13

கொரோனாத் தொற்றுப் பரவல் தீவிரமடைந்துள்ள நிலையில், சேவை நிலையங்களுக்கும் சுகாதாரக் கட்டுப்பாடுகள் அறிவிக்கப்பட்டுள்ளன.

அதற்கமைவாக மட்டுப்படுத்தப்பட்ட அளவிலான வாடிக்கையாளர்களை சேவை நிலையங்களுக்குள் அனுமதிக்க முடியும் என்று பிரதிப் பொலிஸ்மா அதிபர் அஜித் ரோஹண தெரிவித்துள்ளார். 100 பேருக்கான இடவசதிகள் காணப்படும் நிலையமொன்றுக்குள், 25 பேர் மாத்திரமே அனுமதிக்க முடியும். அதனைவிட அதிகமானவர்கள் அனுமதிக்கப்படால், அந்த நிறுவனங்களின் உரிமையாளர்கள், பணிப்பாளர்கள் மற்றும் முகாமையாளர்களுக்கு எதிராக வழக்குத் தொடரப்படும் என்றும் அவர் தெரிவித்துள்ளார். (ம-4)



குறைந்த வருமானம் பெறுவோருக்கு வீட்டுத்திட்டத்தை துரிதப்படுத்துங்கள்

பிரதமர் மஹிந்த ஆலோசனை

கொழும்பு, மே 13

குறைந்த வருமானம் பெறும் மற்றும் நடுத்தர வர்க்கத்தினருக்கு வீட்டு வசதிகளை ஏற்படுத்திக் கொடுப்பதில் விசேட கவனம் செலுத்துமாறு பிரதமர் மஹிந்த ராஜபக்ச தெரிவித்துள்ளார்.

தேசிய வீடமைப்பு அதிகாரசபையின் அதிகாரிகளுடன் நேற்றுமுன்தினம் அலரி மாளிகையில் இடம்பெற்ற சந்திப்பின்போதே அவர் இதனைத் தெரிவித்தார்.

அவர் மேலும் தெரிவிக்கையில், குறைந்த வருமானம் பெறுவோர் மற்றும் நடுத்தர வர்க்க மக்களுக்கென முன்மொழியப்பட்ட வீட்டுத்திட்டங்கள் மற்றும் தற்போது செயற்படுத்தப்பட்டுள்ள திட்டங்கள் தொடர்பில் கவனம் செலுத்தவேண்டும். அத்துடன் எவ்வித தாமதமுமின்றி துரிதமாக நிறைவு செய்வதற்கு நடவடிக்கை மேற்கொள்ளுங்கள் என அதிகாரசபையின் அதிகாரிகளுக்கு ஆலோசனை வழங்கினார். (ச-22)



மக்களின் பாதுகாப்பே எதிர்க்கட்சியின் இலக்கு

சஜித் தெரிவிப்பு

கொழும்பு, மே 13

ஐக்கிய மக்கள் சக்தி ஆளுந்தரப் பினரை விமர்சிக்கும் எதிர்க்கட்சியல்ல. மக்களின் பாதுகாப்பே எமது இலக்கு. அதற்குத் தேவையான உதவிகளை வழங்கத் தீர்மானித்துள்ளோம் என்று எதிர்க்கட்சித் தலைவர் சஜித் பிரேமதாச தெரிவித்தார்.

எதிர்க்கட்சித் தலைவர் அலுவலகத்தில் கொவிட் கட்டுப்படுத்தல் செயற்பாடுகள் தொடர்பில் கட்சி உறுப்பினர்களுடனான கலந்துரையாடல் நேற்றுமுன்தினம் இடம்பெற்றது. அதில் அவர் மேலும் தெரிவிக்கையில்,

நாட்டில் தற்போது ஏற்பட்டுள்ள கொவிட் நிலைமைக்கு அரேசே பொறுப்புக்கூற வேண்டும். நாம் மக்களைப் பாதுகாப்பதற்கான செயற்பாடுகளை முன்னெடுக்க எதிர்பார்த்துள்ளோம். பல சந்தர்ப்பங்களில் மருத்துவமனைகளுக்குத் தேவையான மருத்துவ உபகரணங்களை வழங்கியுள்ளோம். அந்த வேலைத்திட்டங்களை மீண்டும் ஆரம்பிக்கத் தயாராகவுள்ளோம்.

ஐக்கிய மக்கள் சக்தியின் நாடாளுமன்ற உறுப்பினர்கள் சபை, அமைப்பாளர் சபை, கட்சி உறுப்பினர்கள் உள்ளிட்ட பல தரப்பினரிடமிருந்தும் சேகரிக்கப்பட்ட நிதியைப் பயன்படுத்தி இந்த வேலைத்திட்டத்தை முன்னெடுக்கத் தீர்மானித்துள்ளோம்- என்றார். (ம-4)

கொரோனாவைக் கட்டுப்படுத்த அவசிய முறைமைகளில் மாற்றம்

கொழும்பு, மே 13

கொரோனாத் தொற்றைக் கட்டுப்படுத்துவதற்கான அவசியமான முறைமைகள் சில மீளாய்வு செய்யப்பட்டுள்ளன. இது தொடர்பில் கொவிட் தொழிநுட்பக் குழு கூடி பல தீர்மானங்களை எடுத்துள்ளது என்று ஆரம்ப சுகாதார சேவை, தொற்று நோய் மற்றும் கொவிட் நோய் கட்டுப்பாடு தொடர்பான இராஜாங்க அமைச்சு தெரிவித்துள்ளது.

இது தொடர்பாக வெளியிடப்பட்டுள்ள அறிக்கையில் மேலும் தெரிவிக்கப்பட்டுள்ளதாவது: கொரோனா மூன்றாவது அலைக்கு முகம் கொடுப்பது தொடர்பில் ஆராய்வதற்கும் சுகாதார அமைச்சின் கொவிட் தொழிநுட்ப குழு அவசரமாகக் கூடியது.

அதில் பல தீர்மானங்களை எடுக்கப்பட்டுள்ளன. கொரோனா மூன்றாம் அலையில் நோய் பரவும் வேகம், பி.சி.ஆர். பரிசோதனை, தனிமைப்படுத்தல், மருத்துவமனைகளுக்கு அனுமதித்தல் மற்றும் இடம்பெறும் இறப்பு வீதங்கள் ஆகியவை தொடர்பில் கவனம் செலுத்தப்பட்டது. இதன் பிரகாரம், தற்போது தனிமைப்படுத்தும் முறைமை மீள் பரிசீலனை செய்யப்பட்டது. தற்போதைய அபாய நிலைமையின் அடிப்படையில் இதற்கு முன்னர் திருத்தம் மேற்கொள்ளப்பட்டிருந்த தனிமைப்படுத்தல் முறைமைக்குப் பதிலாக, ஆரம்பத்தில் செயற்படுத்தப்பட்ட வழிகாட்டல்களை மீண்டும் செயற்படுத்துதல் தொடர்பில் கவனம் செலுத்தப்பட்டது - என்றுள்ளது. (ம-4)

முதலாம் பக்கத் தொடர்ச்சிகள்...

விதிமுறைகளை ...

ட்டில், 50 பேரை பொலிஸார் நேற்று மாலை கைதுசெய்தனர்.

அவர்கள் அனைவருக்கும் எதிராக நீதிமன்றில் வழக்குத் தாக்கல் செய்யப்படும் என்று யாழ்ப்பாணப் பொலிஸார் தெரிவித்தனர்.

முகக்கவசம் அணியாதோர், தனியாள் இடைவெளியைப் பேணாதோர் ஆகியோரே கைதுசெய்யப்பட்டனர்.

இதன்போது வீதிகளில் மட்டுமல்லாமல் நிறுவனங்கள், வியாபார நிலையங்களுக்குள் சென்ற பொலிஸார் சுகாதார விதிமுறைகளை மீறினர் என்று குறித்த நபர்களைக் கைதுசெய்து பஸ்ஸில் ஏற்றி யாழ்ப்பாணம் பொலிஸ் நிலையத்துக்கு அழைத்துச் சென்றனர்.

அவர்கள் 50 பேருக்கும் எதிராக யாழ்ப்பாணம் நீதிமன்றில் வழக்குத் தாக்கல் செய்யப்பட்டு பொலிஸ் பிணையில் விடுவிக்கப்பட்டனர்.

குற்றஞ்சாட்டப்பட்டவர்களுக்கான வழக்கு வரும் ஜூலை 21, 22 ஆம் திகதிகளில் யாழ்ப்பாணம் நீதிமன்றில் நீதிமன்றில் அழைக்கப்படும் என்று பொலிஸார் தெரிவித்தனர். (சு-26)

முள்ளிவாய்க்காலில்...

கால்முற்றத்தை சுற்றி பொலிஸாரும் இராணுவத்தினரும் குவிக்கப்பட்டுள்ளனர்.

முள்ளிவாய்க்கால் நினைவேந்தல் பொதுக்கட்டமைப்பைச் சேர்ந்தவர்கள் நேற்று அங்கு பொது நினைவுக்கல் கொண்டுவந்தவேளை அங்கு படையினர் மற்றும் பொலிஸார், படைப் புலனாய்வாளர்கள் குவிக்கப்பட்டுள்ளனர்.

முல்லைத்தீவு பொலிஸார் குறித்த இடத்தில் எதுவும் செய்யவேண்டாம் என கூறியுள்ளனர்.

நினைவேந்தல் பொதுக்கட்டமைப்பைச் சேர்ந்த அருட்பணி லியோ ஆம்ரோங் உள்ளிட்டவர்களிடம் முல்லைத்தீவு பொலிஸார் கடுமையான வாக்குவாதத்தில் ஈடுபட்டனர்.

முள்ளிவாய்க்கால் பகுதியில் எதுவும் செய்யவேண்டாம் என்றும் பொலிஸ் நிலைய பொறுப்புதிகாரியுடன் கதையுங்கள் என்றும் பொலிஸார் தெரிவித்துள்ளனர்.

கொவிட் 19 சட்டத்தை நடைமுறைப்படுத்த வேண்டுவோம் என்றும் பொலிஸார் பிராட்டல் விடுத்தாள்ளனர்.

நாட்டில் தமிழர்களுக்கு ஒரு சட்டம் சிங்கள

எவர்களுக்கு இன்னொரு சட்டமா? குருந்தூர் மலைக்கு எவ்வளவு பேர் போனார்கள்? அதற்கு ஒன்றும் இல்லை, அதற்கு தடைபோடவில்லை, இங்கு தமிழர்களை கண்டவுடன் தடைபோடுகின்றீர்கள்? 2019 ஆம் ஆண்டு ஈஸ்ரர் குண்டு தாக்குதல் நடைபெற்றபோது தெற்கில் படையினரின் சோதனைகள் இல்லை. வடக்கில் தமிழ் மக்களுக்குத்தான் சோதனைகள். எங்களை செய்யவேண்டாம் என்று சொல்ல முடியாது. இது எங்களின் உரிமை.

கொச்சிக்கடை அந்தோனியார் கோவிலும், செபஸ்டியார் கோவிலும் குண்டுத் தாக்குதலில் உயிரிழந்தவர்கள் நினைவிற்கொள்கின்றார்கள். இறந்தவர்களின் பெயர்கள் பொறித்துள்ளார்கள். ஏன் எங்களுக்கு மட்டும் உரிமை இல்லை? எல்.ரி.ரி.ஈயை நினைவு கூர நாங்கள் வரவில்லை இறந்த மக்களை நினைவு கூரத்தான் வந்தோம்" என்று கூறினர். சம்பவ இடத்தில் அதிகளவான படையினர், புலனாய்வாளர்கள் குவிக்கப்பட்டுள்ளனர். அங்கு எவரும் செல்லாதவாறு பொலிஸ் பாதுகாப்பு போடப்பட்டுள்ளது. (சு-19)

வவுனியா நகைக் கடைகளுக்குள்

அட்சய திதியை முன்னிட்டு மக்கள் திரண்டால் சட்டம் பாயும்

பிராந்திய சுகாதார சேவைகள் பணிப்பாளர் எச்சரிக்கை

வவுனியா, மே 13

அட்சய திதியை முன்னிட்டு நகைக் கடைகளுக்குள் மக்களை கூட்டினால் சட்ட நடவடிக்கை எடுக்கப்படும் என வவுனியா பிராந்திய சுகாதார சேவைகள் திணைக்களம் பணிப்பாளர் மருத்துவர் எம்.மகேந்திரன் தெரிவித்துள்ளார்.



இது தொடர்பில் அவர் மேலும் தெரிவிக்கையில், கொவிட் தாக்கத்தின் மூன்றாவது அலையின் தாக்கமானது வவுனியாவில் வேகமாக அதிகரித்து வருகின்றது. அதனை கட்டுப்படுத்த அரசும், சுகாதாரப் பிரிவினரும் இணைந்து மேற்கொண்டு வரும் நடவடிக்கைகளுக்கு அனைத்து தரப்பினரும் ஒத்துழைப்பு வழங்க வேண்டும். அத்துடன் எதிர்வரும் 14 ஆம் திகதி அட்சய திதியாகும். அன்றைய தினம்

நகைகளைக் கொள்வனவு செய்யும் வகையில் வாடிக்கையாளரை கவருவதற்காக விளம்பரங்களைச் செய்து மக்களை நகைக்கடைகளுக்குள் அதிகமாக வரச் செய்வதை தவிர்க்குமாறு கேட்டுக்கொள்வதுடன், மக்களை கடைகளுக்குள் அதிகமாக திரட்டினால் சுகாதார நடைமுறைகள் தொடர்பில் தனிமைப்படுத்தல் சட்டத்தின் கீழ் சட்ட நடவடிக்கை எடுக்கப்படும். அத்துடன் நகைக்கடைகளின் இடவசதி மற்றும் ஆள்களின் எண்ணிக்கைக்கு ஏற்ப 25 வீதமானவர்களுக்கு மட்டுமே கடைகளுக்குள் செல்ல அனுமதிக்கப்படுவதுடன், இறுக்கமான சுகாதார நடைமுறைகளையும் பின்பற்ற வேண்டும். அதனை விடுத்து, அட்சய திதி வியாபாரத்துக்காக நகைக் கடைகளில் மக்கள் கூட்டினால் குறித்த கடைகளுக்கு எதிராகவும், சுகாதார அறிவுறுத்தல்களை மீறி ஒன்றுகூடியவர்களுக்கு எதிராகவும் நடவடிக்கை எடுக்கப்படும் என்றார். (ப-18)

6 லட்சம் 'டோஸ்' ஸ்பூன்ளிக் விதடுப்புகள் இரு வாரங்களில் இராஜாங்க அமைச்சர் நம்பிக்கை

கொழும்பு, மே 13
ரஷ்யாவின் ஸ்பூன்ளிக் வி கொவிட் தடுப்புகளின் 6 லட்சம் டோஸ் அடுத்த இரண்டு வாரங்களுக்குள் இலங்கைக்கு கிடைக்கும் என ஆரம்ப சுகாதார இராஜாங்க அமைச்சர் சுதர்சினி பெர்னாண்டோ புள்ளே தெரிவித்துள்ளார். இது தொடர்பில் அவர் மேலும் தெரிவிக்கையில், ஸ்பூன்ளிக் வி தடுப்புகள் மைனஸ் 20 டிகிரி செல்சியஸ் வெப்பநிலையில் பாதுகாத்து வைத்திருக்க வேண்டியது. இவ்வாறு பாதுகாப்பாக வைக்கப்பட்ட தடுப்புகளை வெளியே எடுத்து இரண்டு மணி நேரத்துக்குள் பொதுமக்களுக்கு வழங்க வேண்டும். இலங்கைக்கு ஏற்கனவே வழங்கப்பட்ட 15 ஆயிரம் தடுப்புகளில் 11ஆயிரத்து 334 பேருக்கு தடுப்புகள் செலுத்தப்பட்டுள்ளது குறித்த அறிக்கைகள் ரஷ்யாவுக்கு அனுப்பப்படும். இதனை அடுத்து இரண்டு வாரங்களில் மேலும் 6 லட்சம் டோஸ் ஸ்பூன்ளிக் வி தடுப்புகளை பெற்றுக்கொள்ள சூடியதாக இருக்கும் - என்றார். (ப)



கொரோனாவைக் கட்டுப்படுத்த பொறுப்புடன் செயற்படவேண்டும்

மன்னார் மாவட்டச் செயலர் தெரிவிப்பு

மன்னார், மே 13
மன்னார் மாவட்டத்துக்கு அயல் நாடான இந்தியாவில் தற்பொழுது நிகழும் கொரோனாத் தாக்கங்களை மன்னார் மாவட்ட மக்கள் ஒவ்வொருவரும் உணர்ந்தவர்களாக இவ்வாறான சம்பவங்கள் எமது மாவட்டத்திலும் நாட்டிலும் இடம்பெறாதிருக்க ஒவ்வொருவரும் செயற்படவேண்டும் என மன்னார் மாவட்டச் செயலர் திருமதி ஸ்ரான்லி டீமெல் தெரிவித்தார். அவர் மேலும் தெரிவிக்கையில் "மன்னார் மாவட்டத்தில் கொரோனாத் தொற்றுநோய் பரவாதிருக்க ஒவ்வொருவரும் உணர்ந்து தனதும் தனது குடும்பத்தினதும் சமூகத்தினதும் நலன்கருதி அயல் நாடான இந்தியாவில் தற்பொழுது நடைபெறும் நிகழ்வுகளை கருத்தில் கொண்டு அவ்வாறான பிரச்சினை ஏற்படாதிருக்க ஒவ்வொருவரும் பொறுப்புடன் செயற்பட வேண்டும்" என்றும் மாவட்டச் செயலர் தெரிவித்தார். குறித்த கலந்துரையாடலில் மன்னார் மாவட்டத்தில் இக்காலக்கட்டத்தில் மேற்கொள்ளப்பட வேண்டிய திட்டங்கள் வகுக்கப்பட்டுள்ளன. எதிர்வரும் நாட்களில் எவ்வாறான நடைமுறைகளைக் கையாள வேண்டும் என்பது தொடர்பாகவும் குறிப்பாக மாகாணங்களின் கிளையான பயணத்தடைகள் விதிக்கப்பட்டுள்ளதால் மாவட்டத்துக்கான அத்தியாவசிய தேவைகள் அடையாளம் காணப்பட்டு வெளி மாவட்டங்களிலிருந்து அவற்றைக் கொள்முதல் செய்தல் மற்றும் இதற்கான பாஸ் நடைமுறை தொடர்பாகவும் கருத்துக்கள் பகிரப்பட்டன. (ப-60)

நடமாடும் விற்பனை நிலையங்கள் ஊடாக மக்களின் நடமாட்டத்தை குறைக்கலாம்

கிளிநொச்சி, மே 13

நடமாடும் வர்த்தக நிலையங்களை செயற்படுத்துவதன் ஊடாக கிராமங்களில் மக்களின் நடமாட்டத்தை குறைக்க முடியும் என்று கிளிநொச்சி மாவட்டச் செயலர் ரூபவதி கேதீஸ்வரன் தெரிவித்துள்ளார். அவர் மேலும் தெரிவிக்கையில், தற்பொழுது நிலவி வருகின்ற கொரோனாவின் தாக்கம் காரணமாக எமது மாவட்டத்தில் ஏதாவது ஒரு பிரதேசம் முடக்கப்படும் சந்தர்ப்பத்தில் அத்தியாவசிய சேவைகளை வழங்குவது தொடர்பான ஒரு பொறிமுறையை உருவாக்கவேண்டிய தேவை இருக்கின்றது. அந்த வகையிலே, மக்களுக்கு நடமாடும் வர்த்தக நிலையங்களை எடுத்து செல்வதன் ஊடாக கிராமத்தில் மக்களின் நடமாட்டத்தை குறைப்பதற்கு முடியுமான சூழல் இருக்கின்றது என்பது தொடர்பாகவும் கலந்துரையாடியிருந்தோம். அத்துடன் அலுவலகங்களில் மட்டுப்படுத்தப்பட்ட ஆள்களை மூன்றை மூன்று மணி நேரம் குறிப்பாக அத்தியாவசிய சேவைகளில் ஈடுபடுகின்ற அலுவலர்களைக்கொண்டு பணிகளில் ஈடுபட மாறும் அறிவுறுத்தல்களை வழங்கியிருக்கின்றோம் - என்றார். (ஐ-113)

பெருநாள் தொழுகைக்கு பள்ளிவாசல்களில் தடை

கொழும்பு, மே 13
எதிர்வரும் நோன்புப் பெருநாள் தொழுகையை, பள்ளிவாசல்களில் நடத்த வேண்டாம் என்று முஸ்லிம் சமய பண்பாட்டலுவல்கள் திணைக்களம் அறிவித்துள்ளது. இலங்கை வக்பு சபையின் பணிப்புரைக்கமைவாக, முஸ்லிம் சமய பண்பாட்டலுவல்கள் திணைக்களத்தின் பணிப்பாளர் இதனை அறிவித்துள்ளார். தற்போது பரவும் கொரோனாத் தொற்று நிலையில் வணக்க தலங்களில் கூட்டுச் செயற்பாடுகளைத் தவிர்க்கும் நோக்குடன், பெருநாள் தொழுகையை எந்தவொரு பள்ளிவாசலிலும் நடத்தக்கூடாது என்று வக்பு சபை தீர்மானித்துள்ளது. (ம-4)

கிளிநொச்சியில் இதுவரை 222 தொற்றாளர்கள்

கிளிநொச்சி மாவட்டத்தில் இதுவரை 222 கொரோனாத் தொற்றாளர்கள் அடையாளம் காணப்பட்டுள்ளனர் என்று மாவட்ட பிராந்திய சுகாதாரப் பணிப்பாளர் சரவணன் தெரிவித்துள்ளார். இதேவேளை 462 குடும்பங்கள் தனிமைப்படுத்தப்பட்டு உள்ளதுடன், 154 பேர் கொரோனாத் தொற்று ஏற்பட்டு குணமடைந்த நிலையில் வீடு திரும்பியுள்ளனர். எனவே அதிகரித்து வரும் கொரோனாத் தொற்றில் இருந்து விடுபட அனைவரும் பாதுகாப்பான சுகாதார முறைகளை கடைப்பிடித்து செயற்படுங்கள் என்றும் அவர் மேலும் தெரிவித்தார். (ஐ-113)

தென்மராட்சி பிரதேச செயலக அத்தியாவசிய சேவைகளுக்கு சுகாதாரப் பகுதியால் அனுமதி

சாவகச்சேரி, மே 13
தென்மராட்சி பிரதேச செயலகத்தில் அத்தியாவசிய தேவைகளுக்கான பணிகளை மட்டும் முன்னெடுக்க சுகாதாரப் பகுதியினர் அனுமதி வழங்கியுள்ளனர். செயலக திட்டமிடல் கிளையில் பணியாற்றும் ஈட்டு அலுவலர்களுக்கு தொற்று உறுதிப்படுத்தப்பட்டதை அடுத்து அந்த அலகு மூடப்பட்டது. இந்த நிலையில் செயலகத்தைச் சேர்ந்த அனைத்து அலுவலர்களுக்கும் கடந்த 6 ஆம் திகதி எழுமாற்று பி.சி. ஆர்.பரிசோதனை மேற்கொள்ளப்பட்டது. இதன் முடிவுகள் நேற்றுமுன்தினம் இரவு வெளியாகின. இதில் பிரதேச செயலகத்தில் கடமையாற்றும் மேலும் இரு அலுவலர்களுக்கு தொற்று உறுதிப்படுத்தப்பட்டது. இதனை அடுத்து செயலக கடமைகளை மட்டுப்படுத்தப்பட்ட அலுவலர்களுடன் அத்தியாவசிய சேவைகளை மட்டும் மேற்கொள்ள சுகாதாரப் பகுதியினர் அனுமதி வழங்கியுள்ளனர். (ஐ-9)

பச்சிலைப்பள்ளி பிரதேச சபையால் முகக் கவசங்கள், தொற்றுநீக்கிகள்

கிளிநொச்சி பச்சிலைப்பள்ளி எல்லைக்குள் தனிமைப் படுத்தலில் உள்ள குடும்பங்களுக்கு ஒரு மாத காலப் பகுதிக்குத் தேவையான முகக்கவசங்கள் மற்றும் தொற்றுநீக்கிகள் ஆகியவற்றை வழங்க பச்சிலைப் பள்ளி பிரதேச சபையில் முடிவெடுக்கப்பட்டுள்ளது என சபையின் தவிசாளர் சுப்பிரமணியம் சுரேன் தெரிவித்தார்.

சபையின் மாதாந்த பொதுக்கூட்டம் கடந்த 10ஆம் திகதி சபையின் மண்டபத்தில் இடம்பெற்றது. பச்சிலைப்பள்ளி பிரதேசத்தின் சோரன்பற்று கிராம அலுவலர் பிரிவில் 12 தொற்றாளர்கள் கொரோனாத் தொற்றுடன் அடையாளம் காணப்பட்டதைத் தெரிவித்தார். சபையால் தொற்றை கட்டுப்படுத்துவதற்கு மேற் கொள்ள வேண்டிய நடவடிக்கைகள் குறித்து குறித்த கூட்டத்தில் விரிவாக ஆராயப்பட்டன. (ச-13)

இராணுவத்தினரால்

யாழ்.நகரத்தில் தொற்று நீக்கம்

யாழ்ப்பாணம், மே 13

நாடு முழுவதும் கொரோனாத் தொற்று தீவிரமாக பரவி வரும் நிலையில் யாழ். மாவட்டத்தில் தொற்றுப் பரம்பலை கட்டுப்படுத்தும் முகமாக யாழ். நகரப் பகுதியில் மக்கள் அதிகளவில் ஒன்றுகூடும் இடங்களில் கிருமித் தொற்று நீக்கும் செயற்பாடு நேற்று இராணுவத்தினரால் முன்னெடுக்கப்பட்டது.

யாழ். மாவட்ட இராணுவ கட்டளைத் தளபதி மேஜர் ஜெனரல் பிரியந்த பெரேராவின் வழிகாட்டுதலின் கீழ் 512வது பிரிவு இராணுவத்தினரால் யாழ்ப்பாண நகரப் பகுதி தண்ணீர் ஊற்றி கழுவப்பட்டு கிருமித் தொற்று நீக்கி மருந்தும் விசிறப்பட்டது.

யாழ்ப்பாணம் மத்திய பேருந்து நிலையம், கஸ்தூரி யார் வீதி, மின்சார நிலைய வீதி மற்றும் ஆஸ்பத்திரி வீதி ஆகிய வீதிகளிலேயே குறித்த செயற்பாடு முன்னெடுக்கப்பட்டது. (ச-26, 20)

அபிவிருத்திகள் ஏதுமற்ற நிலையில் அம்பலப்பெருமாளுக்குளம் கிராமம்

மக்கள் கவலை

முல்லைத்தீவு அம்பலப்பெருமாளுக்குளம் அபிவிருத்திகள் இன்றியே உள்ளது. சம்பந்தப்பட்டவர்கள் இது தொடர்பில் உடன் நடவடிக்கை எடுக்க வேண்டும் என்று கிராம மக்கள் கோரிக்கை விடுத்துள்ளனர்.

இது தொடர்பில் அவர்கள் மேலும் தெரிவிக்கையில்; 1968ஆம் ஆண்டு ஆரம்பிக்கப்பட்ட இக் குடியேற்றத் திட்டத்தில் தற்போது 110 வரையான குடும்பங்கள் வாழ்கின்றன. இக் கிராமத்தின் மேட்டு நிலப் பகுதிக்கு ஏற்று நீர்ப்பாசனம் உருவாக்கப்பட வேண்டும் என்ற கோரிக்கை கடந்த பல ஆண்டுகளாக நிறைவேற்றப்படாமல் உள்ளது. இக் கிராமத்தில் வாழ்கின்ற ஐந்து வரையான குடும்பங்களுக்கு இதுவரை நிரந்தர வீடுகள் கிடைக்கவில்லை. இக் கிராமத்துக்கான பஸ் சேவைகள் இடம்பெறுவதில்லை. மக்கள் அக்கராயன் பிரதேச மருத்துவமனைக்கும், மல்லாவி ஆதார மருத்துவமனைக்கும் செல்வதற்கு பதிலானது கிலோ மீற்றருக்கு அதிகமான தூரம் பயணிக்க வேண்டி உள்ளது. இக்கிராமத்தின் மாணவர்கள் அக்கராயன் மகா வித்தியாலயம், மல்லாவி மத்திய கல்லூரி என்பவற்றுக்குச் செல்வதற்கு போக்குவரத்து பெரும் தடையாக உள்ளது. இலங்கை போக்குவரத்துச் சபையின் பஸ்கள் இக் கிராமத்துக்கு சேவையில் ஈடுபடுமானால் பெருமளவு மாணவர்கள் கல்வியில் முன்னேறுவார்கள். நூலகம் இல்லை. இக்கிராமத்துக்கும், அயல் கிராமமான கோட்டை கட்டியகுளம் கிராமத்துக்கும் இடையிலான பாலம் சேதமடைந்த நிலையில் காணப்படுகின்றது. விவசாயமும் கால்நடை வளர்ப்பும் இக்கிராமத்தில் முக்கியமாக உள்ள போதிலும் கால்நடைகளுக்கான மேய்ச்சல் தரை வைகள் இல்லாத நிலைமை காணப்படுகின்றது. இக் கிராமத்தில் அம்பலவன் சின்னக்கட்டுக் குளத்தின் கீழ் பெருமளவு நீலம் உவர் நிலங்களாக மாறி வரும் நிலையில் குறித்த உவர் நிலங்களை நன் நிலங்களாக மாற்றுவதற்கு உவர்த் தடுப்பணைகள் அமைக்கப்பட வேண்டும். இவ்வாறு அபிவிருத்திகள் இன்றிக் காணப்படும் எமது கிராமத்தை முன்னேற்றுவதற்கு சம்பந்தப்பட்டவர்கள் நடவடிக்கை எடுக்கவேண்டும் - என்றனர். (பு-13)

பிரதேச செயலகத்தால்

தனிமைப்படுத்தல் குடும்பங்களுக்கு உதவி வழங்கும் நடைமுறை இல்லை

மாந்தை கிழக்கு பிரதேச செயலாளர் தெரிவிப்பு

முல்லைத்தீவு, மே 13

கொரோனா வைரஸ் பரவல் காரணமாக தனிமைப்படுத்தப்படும் குடும்பங்களுக்கு உதவி வழங்கும் பொறிமுறை பிரதேச செயலகத்திடம் இல்லை என மாந்தை கிழக்கு பிரதேச செயலாளர் ந.ரஞ்சனா தெரிவித்துள்ளார்.

முல்லைத்தீவு மாந்தை கிழக்கின் கொல்லவிளாங்குளம் கிராம அலுவலர் பிரிவில் கொரோனா காரணமாக தனிமைப்படுத்தலில் உள்ள ஐந்து குடும்பங்களுக்கு எந்தவித உதவிகளும் கிடைக்கவில்லை என பாதிக்கப்பட்ட குடும்பங்களால் விசனம் தெரிவிக்கப்பட்டது. இது தொடர்பில் மாந்தை கிழக்கு

பிரதேச செயலாளர் ந.ரஞ்சனா விடம் கேட்டபோது, சுகாதாரத் தரப்பினர் தனிமைப்படுத்தும் குடும்பங்கள் தொடர்பான விவரங்களை பிரதேச செயலகத்துக்கு தருவதில்லை. குறித்த விவரங்களை தரும்படி சுகாதாரத் தரப்பினரிடம் கேட்டுள்ளோம். அவர்களும் விவரங்களைத் தரு

கின்றோம் எனத் தெரிவித்துள்ளனர். அத்துடன் உணவுப் பொருள்கள் வழங்கும் பொறிமுறை பிரதேச செயலகத்திடம் இல்லை. உதவி அமைப்புகள் வழங்குகின்ற உதவிகளையே தனிமைப்படுத்தப்பட்ட குடும்பங்களுக்கு பெற்றுக் கொடுக்க முடியும் எனத் தெரிவித்தார். (ச-13)

பண்பலம் படைத்த தொழிலாளர்களால் முல்லையில் சட்டவிரோத கடற்றொழில்

சமாசத் தலைவர் குற்றச்சாட்டு

முல்லைத்தீவு, மே 13
முல்லைத்தீவு கடலில் வெளிச் சம்பாய்ச்சி தொழில் செய்கின்ற தடைசெய்யப்பட்ட தொழில் தொடர்ந்தும் இடம்பெறுகின்றது என்று முல்லைத்தீவு கடற்றொழிலாளர் சங்கங்களின் சமாசத் தலைவர் மரியதாஸ் பிறெட்டிரிக் ஜோன்சன் தெரிவித்தார்.

இது தொடர்பில் அவர் மேலும் தெரிவிக்கையில்; முல்லைத்தீவு கடலில் தொடர் கின்ற சட்டவிரோத தொழில் பொருண்மியம் நலிந்த நிலையில் உள்ள கடற்றொழிலாளர்களைப் பாதிக்கின்றது. பண்பலம் பொருந்திய உள்ளூர் கடற்றொழிலாளர்கள் பிற மாவட்டங்களைச் சேர்ந்தவர்களுடன் இணைந்து வெளிச்சம் பாய்ச்சி தொழில் செய்தல், சுருக்கு வலை பயன்படுத்துதல் மற்றும் வெடி பொருள்கள் பயன்படுத்துதல் போன்ற

செயற்பாடுகளில் ஈடுபடுகின்றனர். இது வறுமையில் வாடும் பண்பலமற்ற கடற்றொழிலாளர்களின் வாழ்வாதாரத்தைப் பாதிக்கின்றது. குறித்த தொழில்கள் மாத்தளன் மற்றும் சாலை போன்ற பகுதிகளில் கூடுதலாக இடம் பெறுகின்றன. பண்பலம் பொருந்திய கடற்றொழிலாளர்களின் சட்டவிரோத தொழில்கள் தடுத்து நிறுத்தப்பட வேண்டும். தடுத்து நிறுத்தப்படா விட்டால் எதிர்காலத்தில் முல்லைத்தீவு கடற்றொழிலாளர்களின் வாழ்வாதாரம் பாதிக்கப்படும். கடற்றொழில் திணைக்களம் மற்றும் கடற்படை இணைந்து சட்டவிரோத தொழில்களைக் கட்டுப்படுத்துவதில் தற்போது முனைப்புடன் ஈடுபட்டாலும் சட்டவிரோத தொழில்களில் ஈடுபடுபவர்களின் கைது தொடர வேண்டும் - என்றார். (பு-13)



மன்னாரில் சிறுபோக நெற்செய்கைக்கு சம்பிரதாய முறைப்படி நீர் விநியோகம்

மன்னார், மே 13
மன்னார் மாவட்டத்தின் முதன்மைக் குளமான கட்டுக்கரைக் குளத்தின் கீழ் 2021 ஆம் ஆண்டுக்கான சிறுபோக நெற்செய்கைக்கு நீர் விநியோகிக்கும் நிகழ்வு கடந்த திங்கட்கிழமை சம்பிரதாய முறைப்படி நடைபெற்றது. மன்னார் மாவட்டம்

மாவட்டச் செயலர் திருமதி ஸ்ரான்லி டிமெல், மன்னார் வவுனியா பிராந்திய நீர்பாசன திணைக்களப் பணிப்பாளர் நடராஜா யோகராஜா, கட்டுக்கரைக் குள நிர்வாக அமைப்பினர் மற்றும் விவசாய அமைப்பினர் உள்ளிட்ட பலர் கலந்துகொண்டனர். (ஊ-60)

கண்ணகையூர்த்தில் தேங்கிய பூசணிகள் வெளியிடங்களுக்கு

கிளிநொச்சி, மே 13
கிளிநொச்சி கண்ணகையூர் கிராமத்தில் விற்பனை தடைப்பட்டு தேங்கிய நிலையில் இருந்த பூசணிக்காய்களில் 12 ஆயிரம் கிலோ பூசணிக்காய்கள் வெளியிடங்களுக்கு எடுத்துச் செல்லப்பட்டுள்ளன.

கிளிநொச்சி மாவட்டத்தின் மேட்டுப் பயிர்ச்செய்கை நிலமான கண்ணகையூர் கிராமத்தில் மாவட்டச் செயலகத்தின் கூட்டத்தின்படி பயிர்ச்செய்கை மேற்கொள்ளப்படுகின்றது. அக்கராயன் குளத்தில் இருந்து இதற்கான நீர் விநியோகம் மேற்கொள்ளப்படுகின்றது. இக் கிராமத்தில் உற்பத்தி செய்யப்பட்ட 75 ஆயிரம் கிலோ பூசணிக்காய் தேங்கியிருந்த தற்போது 12ஆயிரம் கிலோ கிராம பூசணிக்காய் வெளியிடங்களுக்குக் கொண்டுசெல்லப்பட்டுள்ளன. எஞ்சியுள்ள பூசணிக்காய்களை நடமாடும் விற்பனை மூலம் விற்பனை செய்வதற்கும் ஏற்பாடுகள் செய்யப்பட்டுள்ளன. (பு-13)

முள்ளியவளை வாசீக்கு கொரோனாத் தொற்று

முல்லைத்தீவு, மே 13
முல்லைத்தீவு மாவட்டம் முள்ளியவளை கணுக்கேணியைச் சேர்ந்த ஒருவருக்கு கொரோனாத் தொற்று உறுதிப்படுத்தப்பட்டுள்ளது. கொரோனாத் தொற்று ஏற்பட்டதன் காரணமாக கிளிநொச்சியில் உள்ள தனியார் நிறுவனம் ஒன்று நிறுவனத்தை பூட்டிவிட்டு பணியாளர்கள் அனைவரையும் வீட்டுக்கு அனுப்பியுள்ளது. இந்த நிலையில் கணுக்கேணி கிழக்கைச் சேர்ந்த குடும்பத் தலைவர் கடந்த 7 ஆம் திகதி முதல் வீட்டில் தனிமைப்படுத்தப்பட்டு இருந்தார். இருந்தும் சந்தேகத்தில் முல்லைத்தீவு மாவட்ட மருத்துவமனையில் பி.சி.ஆர் பரிசோதனையை கடந்த 8 ஆம் திகதி மேற்கொண்டார். அதன்முடிவு கடந்த திங்கட்கிழமை வெளியாகியது. கொவிட் தொற்றுக்கு இலக்கான குறித்த குடும்பத்தலைவர் மாங்குளம் கொரோனா சிகிச்சை நிலையத்துக்கு அழைத்து செல்லப்பட்டுள்ளார். (ஊ-19)

சிறுபான்மை மக்கள் ஒடுக்கப்படுகின்றனர்

வவுனியா நகரசபை உறுப்பினர் ஆதங்கம்

வவுனியா, மே 13

கொரோனா பரவலுக்கு மத்தியில் குருந்தூர் மலையில் புத்தரை அமர்த்தி விழா செய்கிறார்கள் ஆனால், இறுதிப்போரில் கொல்லப்பட்ட மக்களுக்கு அஞ்சலி செலுத்த முடியாத நிலை ஏற்பட்டுள்ளது என்று வவுனியா நகரசபை உறுப்பினர் பிரபாகரன் யானுஜன் தெரிவித்துள்ளார்.

வவுனியா நகரசபையின் மாதாந்த அமர்வு தவிசாளர் இ.கௌதமன் தலைமையில் நேற்று இடம்பெற்றது. இதன்போது கருத்து தெரிவித்த அவர் மேலும் தெரிவிக்கையில், அண்மைக்காலமாக சிறுபான்மையினருக்கு எதிரான அடக்குமுறைகள் அதிகரித்து வருகின்றன. குறிப்பாக அந்த இனங்களை பிரதிநிதித்துவப்படுத்தும் யாழ். மாநகர முதல்வர் மணியண்ணன் மற்றும் நாடாளுமன்ற உறுப்பினர் ரிஷாத் பதியதீன் போன்றவர்கள் கைதுசெய்யப்பட்டனர். தற்போது கொவிட்19 பரவலை முன்னிறுத்தி இறுக்கமான நடைமுறைகளை அரசு கடைப்பிடித்து வருகின்றது. ஆயினும் அந்த

விடயத்தில் சமத்துவம் பேணப்படவில்லை. குறிப்பாக, அரசு நிகழ்வுகள் இடம்பெற்றவண்ணம் உள்ளன. நேற்று முன்தினம் இராணுவ பாதுகாப்புடன் முல்லைத்தீவு குருந்தூர் மலையில் புத்தர் சிலை ஒன்றை நிறுவும் நிகழ்வு இடம்பெற்றது. அத்துடன் அண்மையில் பெளர்ணமி தினத்தை முன்னிட்டு நாகவிகாரையில் நிகழ்வு நடத்தப்பட்டுள்ளது. மூவின மக்களும் வாழ்கின்ற இந்த நாட்டிலே சிறுபான்மையினர் மாத்திரம் தொடர்ந்து ஒடுக்கப்பட்டுவருகின்றனர். ஒவ்வொருவருக்கும் ஒவ்வொரு சட்டம் நடைமுறைப்படுத்தப்படுகின்றது. அத்துடன் இறுதிப்

போரில் கொல்லப்பட்ட மக்களை நினைவேந்தி மே18 ஆம் நாளை நாம் அனுஷ்டித்து வருகின்றோம். ஆனால் வழமைபோலவே அதனை நினைவுகூர்ந்தால் அனைவரையும் கைதுசெய்வோம் என அறிவுறுத்தியுள்ளனர். கடந்தமுறை வீடுகளில் அனுஷ்டிக்குமாறு தெரிவித்தாலும் இராணுவத்தினர் வீடுகளுக்கு சென்று இடையூறுகளை ஏற்படுத்தியிருந்தனர். எனவே சிறுபான்மையினருக்கு எதிரான இப்படியான அடக்குமுறைகளை வன்மையாகக் கண்டிப்பதோடு இறந்த உறவுகளை நினைவுகூருவதற்கான உரிமையை நாம் பெற்றுக்கொள்ள வேண்டும் என்றார். (ப-110)

கொரோனாவிலும் அரசியல் இலாபம்

அமைச்சர் சந்திரசேன குற்றச்சாட்டு

கொழும்பு, மே 13

தற்போதைய கொரோனா சூழ்நிலையை வெற்றி கொள்வதற்கு, அரசு அனைத்து நடவடிக்கைகளையும் முன்னெடுத்து வருகின்ற நிலையில், எதிர்க்கட்சியினர் அரசியல் இலாபம் தேடிக் கொள்ள முயல்கின்றனர் இவ்வாறு காணி விவகார அமைச்சர் எஸ்.எம். சந்திரசேன குற்றஞ்சாட்டியுள்ளார். அவர் மேலும் தெரிவிக்கையில், கொவிட் வைரஸ் தாக்கத்தால் ஏற்பட்டுள்ள சவால்களை வெற்றிக்கொள்ள அரசு உரிய நடவடிக்கைகளை முன்னெடுத்துள்ளது. பொருளாதார நடவடிக்கைகளுக்கு பாதிப்பு ஏற்படாத வகையில் தீர்மானங்களை மேற்கொள்வது அவசியமாகும். அதற்கமையவே மாகாணங்களுக்கு இடையிலான போக்குவரத்தை மட்டுப்படுத்த தீர்மானிக்கப்பட்டுள்ளது. அரசியல் கட்சி தலைவர்களின் ஆலோசனைகளும் கோரப்பட்டுள்ளன. எனினும் நெருக்கடியான நிலைமையில், அரசு மீது போலியான குற்றச்சாட்டுகள் முன்வைக்கப்படுகின்றமையை ஏற்றுக் கொள்ள முடியாது - என்றார். (ம-4)

5 நாடுகளுக்கான விமான சேவைகள் இடைநிறுத்தம்

கொழும்பு, மே 13

இலங்கையிலிருந்து ஐந்து நாடுகளுக்கான பயணிகள் விமான சேவைகள் நேற்றுமுதல் இடைநிறுத்தப்பட்டுள்ளன. அதற்கமையாக பிரிட்டன், இத்தாலி, பிலிப்பைன்ஸ், சிங்கப்பூர் மற்றும் ஆஸ்திரேலியா ஆகிய நாடுகளுக்கான பயணிகள் விமான சேவைகள் இடம்பெறாது. கொரோனாத் தொற்றுக் காரணமாக இந்த நாடுகளில், இலங்கைப் பயணிகள் விமான சேவைகளுக்குத் தடைவிதிக்கப்பட்டுள்ளது. அதனையடுத்து விமான சேவைகள் இடைநிறுத்தப்பட்டுள்ளன. அதேவேளை குறித்த நாடுகளிலிருந்து பயணிகளின் வருகைக்கு அனுமதி வழங்கப்பட்டுள்ளது. அத்துடன் சரக்கு விமான சேவைகள் தொடர்ந்தும் முன்னெடுக்கப்படும் என்று தெரிவிக்கப்பட்டுள்ளது. (ம-4)

இலங்கைக்கு வருபவர்களுக்கு 14 நாட்கள் தனிமைப்படுத்தல்

கொழும்பு, மே 13

வெளிநாடுகளிலிருந்து இலங்கைக்கு வருகைதரும் சகலரும், 14 நாட்கள் கட்டாயம் தனிமைப்படுத்தலுக்கு உட்படுத்தப்படுவர் என்று சுகாதார அமைச்சு அறிவித்துள்ளது. அதற்கமையாக இலங்கைப் பிரஜைகள், இரட்டைக் குடியுரிமைகளைக் கொண்டோர், சுற்றுலாப் பயணிகள், வெளிநாட்டுப் பிரஜைகள் மற்றும் தூதரகப் பணியாளர்கள் உட

பட இலங்கைக்கு வரும் அனைத்துப் பயணிகளுக்கும் தனிமைப்படுத்தல் கட்டாயப்படுத்தப்பட்டுள்ளது என்று அறிவிக்கப்பட்டுள்ளது. இதற்கு முன்னர் தனிமைப்படுத்தல் காலம் 7 நாட்களாகக் குறைக்கப்பட்டிருந்தது. எனினும் தற்போது கொரோனாத் தொற்று மீண்டும் அதிகரித்துள்ள நிலையில், தனிமைப்படுத்தல் காலத்தை அதிகரிக்க சுகாதார அமைச்சு தீர்மானித்துள்ளது. (ம-4)

துப்பாக்கிச் சூட்டில் சந்தேகநபர் உயிரிழப்பு

கொழும்பு, மே 13

கைதுசெய்ய முற்பட்டபோது, தப்பிச் சென்ற நபர் மீது பொலிஸார் துப்பாக்கிச் சூடு நடத்தினர். இதில் தினைத் மெலேன் மடலா என்ற சந்தேகநபர் உயிரிழந்துள்ளார். பல்வேறு குற்றச்சாட்டுக்களுடன் தொடர்புடைய, ஒழுங்கமைக்கப்பட்ட குற்றக் கும்பலின் தலைவரே இவ்வாறு உயிரிழந்துள்ளார் என்று பொலிஸார் தெரிவித்தனர். குறித்த சந்தேகநபர் ஏற்கனவே ஆயுதங்களுடன் கைதுசெய்யப்பட்டிருந்தார். மேலதிக விசாரணைகளில் டெடிகமுலவில் உள்ள ஒரு வீட்டில் கைக்குண்டுகளை மறைத்து வைத்துள்ளார் என்று பொலிஸார் அறிந்தனர். அவற்றை மீட்பதற்காக சந்தேகநபரை அழைத்துச் சென்ற போது, அவர் தப்பியோட முயற்சித்துள்ளார். இதன்போது மேற்கொள்ளப்பட்ட பொலிஸாரின் துப்பாக்கிச்சூட்டில் காயமடைந்து, நவகமுவ மருத்துவமனையில் சேர்க்கப்பட்ட சந்தேகநபர் சிகிச்சை பயனின்றி நேற்றுமுன்தினம் உயிரிழந்தார் என்று பொலிஸார் தெரிவித்தனர். (ம-4)

தகவலை தெளிவுபடுத்துக; வொஷிங்டனுக்கு கடிதம்

கொழும்பு, மே 13

இலங்கையில் கொரோனாத் தொற்றால் ஏற்படும் உயிரிழப்புகள் தொடர்பில் தெளிவுபடுத்தக்கோரி, அமெரிக்காவின் வொஷிங்டன் பல்கலைக்கழகத்துக்கு கடிதம் அனுப்பப்பட்டுள்ளது.

அரசு மருத்துவ அதிகாரிகளின் சங்கத்தால் அந்தக் கடிதம் அனுப்பப்பட்டுள்ளது என்று சங்கத்தின் உப செயலாளர் மருத்துவர் நவீன் டிசொய்ஸா தெரிவித்துள்ளார். எதிர்வரும் செப்டம்பர் மாதத்தில் இலங்கையில் கொரோனாத் தொற்



றால் உயிரிழப்பவர்களின் எண்ணிக்கை 20 ஆயிரத்தைத் தாண்டும் என்று அமெரிக்காவிலுள்ள வொஷிங்டன் பல்கலைக்கழகத்தால் மேற்கொள்ளப்பட்ட ஆராய்ச்சியொன்றில் தெரிவிக்கப்பட்டுள்ளது. இதன் நம்பகத்தன்மை மற்றும் எந்

தத் தகவல்களை அடிப்படையாகக் கொண்டு தகவல் வெளியிடப்பட்டது என்பவை தொடர்பில் தெளிவுபடுத்திக்கொள்ளும் நோக்கில், சங்கத்தின் மத்திய செயற்குழுவின் ஊடாக வொஷிங்டன் பல்கலைக்கழகத்துக்கு கடிதம் அனுப்பப்பட்டுள்ளது. அதேவேளை தற்போது நிலவும் கொவிட் 19 தொற்றுப் பரவல் தொடர்பாக ஜனாதிபதி கோத்தாபய ராஜபக்சவுடன் பேச்சு நடத்தினோம். சில ஆலோசனைகளையும் முன்வைத்துள்ளோம் என்றும் அவர் தெரிவித்துள்ளார். (ம-4)

வாகன வரி பத்திரம் வழங்கல் இடைநிறுத்தம்

கொழும்பு, மே 13

மேல் மாகாணத்தில் வாகன வருமான வரிப் பத்திரம் வழங்கும் செயற்பாடுகள், எதிர்வரும் 28ஆம் திகதி வரை தற்காலிகமாக நிறுத்தப்பட்டுள்ளன என்று மோட்டார் வாகனத் திணைக்களம் தெரிவித்துள்ளது. அதற்கமையாக எதிர்வரும் ஜூன் மாதம் 30ஆம் திகதி வரை, இந்த காலகட்டத்தில் காலாவதியாகும் வாகன வருமான வரிப் பத்திரத்துக்கு தண்டம் விதிக்கப்பட மாட்டாது என்று மேல் மாகாண தலைமைச் செயலகம் தெரிவித்துள்ளது. (ம-4)

கொரோனாவால் மற்றுமொரு திரைப்பிரபலம் காவு

கில்லி, டிஷ்யூம், பட்டாசு, தலைநகரம், வேட்டைக்காரன் மற்றும் கேஜி எஃப் உள்ளிட்ட பல படங்களில் நடித்து பிரபலமான நடிகர் மாறன் கொரோனாவால் இறந்துள்ளார். இவருக்கு கடந்த சில தினங்களுக்கு முன் கொரோனாத் தொற்று உறுதி செய்யப்பட்டது. இந்நிலையில், நடிகர் மாறன் நேற்று முன்தினம் சிகிச்சை பயின்றி உயிரிழந்துள்ளார். இவருக்கு வயது 48.

சமீபத்தில் கொரோனாத் தொற்றுக்கு நடிகர் பாண்டு, இயக்குநர்களான கே.வி.ஆனந்த், தாமிரா, பாடகர் கோமகன், நடிகர் ஜோக்கர் துளசி, நெல்லை சிவா ஆகியோர் உயிரிழந்த நிலையில், தற்போது நடிகர் மாறனும் உயிரிழந்தமை திரையுலகினர் மத்தியில் பெரும் சோகத்தை ஏற்படுத்தி உள்ளது.



செல்ஃபி மியூசியம்!

அருங்காட்சியகங்கள் தெரியும். தந்திரக் கலை அருங்காட்சியகங்களைப் பற்றி கேள்விப்பட்டிருக்கிறீர்களா? இது '3டி' தந்திரக் கலை அருங்காட்சியகம். அதென்ன தந்திரக் கலை? தந்திரக் கலைக்கு இரண்டாயிரம் ஆண்டு வரலாறு உண்டு. மறுமலர்ச்சிக் காலத்தில் தோன்றிய இந்தக் கலையை பிரெஞ்சு மொழியில் 'தோம்பே லோயில்' (Tompel'oeil) என்றழைக்கிறார்கள். 'கண் கட்டுவித்தை'யைத்தான் அப்படி அழைக்கிறார்கள். இருபரிமாணத்தில் வரையப்பட்டிருக்கும் ஓர் ஓவியத்தை முப்பரிமாண ஓவியமாக மாற்றிக்காட்டும் மாய வித்தை தான் இந்த தந்திரக்கலை. கிரேக்க, ரோமானிய காலத்தில் உருவான இந்த தந்திரக்கலை, படிப்படியாக ஐரோப்பாவிலும் வளர்ந்தது.

உலகம் முழுவதும் பல நாடுகளில் இந்த தந்திரக் கலை அருங்காட்சியகங்கள் உள்ளன. ஹாங்காங், சிங்கப்பூர் உள்ளிட்ட நாடுகளின் நான்கு தந்திரக்கலை அருங்காட்சியகங்கள் உள்ளன.

இந்தியாவின் சென்னையில் அமைந்துள்ள இந்த அருங்காட்சியகத்தில் விதம்விதமான தந்திரக்கலை ஓவியங்கள் இடம்பெற்றுள்ளன. இந்த ஓவியங்களில் பெரும்பாலானவை நகைச்சுவை உணர்வுடன் படைக்கப்பட்டவையே. செல்ஃபி எடுக்கும் சிம்பன்சி, வெனிஸ் படகுப் பயணம், புருஸ்லீயிடம் அடி வாங்குவது, ஆதாமிடம் ஆப்பிள் வாங்குவது, ஆஸ்கர் விருது பொம்மையிடமே ஆஸ்கர் விருது வாங்குவது மற்றும் பொம்மலாட்டம் ஆடுவது எனப் பல சுவாரசியமான ஓவியங்கள் இந்த அருங்காட்சியகத்தில் இடம்பெற்றுள்ளன. இதில் சிறப்பம்சம் என்னவெனில் இந்த ஓவியங்களின் படம் எடுத்துக்கொள்பவர்கள் ஓவியங்களின் ஒரு பகுதியாக மாறிவிடுகின்றனர்.



மனித குழந்தை அளவில் ராட்சத தவளை

சாலமோன் தீவுகள் என்ற இடத்தில் வாழும் ஒருவர் காட்டுப்பன்றிகளை வேட்டையாடும்போது, ராட்சத தவளை ஒன்று மனிதக் குழந்தையின் அளவில் இருப்பதைக் கண்டு வியந்துள்ளார். உடனே அந்த தவளை பிடித்து பார்த்ததில், 12.5 அங்குலம் நீளமும், 3.3 கிலோ எடையையும் கொண்டிருந்தது. இக் கிராமவாசிகள் தவளையைக் கொண்டு சாப்பிடும் பழக்கம் உடையவர்கள். ஆனால் இந்த தவளையை உலா விட்டு வேடிக்கை பார்த்து மகிழ்ந்துள்ளனர். இந்த தவளைக்கு அந்த கிராம மக்கள் அன்பாக புஷ் கோலி எனவும் பெயரிட்டுள்ளனர். இது குறித்த காணொலி சமூகவலைத் தளங்களில் வெளியாகி வைரலாகி வருகிறது.



சுடோக்கு

4	7		9	
	6	9	1	7
	5	4		6
9		6		
6		1		9
		8		5
1		2	8	
2	9	4	7	1
	4		8	9

நேற்றைய சுடோக்கின் விடை

8	6	9	1	7	3	4	2	5
4	7	1	2	6	5	3	8	9
5	2	3	9	4	8	1	6	7
3	8	7	6	9	4	5	1	2
1	4	6	3	5	2	9	7	8
9	5	2	7	8	1	6	4	3
2	3	4	8	1	9	7	5	6
7	1	8	5	3	6	2	9	4
6	9	5	4	2	7	8	3	1

விதி 1: ஒன்பது சிறு கட்டங்கள் அடங்கிய ஒவ்வொரு சதுர அறையிலும் 1 முதல் 9 வரையுள்ள எல்லா எண்களும் ஒரே ஒரு முறை மட்டுமே வருமாறு அமைக்க வேண்டும். இப்படியாக இதே விதி அமையுமாறு சடகத்திலே உள்ள எல்லா அறைகளும் (9 அறைகள்) அமைய வேண்டும்.

விதி 2: சடகம் முழுவதிலும் ஒவ்வொரு வரிசை யிலும் (கிடையிலும்) எண்கள் 1 முதல் 9 வரையில் உள்ள எண்கள் ஒருமுறை மட்டுமே வருமாறு அமைக்க வேண்டும். இதே போல ஒவ்வொரு நெடையிலும் எண்கள் 1 முதல் 9 வரை ஒரே ஒரு முறை மட்டுமே வருமாறு அமைக்க வேண்டும்.

இன்றைய நாள்

மேய்: வாக்கு வன்மையால் நன்மை உண்டாகும். மகிழ்ச்சியான நாள். பணியைச் சிறப்பாகச் செய்து முடித்துப் பாராட்டு பெறுவீர்கள். சிலருக்கு உங்கள் செல்வாக்கை கண்டு பொறாமை உண்டாகலாம்.

கிபம்: முன்னேற்றத்தில் இருந்து வந்த தாமதங்கள் நீங்கும். தொழில், வியாபாரத்தில் சற்று விழிப்புடன் இருப்பது நல்லது. பணியிடத்தில் கூடுதல் கவனம் செலுத்துவது நல்லது.

மிதுனம்: எதிர்பார்த்த பணம் கிடைப்பதில் தாமதம் ஏற்படலாம். எதிர்ப்புகள் விலகும். முன்பிருந்த பயங்கள் நீங்கும். பணியாளர்களுக்கு அலைச்சல் ஏற்படும். வேலைப்பளு கூடும்.

கடகம்: வாழ்க்கைத் துணையை அனுசரித்துச் செல்வது நல்லது. பணவரவு கூடும். பொறுப்புகள் அதிகரிக்கும். பொருட்கள் வாங்குவீர்கள். நேரம் ஒதுக்கிப் பணிகளை முடிக்க வேண்டி இருக்கும்.

சிம்மம்: உழைப்பால் முன்னேறுவீர்கள். உங்களின் கவரவம் உயரும். உயர் பதவி கிடைக்கும். அரசியல்வாதிகளுக்கு சாதகமான நாள். கைவிட்டுப் போன பொருள் ஒன்று மீண்டும் கிடைக்கும்.

கன்னி: உங்களின் செல்வாக்கு ஓங்கும். அலட்சிய போக்கு வேண்டாம். நட்பு வட்டாரத்தில் குதூகலம் ஏற்படும். குறை ஒன்று தீரும். எதையும் எதிர்த்து நிற்பதைத் தவிர்த்து அலுவலியுங்கள்.

துலாம்: பணியாளர்கள் இன்று கூடுதலாக உழைக்க வேண்டி இருக்கும். சாமர்த்தியமாகப் பேசுவதற்கு நினைத்து வார்த்தையை விட வேண்டாம். கவனமாக இருக்க வேண்டும்.

விருச்சிகம்: எதிர்பார்த்த இடமாற்றம் தாமதமாகும். தாய்க்கு நலம் உண்டு. ஆடை, ஆபரணங்களின் மூலம் அநாவசிய செலவு ஏற்படும். மனநிறைவு காண்பீர்கள்.

தனுசு: சமீபத்திய சாதனையால் பணியிடத்தில் மரியாதை அதிகரிக்கும். நண்பர்கள் விஷயத்தில் இளைஞர்கள் கவனமாக செயல்படுவது நல்லது. மனநிம்மதி அடைய அதிகம் பாடுபடுவீர்கள்.

மகரம்: பிள்ளைகளிடம் நட்புணர்வோடு பேசுவது நன்மை தரும். பணியாளர்கள் மேலதிகாரியிடம் நிதானமாகப் பேசுவது நல்லது. வயதுக்கேற்றபடி எதிர்பாராத நல்ல சந்தர்ப்பங்கள் அமையும்.

கும்பம்: திடமிட விஷயங்களை முடித்து நிம்மதி காண்பீர்கள். நீண்ட நாட்களாக இருந்து வந்த பணப் பிரச்சனைகள் நீங்கும். மனதில் உற்சாகம் பிறக்கும்.

மீனம்: தாமதித்த வெற்றி ஏற்படலாம். வங்கி விஷயங்கள் இன்று முடியும். தாயாருக்கு லாபம் வரும். அதிர்ஷ்டத்தை நம்ப வேண்டாம். தந்தை குறித்த கவலை ஏற்பட்டு நீங்கும். மற்றவருக்கு உதவுவீர்கள்.

Digitized by Noolaham Foundation
noolaham.org | aavanaham.org



**தினமும்
30,000
பி.சி.ஆர்.**

கொழும்பு, மே 13
ஒரு நாளில் மட்டும் 30 ஆயிரம் பி.சி.ஆர். பரிசோதனைகளை மேற்கொள்வதற்கு சுகாதார அதிகாரிகள் திட்டமிட்டுள்ளனர். தற்போது ஒரு நாளைக்கு 24 ஆயிரத்துக்கும் மேற்பட்ட பி.சி.ஆர். பரிசோதனைகள் நடத்தப்படுகின்றன.

எனினும் நாட்டில் அதிகரித்து வரும் கொரோனாத் தொற்று நிலைமையைக் கருத்தில் கொண்டு பரிசோதனைகளை அதிகரித்த தீர்மானம் எடுத்தது. அத்துடன் பி.சி.ஆர். பரிசோதனை மேற்கொண்டவர்கள், முடிவுகள் வெளிவரும் வரை தனிமைப்படுத்தலில் இருப்பது அவசியம் என்றும் சுகாதார அதிகாரிகள் அறிவுறுத்தியுள்ளனர். (எ-4)

கர்ப்பிணிப் பெண்களும் தடுப்பூசி ஏற்ற முடியும்

மகப்பேறு வைத்திய சங்கம் கூறுகின்றது

கொழும்பு, மே 13

கர்ப்பிணிப் பெண்களுக்கு கொரோனாத் தடுப்பூசி போடுவதில் எந்தச் சிக்கலும் இல்லை என ஆய்வுகளில் உறுதிப்படுத்தப்பட்டுள்ளது என மகப்பேறு மன்றம் மகப்பேறு வைத்திய சங்கத் தலைவர் வைத்தியர் பிரதீப் டி சில்வா தெரிவித்துள்ளார்.



பிரிட்டனில் உள்ள மருத்துவ நியுணர்கள் மேற்கொண்ட ஆய்வுகளுக்கு அமைய, தடுப்பூசி செலுத்தப்பட்ட கர்ப்பிணிப் பெண்களுக்கு இதுவரை எவ்வித பக்கவிளைவுகளும் ஏற்படவில்லை எனவும் அவர் குறிப்பிட்டுள்ளார்.

நாட்டில் தற்போது நிலவும் அபாயகரமான கழிநிலையைக் கருத்தில் கொண்டு, கர்ப்பிணிப் பெண்களுக்கு கூடிய விரைவில் தடுப்பூசி செலுத்த வேண்டியது அத்தியாவசியமானது எனவும் அவர் வலியுறுத்தினார்.

கர்ப்பிணித் தாய்மார்கள், கர்ப்பம் தரிக்க எதிர்பார்த்துள்ள பெண்கள் மற்றும் தாய்ப்பால் கொடுக்கும் தாய்மார்களுக்கு இந்தத் தடுப்பூசியைப் பெற்றுக் கொடுப்பது பொருத்தமானது எனவும் அவர் தெரிவித்துள்ளார்.

அவர் மேலும் தெரிவிக்கையில்: நாட்டில் கொரோனாத் தொற்றால் குறுகிய இடைவெளியில் இரண்டு கர்ப்பிணித் தாய்மார்க்கு இறந்துள்ளனர். இது தாய் இறப்பு விகிதத்தில் மிகப்பெரிய அதிகரிப்பாகும். அத்தோடு இது மேலும் அதிகரிக்கக் கூடும்.

இந்தநிலையில், கர்ப்பிணிப் பெண்களுக்குத் தடுப்பூசி செலுத்த

துவது இதனைத் தடுப்பதற்கான முக்கிய உத்திகளில் ஒன்றாகும். கொரோனாத் தொற்று நோய் பரவல் அதிகம் பதிவாகியுள்ள கொழும்பு, கம்பஹா, காலி மற்றும் கண்டி ஆகிய முக்கிய மாவட்டங்களில் தடுப்பூசித் திட்டத்தை உடனடியாக ஆரம்பிக்க வேண்டும் எனப் பரிந்துரைக்கின்றோம் - என்றார்.

அதேவேளை, முன்னர் அரசால் தடுப்பூசி ஏற்றுவது தொடர்பான அறிவித்தல் விடுக்கப்பட்டபோது, கர்ப்பிணிப் பெண்கள் தடுப்பூசி ஏற்றுவதைத் தவிர்க்க வேண்டும் என்று கூறப்பட்டிருந்தது. (எ-22)

வாள்வெட்டில் ஒருவர் காயம்

கிளிநொச்சி, மே 13
வாள்வெட்டு சம்பவத்தில் படுகாயமடைந்த ஒருவர் கிளிநொச்சி பொது மருத்துவமனையில் சேர்க்கப்பட்டுள்ளார். இந்த வாள்வெட்டு கடந்த திங்கட்கிழமை பரந்தன் பகுதியில் இடம்பெற்றது. பரந்தன் குமரபுரத்தைச் சேர்ந்த இருவருக்கிடையில் ஏற்பட்டிருந்த அடிதடி பிரச்சினை காரணமாக குறித்த வாள்வெட்டு இடம்பெற்றுள்ளது என்று தெரிவிக்கப்படுகிறது. சம்பவம் தொடர்பில் கிளிநொச்சி பொலிஸார் விசாரணைகளை மேற்கொண்டு வருகின்றனர். (ஐ-12)



தொடர்பை துண்டித்தது குவைத்

கொழும்பு, மே 13
இலங்கை உட்பட நான்கு நாடுகளுடனான நேரடி விமானப் போக்குவரத்தை குவைத் தடைசெய்துள்ளது.

தெற்காசிய நாடுகளில் கொரோனா பரவல் தீவிரமடைந்துள்ளதைத் தொடர்ந்து, இலங்கை, பாகிஸ்தான், நேபாளம் மற்றும் பங்களா தேஷ் ஆகிய நாடுகளுடனான நேரடி விமானப் போக்குவரத்தைத் தடை செய்வதாக குவைத் நேற்று அறிவித்துள்ளது.

இந்த நான்கு நாடுகளையும் சேர்ந்த பயணிகள் மூன்றாவது நாடொன்றில் 14 நாட்கள் தனிமைப்படுத்தலை நிறைவு செய்துகொண்டு, குவைத்துக்குள் வர அனுமதி வழங்கப்படும்.

இலங்கை, பாகிஸ்தான், நேபாளம் மற்றும் பங்களா தேஷ் ஆகிய நாடுகளின் பயணிகளுக்கான தடை, மறு அறிவித்தல் வரும் வரை தொடரும் என்று குவைத் சிவில் விமானப் போக்குவரத்துத் திணைக்களம் தெரிவித்துள்ளது. (எ-22)

கொரோனா விவகாரத்தில் ராஜபக்ச அரசு படுதோல்வி ஆனந்த தேரர் தெரிவிப்பு

கொழும்பு, மே 13

கொரோனாத் தொற்று நிலைமைகளைக் கையாள்வதில் ராஜபக்ச அரசு படுதோல்வியடைந்துள்ளது என்று அபயராம விகாரையின் விகாராதிபதி முருகத்தெட்டுவே ஆனந்த தேரர் தெரிவித்துள்ளார்.

கொழும்பில் இடம்பெற்ற உட்கவியலாளர் சந்திப்பில் அவர் இதனைத் தெரிவித்தார்.

அவர் மேலும் தெரிவிக்கையில்: இலங்கையில் செப்ரெம்பர் மாதமளவில் 20 ஆயிரத்துக்கும் அதிகமான கொரோனா இறப்புகள் பதிவாகும் என்று அமெரிக்காவின் வொஷிங்டன் பல்கலைக்கழக அறிக்கையில் தெரிவிக்கப்பட்டுள்ளது. இந்தத் தரவுகள் அரசிடம் இருந்தாலும் அதனை வெளிப்படுத்த மறுக்கின்றது.



இப்போதுள்ள நிலைமையில் குறைந்தது இரண்டு வாரங்களினாலும் நாட்டை முடக்காது விட்டால் பாரதூரமான விளைவுகளைச் சந்திக்க நேரிடும்.

தகுதியான சுகாதார அதிகாரிகளை ஓரங்கட்டிவிட்டு இராணுவமும், தகுதி இல்லாத அதிகாரிகளும், அமைச்சர்களும் அரசு நிர்வாகத்தைக் கையில் எடுத்துள்ள காரணத்தால், இந்தியாவின் நிலையொன்று இலங்கைக்கும் ஏற்படும் அச்சம் உள்ளது - என்றார். (ம-4)

பரீட்சைகள் ஒத்திவைப்பு

கொழும்பு, மே 13

இலங்கை பரீட்சைத் திணைக்களத்தால் 2021ஆம் ஆண்டு மே மாதம் நடத்தப்படவிருந்த துறைசார் நிறுவன பரீட்சைகள் அனைத்தும் மறு அறிவித்தல்வரை ஒத்திவைக்கப்பட்டுள்ளன என்று அறிவிக்கப்பட்டுள்ளது.

பரீட்சைகள் ஆணையாளர் இந்த அறிவிப்பை விடுத்துள்ளார். நாட்டில் உள்ள கொரோனாத் தொற்று நிலைமையைக் கருத்தில் கொண்டு இந்தத் தீர்மானம் எடுக்கப்பட்டுள்ளது என்று தெரிவிக்கப்பட்டது. (எ-இ)

கசிப்பு காய்ச்சும் இடம் கண்டறிவு

மன்னார், மே 13

மன்னார் மாவட்டத்தின் மடு பிரதேச செயலர் பிரிவுக்கு உட்பட்ட பூசரிக்குளம் மற்றும் இரணை இலுப்பைக்குளம் காட்டுப்பகுதியில் கசிப்பு உற்பத்தி செய்யப்படும் இடம் கடந்த திங்கட்கிழமை கண்டுபிடிக்கப்பட்டது. இதனுடன் தொடர்புடைய சந்தேக நபரும் கைது செய்யப்பட்டுள்ளார். (ஒ.இ)

பங்காளிகள் கட்சிக்கூட்டத்தை மீண்டும் புறக்கணித்தார் விமல்

கொழும்பு, மே 13

பிரதமர் மஹிந்த ராஜபக்ச தலைமையிலான கூட்டத்தை, தேசிய சுதந்திர முன்னணியின் தலைவரான அமைச்சர் விமல் வீரவன்ச மீண்டும் புறக்கணித்துள்ளார்.

ஆளும் கட்சியில் அங்கம் வகிக்கும் பங்காளி கட்சிகளின் தலைவர்களுடனான சந்திப்பு, அலரிமாளிகையில் நேற்றுமுன்தினம் இரவு இடம்பெற்றது. இதில் ஏற்கனவே இடம்பெற்ற சந்திப்புகளைப் புறக்கணித்திருந்த அமைச்சர்களான வாசுதேவ நாணயக்கார, உதய கம் மண்பில ஆகியோர் கலந்துகொண்டுள்ளனர். எனினும் அமைச்சர் விமல் வீரவன்ச இதனைத் தவிர்த்தமை தென்னிலங்கை அரசியலில் மீண்டும் பேசுபொருளாக மாறியுள்ளது. (ம-4)



புகளைப் புறக்கணித்திருந்த அமைச்சர்களான வாசுதேவ நாணயக்கார, உதய கம் மண்பில ஆகியோர் கலந்துகொண்டுள்ளனர். எனினும் அமைச்சர் விமல் வீரவன்ச இதனைத் தவிர்த்தமை தென்னிலங்கை அரசியலில் மீண்டும் பேசுபொருளாக மாறியுள்ளது. (ம-4)

அடுத்த கட்ட நடவடிக்கை; தீவிரமாக ஆராயும் அரசு

கொழும்பு, மே 13

கொரோனாத் தொற்றின் வேகம் அதிகரித்துச் செல்வதால் எடுக்க வேண்டிய அடுத்த கட்ட நடவடிக்கைகள் தொடர்பில் அரசு ஆராய்ந்து வருகின்றது என்று தகவல் வெளியாகியுள்ளது. அது தொடர்பான உத்தியோகபூர்வ அறிவிப்பு, எதிர்வரும் 13ஆம் திகதிக்கு முன்னர் விடுக்கப்படக்கூடும் என்று தகவல்

கள் தெரிவிக்கின்றன. அடுத்த கட்ட நடவடிக்கைகள் தொடர்பில், பல்வேறான மட்டங்களில் கலந்துரையாடல்கள் முன்னெடுக்கப்படுகின்றன என்றும், அதன் ஓர் அங்கமாக பிரதமர் மஹிந்த ராஜபக்ச தலைமையில் நேற்றுமுன்தினம் இரவு சந்திப்புகள் இடம்பெற்றன என்றும் கூறப்படுகின்றது. (எ-இ)



15 வயதுக்கு குறைந்தோருக்கு பைசர் தடுப்பூசி

நியூயோர்க், மே 13 அமெரிக்காவில் 12 வயது முதல் 15 வயதுக்கு இடைப்பட்டவர்களுக்கு பைசர் தடுப்பூசியை அவசரகால தேவைக்கு பயன்படுத்த அனுமதி வழங்கப்பட்டுள்ளது.

பைசர் நிறுவனம் அமெரிக்க உணவு மற்றும் மருந்து கழகத்திடம் இது தொடர்பில் அனுமதி கோரி விண்ணப்பித்திருந்த நிலையில், அதற்கான அனுமதி தற்போது கிடைக்கப்பெற்றுள்ளது.

அதையடுத்து இனிவரும் காலங்களில் 12 முதல் 15 வயதானோருக்கு பைசர் தடுப்பூசி பயன்படுத்தப்படலாம் என எதிர்பார்க்கப்படுகிறது. அதேநேரம் அமெரிக்காவில் பைசர், மொடர்னா மற்றும் ஜோன்சன் அண்ட் ஜோன்சன் ஆகிய நிறுவனங்களின் தடுப்பூசிகள் பயன்படுத்தப்பட்டு வருகின்றன.

(எ-இ)

பிஜி தீவில் நிலநடுக்கம்

பிஜி, மே 13 பிஜி தீவில் நேற்றுக் கடுமையான நிலநடுக்கம் ஏற்பட்டுள்ளது என்று அமெரிக்க புவிவியல் மையம் தெரிவித்துள்ளது.

இந்த நிலநடுக்கம் ரிக்டர் அளவில் 5.3 அலகுகளாகப் பதிவாகியுள்ளது. 10 கி.மீ. ஆழத்தில் நிலநடுக்கம் மையம் கொண்டிருந்தது. அட்ச ரேகையில் இருந்து 16.46 டிகிரி அளவிலும், தீர்க்க ரேகையில் இருந்து 177.44 டிகிரி அளவிலும் நிலநடுக்கம் மையம் கொண்டது என்றும் தெரிவிக்கப்பட்டுள்ளது. (ம)

போர்க்களமானது காசா!

இஸ்ரேல் - பலஸ்தீனம் உச்சக்கட்ட மோதல்



டெல்லி, மே 13

காசா முனையில் இஸ்ரேலுக்கும் பலஸ்தீனத்துக்கும் இடையில் உச்சக்கட்ட மோதல் இடம்பெற்று வருகின்றது. இந்தத் தாக்குதலில் இதுவரை சுமார் 40க்கும் அதிகமானவர்கள் கொல்லப்பட்டுள்ளனர் என்று சர்வதேச தொண்டு நிறுவனங்கள் குறிப்பிட்டுள்ளன.

இதுகுறித்து இஸ்ரேலிய உட்காங்கு தரப்பில், 'செவ்வாய்க்கிழமை இரவு (நேற்று முன்தினம்) பலஸ்தீனத்தின் காசா பகுதியில் இஸ்ரேல் ராணுவத்தினர் தாக்குதல் நடத்தினர். இதில் பலஸ்தீனர்கள் 35 பேர் உயிரிழந்தனர். ஹமாஸ் அமைப்பு நடத்திய பதில் தாக்குதலில் இஸ்ரேலியர்கள் 5 பேர் உயிரிழந்தனர்' என்று தெரிவிக்கப்பட்டுள்ளது.

இஸ்ரேல் மீது 150க்கும் அதிகமான ஏவுகணைகள் செலுத்தப்பட்டன என்று ஹமாஸ் இயக்கத்தினர் தெரிவித்துள்ளனர். இந்த நிலையில் இரு தரப்பும் தாக்குதலை நிறுத்த வேண்டும் என்று ஐக்கிய நாடுகள் சபை கேட்டுக்

கொண்டுள்ளது. 2014ஆம் ஆண்டுக்குப் பிறகு இஸ்ரேலுக்கும், பலஸ்தீனத்துக்கும் இடையில் நடந்த மிகப் பெரிய தாக்குதல் இதுவாகும்.

போராட்டத்தின் பின்னணி
பலஸ்தீனர்கள் ஜெருசலேமில் அமைந்துள்ள அல் அக்ஸா மசூதியில் ரம்ழானை முன்னிட்டு சனிக்கிழமையன்று இரவில் தொழுகையில் ஈடுபட்டனர். சுமார் 90 ஆயிரம் பலஸ்தீனர்கள் அந்தப் பகுதியில் கூடி இருந்தனர். அப்போது அங்கு வந்த இஸ்ரேல் பொலீஸார் தொழுகையில் ஈடுபட்டிருந்தவர்களை வலுக்கடாயமாக வெளியேற்றி

னர். இதில் பலஸ்தீனர்கள் பலர் காயமடைந்தனர். இதனைத் தொடர்ந்து பலஸ்தீனர்கள் போராட்டத்தில் ஈடுபட்டனர். இந்த நிலையில் இஸ்ரேல் மீது ஹமாஸ் தீவிரவாதிகள் வான்வழித் தாக்குதல் நடத்தினர். இதற்கு பதிலடி அளிக்கும் வகையில் இஸ்ரேல் இராணுவம் காசா பகுதியில் தாக்குதல் நடத்தியது. இதில் 9 குழந்தைகள் உட்பட 22 பலஸ்தீனர்கள் பலியாகினர். நேற்றுமுன்தினம் இந்தத் தாக்குதல் நடத்தப்பட்டது.

பின்னணி

1967ஆம் ஆண்டில் மத்திய கிழக்குப் போர் நடைபெற்றபோது

கிழக்கு ஜெருசலேமை இஸ்ரேல் கைப்பற்றியது. ஒருங்கிணைந்த ஜெருசலேமை தங்கள் தலைநகரம் என்று அந்த நாடு அறிவித்தது. இதற்குக் கடும்தீவிர எதிர்ப்பு தெரிவித்து வரும் பலஸ்தீனர்கள், வருங்காலத்தில் கிழக்கு ஜெருசலேமை எங்கள் தலை நகராக இருக்கும் என்று கூறிவருகின்றனர். பெரும்பாலான உலக நாடுகள் ஜெருசலேமை இஸ்ரேலின் தலைநகராக ஏற்கவில்லை. இந்த நிலையில் ஜெருசலேமை இஸ்ரேலின் தலைநகராக அமெரிக்க முன்னாள் அதிபர் டிரம்ப் அறிவித்தார். இதனைத் தொடர்ந்து இஸ்ரேல் பலஸ்தீனம் இடையே மோதல் வலுத்து வருகிறது. (ம)

இஸ்ரேலின் லோட் நகரில் ஊரடங்கு உத்தரவு அமுல்

டெல்லி, மே 13 பலஸ்தீனத்தில் இஸ்ரேல் நடத்திவரும் தாக்குதலைக் கண்டித்து இஸ்ரேலின் லோட் நகரில் அரேபியர்கள் போராட்டத்தில் ஈடுபட்டு வரும் நிலையில், அந்த நகரில் ஊரடங்கு உத்தரவை அறிவித்தார் பிரதமர் பென்யமின் நேதன்யாகு.

லோட் நகரில் யூதர்களும் அரேபியர்களும் வாழ்ந்து வருகின்றனர். அரேபியர்கள் பலஸ்தீன ஆதரவுக் கொள்கை உள்ளவர்கள். இஸ்ரேல் பலஸ்தீன மோதலால் லோட் நகரில் கலவரம் தீவிரமாகியுள்ளது. இதையடுத்தே ஊரடங்கு உத்தரவைப் பிறப்பித்தார் நேதன்யாகு. போராட்டத்தைக் கட்டுப்படுத்த சிறப்பு அதிரடிப்படையினரும் லோட் நகரில் குவிக்கப்பட்டுள்ளனர். (ம)



இஸ்ரேல் - பலஸ்தீன மோதல் ஆட்சியைப் பிடிப்பதற்கு நேதன்யாகுவின் சதியா?

டெல்லி, மே 13 இஸ்ரேலுக்கும் பலஸ்தீனத்துக்கும் இடையில் மோதல் யூதா ரமாகியுள்ள நிலையில், இந்த மோதல் இஸ்ரேலியப் பிரதமர் நேதன்யாகுவால் ஆட்சியைப் பிடிப்பதற்காகத் திட்டமிட்டுத் தோற்றுவிக்கப்பட்டதா என்ற சந்தேகம் கிளப்பப்பட்டுள்ளது. இஸ்ரேலின் நாடாளுமன்றத் தேர்தல் கடந்த சில மாதங்களுக்குள் மூன்று தடவைகள் இடம்பெற்றது. தனிப்பெரும் பான்மை அமைப்பதற்கு நேதன்யாகு முயன்றபோதும்

முடியவில்லை. அவர் ஆட்சியை மைக்க ஏனைய கட்சிகள் ஆதரவும் வழங்கவில்லை. நான்காவது தடவையாக விரைவில் தேர்தல் இடம்பெறவுள்ளது. இந்தத் தேர்தலில் ஆட்சியைப் பிடிப்பதற்கு பலஸ்தீன எதிர்ப்புக் கொள்கையை நேதன்யாகு கைக்கொள்கின்றார். பலஸ்தீன எதிர்ப்பு யூத வாக்குகளை அவர் இலக்கு வைத்துள்ளார். இதனால்தான் இந்த போராட்டம் நேதன்யாகுவால் தீட்டிட்டு ஏற்படுத்தப்பட்டுள்ளது என்று குற்றஞ்சாட்டப்பட்டுள்ளது. (ம)

141 கோடியானது சீன மக்கள் தொகை!

பீஜிங், மே 13

சீனாவில் கடந்த 10 ஆண்டுகளில் அங்கு மக்கள் தொகை 7 கோடியே 20 லட்சமாக உயர்ந்துள்ளது. இதையடுத்து சீனாவின் ஒட்டுமொத்த மக்கள் தொகை 141 கோடியானது.

உலகின் மிகப்பெரிய மக்கள் தொகை கொண்ட நாடு சீனா. அந்த நாட்டில் கடந்த ஆண்டின் இறுதியில் மக்கள் தொகை கணக்கெடுப்பு நடந்தது. இதனடிப்படையில் மக்கள் தொகை 141 கோடி என்று தெரிய வந்துள்ளது. (ம)

பி.சி.ஆர். முடிவுகளில் பிழைகள் வருகின்றன

தொழில்நுட்ப ஆய்வுகூட சேவை
தொழில்வல்லுநர் சங்கம் தெரிவிப்பு



கொழும்பு, மே 13

பி.சி.ஆர். பரிசோதனை மேற்கொள்வதில் உள்ள தாமதம் மற்றும் பிழையான பரிசோதனை முடிவுகள் என்பனவற்றால் சர்ச்சைகள் ஏற்படுகின்றன. இவ்வாறு மருத்துவ ஆய்வுகூட சேவை தொழில்வல்லுநர்கள் சங்கத்தின் தலைவர் ரவி குமுதேஷ் தெரிவித்துள்ளார்.

அவர் மேலும் தெரிவிக்கையில், தற்போதைய நிலைமையைப் பார்த்தால் நாம் மோசமான கழுவை நோக்கிச் சென்று கொண்டிருக்கின்றோம் என்பது புலப்படும். தற்போதைய நிலைமையில் பாரதூரத்தன்மையை மதிப்பீடு செய்து எதிர்கால நடவடிக்கையைத் தீர்மானிப்பதில் வேண்டும். ஆய்வுகூட சேவையில் பி.சி.ஆர். பரிசோதனையை முன்னெடுப்பதற்கு உபகரணங்கள் உள்ளன. ஆனாலும் தற்போ

துள்ள அதிக கேள்வியைப் பூர்த்தி செய்ய முடியவில்லை. முடிவுகள் வெளிவருவதில் நிலவும் தாமதம், பரிசோதனை முடிவுகளில் ஏற்படும் பிழைகள் என்பன பிரச்சினையாகக் காணப்படுகின்றன. வைரஸ் திரிபுகளைக் கண்டறிவதற்கு உபகரணங்களுக்கு பற்றாக்குறை காணப்படுகின்றது. வைரஸ் பரவலைக் கட்டுப்படுத்த முன்சூட்டிய எதிர்வுகூறல் மேற்கொள்ளமுடியாவிட்டால் என்ன

நடக்கும் என்பதை எமக்கு அருகில் உள்ள இந்தியா மிகச் சிறந்த உதாரணம். மருத்துவமனை வசதிகள், அவசர சிகிச்சைப் பிரிவில் கட்டில்கள், ஓட்சிசன் சிலிண்டர்கள் தற்போது போதியளவில் இருப்பதாக யாரேனும் சொன்னால், அவர்கள் இந்தத் தொற்றின் தீவிரத்தன்மையை எதிர்கொள்ள சரியான மதிப்பீடு செய்யவில்லை என்பதை அர்த்தமாகும்- என்றார். (ஒ.இ)

தனிமைப்படுத்தல் காலத்தை உடனடியாக நீடிக்க வேண்டும்

கொழும்பு, மே 13
கொரோனாவின் திரிபடைந்த வைரஸ் பரவலைக் கட்டுப்படுத்த தற்போதைய தனிமைப்படுத்தல் காலம் போதுமானது அல்ல. எனவே அதனை நீடிக்க நடவடிக்கை எடுக்கவேண்டும் என்று சுகாதாரக் கொள்கைகள் நிறுவனத்தின் நிறைவேற்றுப் பணிப்பாளர் மருத்துவ நிபுணர் ரவி ரன்னன்எலிய தெரிவித்தார். அவர் மேலும் தெரிவித்ததாவது: திரிபடைந்த வைரலைக் கட்டுப்படுத்த 14 நாட்கள் தனிமைப்படுத்தல் போதுமானது அல்ல. திரிபடைந்த வைரஸ் பரவிய நாடுகளிலிருந்து இலங்கைக்கு வருபவர்களை தனிமைப்படுத்துவதற்கான காலம் அதிகரிக்கப்பட வேண்டும். என்றார். (ஒ.இ)

போதியளவு மருந்துகள் களஞ்சியப்படுத்தப்பட்டுள்ளன

மக்கள் பதற்றமடையத் தேவையில்லை என்கிறது மருந்தாக்கக் கூட்டுத்தாபனம்

கொழும்பு, மே 13
போதுமானளவு மருந்துகளை அரசு மருந்தாக்கக் கூட்டுத்தாபனம் களஞ்சியப்படுத்தியுள்ளது. கொரோனா நெருக்கடி காலத்தில் வீடுகளுக்குச் சென்று மருந்துகளை விநியோகிக்கும் திட்டத்தையும் நடைமுறைப்படுத்தி வருகின்றது என்று கூட்டுத்தாபனத்தின் தலைவர் மருத்துவ நிபுணர் பிரசன்ன குணசேன தெரிவித்துள்ளார். அவர் மேலும் தெரிவிக்கையில் தைரொயிட்டுக்கான மருந்துக்கு தட்டுப்பாடு ஏற்பட்டுள்ளது என செய்திகள் வெளியாகியுள்ளன. அது தவறு. சில தினங்களுக்கு முன்னரும் 50 மில்லியன் தைரொயிட்டு மருந்துகள் சுகாதார அமைச்சிடம் கையளிக்கப்பட்டன. அத்தியாவசியமான மருந்துகள் 6 மாதங்களுக்கு களஞ்சியப்படுத்தப்பட்டுள்ளன. சில மருந்துகள் இரண்டு ஆண்டுகளுக்கு களஞ்சியப்படுத்தப்பட்டுள்ளன. மக்கள் மருந்துப் பொருள்களை அவசரமாகக் கொள்வனவு செய்யவேண்டியதில்லை. இதேவேளை, யாராக இருந்தாலும் கொரோனா தொட்பிலோ அல்லது தொற்று ஏற்பட்டதன் பின்னர் நீங்கள் செல்ல வேண்டிய இடம் தொட்பிலோ அல்லது இதுகுறித்த ஏனைய தகவல்களைப் பெற்றுக்கொள்வதற்காகவோ சுகாதார அமைச்சால் அறிமுகம் செய்யப்பட்டுள்ள 011 7966366 என்ற தொலைபேசி இலக்கத்துக்கு அழைப்பை ஏற்படுத்த முடியும். என்றார். (ஒ.இ)

மஹிந்தவுக்காகவா குரல் எழுப்பினார் ரணில்?

கொழும்பு, மே 13
கொரோனாவைக் கட்டுப்படுத்த அமைச்சரவை பொறுப்பேற்குமாறு முன்னாள் பிரதமர் ரணில் விக்கிரமசிங்க அண்மையில் விடுத்த அறிக்கை, பிரதமர் மஹிந்த ராஜபக்சவுக்காக விடுக்கப்பட்டது என்று கொழும்பு அரசியல்வாதாரங்களில் கூறப்படுகின்றது. கொரோனா கட்டுப்பாட்டு நடவடிக்கைகள் முழுமையாக ஜனாதிபதி கோத்தாபய மற்றும் இராணுவத் தளபதி சவேந்திர சில்வா ஆகியோராலேயே முன்னெடுக்கப்படுகின்றன. பிரதமர் மஹிந்த ராஜபக்ச மற்றும் அமைச்சரவைக்கு கூட அவை தெரியப்படுத்தப்படுவதில்லை. இவ்வாறானதொரு நிலையில் முன்னாள் பிரதமர் ரணில் விக்கிரமசிங்க திடீரென அறிக்கை ஒன்றை வெளியிட்டிருந்தார். அதில், அமைச்சரவை விடயங்களைப் பொறுப்பேற்க வேண்டும் என்று கூறியிருந்தார். பிரதமர் மஹிந்த ராஜபக்சவுக்காவே அவர் இவ்வாறு அறிக்கை வெளியிட்டதாக கொழும்பு அரசியல்வாதாரங்கள் குறிப்பிடுகின்றன. (ஒ.இ)



தனிமைப்படுத்தப்பட்டது சிறுவர் பராமரிப்பு நிலையம் வவுனியாவில் சம்பவம்

வவுனியா, மே 13
வவுனியாவில் சுகாதாரப் பிரிவினரின் அறிவுறுத்தல்களை மீறிச் செயற்பட்ட சிறுவர் பராமரிப்பு நிலையத்துடன் சுவடிய கல்வி நிலையத்தை சுகாதாரப் பிரிவினர் முற்றுகையிட்டனர். கொவிட் அச்சுறுத்தல் காரணமாக அரசால் பாடசாலைகள், பல்கலைக் கழகங்கள், மேலதிக வகுப்புக்கள், தனியார் வகுப்புக்கள் என்பவற்றை மறு அறிவித்தல் வரை நடத்துவதற்கு தடை விதிக்கப்பட்டுள்ளது. இந்த நிலையில் குறித்த அறிவுறுத்தல் களை மீறி சில இடங்களில் கல்வி நிலையங்கள் நடைபெறுகின்றன என்று சுகாதாரப் பரிசோதகர்களுக்கு கிடைத்த முறைப்பாட்டையடுத்து வவுனியா பட்டாணிச்சூர் பகுதியில் அமைந்துள்ள சிறுவர் பராமரிப்பு நிலையத்துடன் சுவடிய கல்வி நிலையத்தை சுகாதார பிரிவினர் முற்றுகையிட்டனர். இதன் போது குறித்த சிறுவர் பராமரிப்பு நிலையம் சுகாதார விதிமுறைகளை மீறிச் செயற்பட்டதன் பிரகாரம் நேற்றுமுதல் எதிர்வரும் 25ஆம் திகதி வரையிலான 14 நாட்கள் சுகாதாரப் பிரிவினரால் தனிமைப்படுத்தப்பட்டுள்ளது. (ப-18)

கோயில்மோட்டை வயற்காணியை விவசாயிகளுக்கு வழங்க உத்தரவு!

வடக்கு மாகாண ஆளுநர் அறிவிப்பு

யாழ்ப்பாணம், மே 13

பெரிய பண்டினரிச்சான் கோயில் மோட்டை வயற்காணிகளை அந்தப் பகுதி விவசாயிகளுக்கு (பயனாளர்களுக்கு) பகிர்நதளிக்குமாறு வடமாகாண ஆளுநர் உத்தரவிட்டுள்ளார். குறித்த காணி நீண்டகாலமாக சர்ச்சைக்கு உரியதொன்றாக உள்ளது. 1980ஆம் ஆண்டில் இருந்து மேற்படி காணியில் அந்தப் பகுதி மக்கள் விவசாயம் செய்து வந்துள்ளனர். அந்தக் காலத்தில் குறித்த காணியை மடுத் தேவாலயத்துக்கு உரித்தானது என்ற செவிவழிக் கருத்தை அடுத்து, விவசாயிகள் தமது விளைச்சலின் ஒரு பகுதியை ஆலயத்துக்கு காணிக்கையாகக் கொடுத்து வந்துள்ளனர்.

போரின் பின்னர் 2010ஆம் ஆண்டு விவசாயிகள் தமது உடல் உழைப்பைப் பயன்படுத்தி அந்தக் காணிகளை தமது விவசாயத் தேவைக்கு உரித்தானதாக மாற்றியிருந்தனர். 2016ஆம் ஆண்டளவில் விவசாயிகள் காணிக்கையாக கொடுக்கும் நெல்முடையின் அளவு பாரிதியார்கள் சிலரால் அதிகரிக்கப்பட்டது. இதன்படி 2 ஏக்கருக்கு மூன்று மூடை நெல் விவசாயிகளிடம் இருந்து குத்தகையாகப் பெறப்பட்டது. இவ்வாறு அதிகரித்த குத்தகைக்கு விவசாயிகள் எதிர்ப்பை வெளியிட்டு கடந்த வருடம் இடம்பெற்ற ஒருங்கிணைப்புக் குழுக்கூட்டம் உள்ளிட்ட கூட்டங்களில் குறித்த விடயத்தைத் தெரியப்படுத்தியதை அடுத்து அந்தக் காணி மடுத் தேவாலயத்

துக்குச் சொந்தமானது அல்ல என்றும் அரசு காணியென்றும் தெரியவந்தது. இதையடுத்து தாம் பரம்பரை பரம்பரையாக விவசாயத்தில் ஈடுபட்ட காணியை தமக்கு வழங்க வேண்டும் என்று விவசாயிகள் இந்த வருடம் பெப்ரவரியில் போராட்டத்தை நடத்தியிருந்தனர். இதன் தொடர்ச்சியாக குறித்த பகுதியில் உள்ள 64 ஏக்கர் விவசாய நிலத்தையும் தலா 2 ஏக்கர் வீதம் 27 பயனாளிகளுக்கும் பிரித்து வழங்க வடமாகாண ஆளுநர் வாய்வழி அறிவுறுத்தலை விடுத்துள்ளார். அடுத்த இரு வாரங்களில் காணி அதிகார சபைமூலம் இதற்குரிய எழுத்துமூல அறிவிப்பு விவசாயிகளுக்கு வழங்கப்படும் என்றும் உத்தரவாதம் வழங்கப்பட்டுள்ளது. (ம)

தங்க பிஸ்கட்டுக்களுடன் நீர்கொழும்புவாசி கைது

கொழும்பு, மே 13
அனுமதியின்றி 18 தங்க பிஸ்கட்டுக்களை, நாட்டுக்குள் எடுத்து வந்த குற்றச்சாட்டில், நீர்கொழும்பைச் சேர்ந்த சந்தேகநபர் ஒருவர் நேற்று கைது செய்யப்பட்டுள்ளார்.
ஓமான் எயார்வே விமானத்தினூடாக கட்டுநாயக்க, விமான நிலையத்தை வந்தடைந்த போது, பொலிஸ் போதைப்பொருள் தடுப்பு பணியக அதிகாரிகளால் இவர் கைதுசெய்யப்பட்டுள்ளார். பறிமுதல் செய்யப்பட்ட தங்க பிஸ்கட்டுக்களுடன், சந்தேகநபர் மேலதிக விசாரணைகளுக்காக சங்கப் பிரிவு அதிகாரிகளுடம் ஒப்படைக்கப்பட்டுள்ளார். (ம-4)

ஆபத்தான கட்டத்தில் மட்டக்களப்பு

சுகாதாரப் பணிப்பாளர் தகவல்
மட்டக்களப்பு, மே 13
மட்டக்களப்பு மாவட்டம் தற்போது, மிகவும் ஆபத்தான நிலைமையில் உள்ளது என்று மட்டக்களப்பு மாவட்ட பிராந்திய சுகாதாரப் பணிப்பாளர் நாகலிங்கம் மயூரன் தெரிவித்துள்ளார்.
அவர் மேலும் தெரிவிக்கையில், மட்டக்களப்பு மாவட்டத்தில் ஒரு லட்சம் பேரில் 54 பேருக்கு கொரோனா தொற்று ஏற்பட்டுள்ளது. அத்துடன் உயிரிழப்பு 2.1 வீதமாகவும், தேசிய ரீதியில் 0.1 வீதமாகவும்

காணப்படுகின்றது. எனவே மட்டக்களப்பு மாவட்டத்தில் மூன்று மடங்குக்கு மேலாக இறப்பு வீதம் காணப்படுகின்றது. எனவே மக்கள் இந்த ஆபத்தை உணர்ந்து, இறுக்கமான சுகாதார நடைமுறைகளைப் பின்பற்ற வேண்டும்.
இருமல், தடிமன் மற்றும் சுவாசம் எடுப்பதற்கு கஷ்டமாக இருந்தால் உடனடியாக அருகி் லுள்ள மருத்துவமனைகளை நாட வேண்டும் -என்றார். (ம-4)

நாட்டு மக்கள் மீது கரிசனையற்ற அரசு

ஜே.வி.பி. குற்றச்சாட்டு
கொழும்பு, மே 13
கொரோனா பரவலைக் கட்டுப்படுத்தி மக்களின் உயிரைப் பாதுகாப்பதற்கு, ஆட்சியாளர்கள் கரிசனையற்றுச் செயற்படுகின்றனர். இவர்களின் இயலாமையின் வெளிப்பாட்டால் தொற்றாளர்களின் எண்ணிக்கையும், உயிரிழப்புக்களின் எண்ணிக்கை அதிகரித்துள்ளன இவ்வாறு மக்கள் விடுதலை முன்னணி (ஜே.வி.பி.) தெரிவித்துள்ளது.
ஜே.வி.பி. தலைமையகத்தில் நடைபெற்ற உடக வியலாளர் சந்திப்பில் நாடாளுமன்ற உறுப்பினர் அநுரகுமார தீஸாநாயக்க தெரிவிக்கையில், இலங்கையில் கொவிட் தொற்றின் காரணமாகப் பதிவாகும் ஒவ்வொரு உயிரிழப்புக்களுக்கும் ஜனாதிபதி கோத்தாபய ராஜபக்ச தலைமையிலான நிர்வாகம் பொறுப்புக் கூற வேண்டும். உயிரிழப்பவர்கள் மீது ஆட்சியாளர்கள் கரிசனை செலுத்த வேண்டும்.
இந்த நிலைமையைக் கட்டுப்படுத்தும் செயற்பாடுகளில் எதிர்க்கட்சியை இணைத்துக் கொள்ளா விட்டாலும், அரசில் உள்ள துறைசார்ந்தவர்களை உள்ளடக்கியேனும் புதிய அரசியல் பொறிமுறை யொன்றை ஸ்தாபிக்க வேண்டும். தற்போது அமைக்கப்பட்டுள்ள கொவிட் கட்டுப்பாட்டுக் குழு முழுமையாக மறுசீரமைக்கப்பட வேண்டும். தற்போது நிலைமை கைமீறி சென்றுள்ளமையால் போக்குவரத்துக் கட்டுப்பாடுகளை மேலும் கடுமையாக்க வேண்டும். கொவிட் கட்டுப்படுத்தலில் தனித்தனியாகச் செயற்படுவதை விடுத்து அனைவரும் இணைந்து செயற்பட வேண்டும். பொருளாதார ரீதியில் பாதிக்கப்படும் வர்க்கத்தினருக்கு நிவாரணம் வழங்க நிதி ஒதுக்கப்பட வேண்டும். இதற்கான பிரத்தியேக நிதியமொன்று ஸ்தாபிக்கப்பட வேண்டும்.
மனித உயிர்களையும், பொருளாதாரத்தையும் ஒரே மட்டத்தில் நோக்க முடியாது. எனவே வைரஸ் பரவலைக் கட்டுப்படுத்துவதற்கு புதிய அரசியல் பிரவேசம் நிச்சயம் தேவை என்றார். (ம-4)

கொரோனாவை அழிக்க செயலணிகளை நம்பி பயனில்லை மருத்துவர்களிடம் ஒப்படையுங்கள்!

மத்தும பண்டார தெரிவிப்பு
கொழும்பு, மே 13
கொரோனா தொற்றைக் கட்டுப்படுத்துவதற்கு எத்தனை செயலணிகளை அமைத்தாலும் பயனில்லை. எனவே இதனைக் கட்டுப்படுத்தும் பொறுப்பு மருத்துவ நபர்களிடமே ஒப்படைக்கப்பட்டிருக்க வேண்டும்.



இவ்வாறு ஐக்கிய மக்கள் சக்தியின் பொதுச் செயலாளர் ரஞ்சித் மத்தும பண்டார தெரிவித்தார்.
கொழும்பிலுள்ள எதிர்க்கட்சித் தலைவர் அலுவலகத்தில் நடைபெற்ற உடகவியலாளர் சந்திப்பில் அவர் இதனைத் தெரிவித்தார். அவர் மேலும் தெரிவிக்கையில், தற்போது கொரோனா தொற்று தீவிரமடைந்து தொற்றாளர்கள் பெருமளவானோர் உயிரிழப்பதற்கு அரசே பொறுப்புக்கூற வேண்டும். வைரஸ் பரவலைக் கட்டுப்படுத்துவ

தற்கு பல செயலணிகள் உருவாக்கப்பட்டுள்ள போதிலும், நிலைமை இன்னும் கட்டுப்பாட்டுக்குள் கொண்டுவரப்படவில்லை. வெவ்வேறு நாடுகளில் இனங்காணப்பட்ட 6 வகையான வைரஸ்கள் இலங்கையிலும் பரவியுள்ளன. விமான நிலையங்களில் முறையான ஆயத்தங்கள் முன்னெடுக்கப்பட்டிருந்தால் இவ்வாறான நிலைமை ஏற்பட்டிருக்காது. தற்போது தொற்றாளர்களுக்கு சிகிச்சையளிப்பதிலும் பல சிக்கல்கள்

ஏற்பட்டுள்ளன. வைரஸ் பரவலைக் கட்டுப்படுத்தும் பொறுப்பு மருத்துவ நபர்களிடமே கையளித்திருக்க வேண்டும். ஏனைய துறையினரால் வைரஸ் பரவலைக் கட்டுப்படுத்த முடியாது. தடுப்பூசிகளைத் துரிதமாகக் கொள்வனவு செய்து நாட்டு மக்களை பாதுகாக்குமாறு அரசை வலியுறுத்துகின்றோம். தன்னிச்சையாக செயற்பட்டதன் காரணமாகவே இந்த நெருக்கடி நிலைமை ஏற்பட்டுள்ளது - என்றார். (ம-4)



சாவ. பிரதேசங்களில் 131 பேருக்கு பி.சி.ஆர்.

சாவகச்சேரி, மே 13
சாவகச்சேரி சுகாதார மருத்துவ அதிகாரி பணியகத்தில் நேற்று முன்தினம் மேலும் 131 பேருக்கு எழுமாற்றுப் பி.சி.ஆர். பரிசோதனை மேற்கொள்ளப்பட்டு, பெறப்பட்ட மாதிரிகள் ஆய்வுக்காக யாழ்ப்பாணம் அனுப்பி வைக்கப்பட்டுள்ளன.
தனிமைப்படுத்தலில் உள்ள குடும்பங்களைச் சேர்ந்தவர்கள், பொலிஸார், பிரதேச செயலகத்தினர், பிரதேச சபையினர், பிரதேச உற்பத்தி நிலையங்களில் பணியாற்றுவோர் மற்றும் தொற்றாளர்களுடன் நேரடியாகத் தொடர்பு கொண்டவர்கள் உட்பட பலர் தாமதமாகவே முன்வந்து, நேற்று முன்தினம் பி.சி.ஆர். பரிசோதனைகளை மேற்கொண்டனர். இதேவேளை சாவகச்சேரி சுகாதார மருத்துவ அதிகாரி பணிமனையில் கடந்த 7, 8 மற்றும் 9ஆம் திகதிகளில் பி.சி. ஆர். பரிசோதனைகளை மேற்கொண்ட 353 பேரின் அறிக்கை கிடைக்காத நிலையில் மேலும் 131 பேருக்கு பரிசோதனை மேற்கொள்ளப்பட்டுள்ளது. ஏற்கனவே சாவகச்சேரி மற்றும் கொடிகாமம் ஆகிய பிரதேசங்களைச் சேர்ந்த பொலிஸார் பிரதேச செயலகத்தினர், பிரதேச சபையினர் உறுப்பினர்கள், பணியாளர்கள் மற்றும் தனிமைப்படுத்தலில் உள்ளவர்கள் என 353 பேரின் பரிசோதனை அறிக்கை கிடைக்கவில்லை எனவும் இதனால் பரிசோதனை அறிக்கைகிடைக்கும் வரை வெளிப்பு செயலக நிலை ஏற்பட்டுள்ளது என்றும் பரிசோதனை மேற்கொண்டவர்கள் தெரிவித்தனர். (ம-9)

அமெரிக்காவுக்கு பறந்தார் பஸில்
கொழும்பு, மே 13
சிறிலங்கா பொதுஜன பெரமுனவின் தேசிய அமைப்பாளரும் ஜனாதிபதி செயலணியின் தலைவருமான பஸில் ராஜபக்ச சிகிச்சைக்காக அமெரிக்காவுக்கு நேற்றுக் காலை புறப்பட்டுச் சென்றுள்ளார் என்று தெரிவிக்கப்படுகின்றது. (இ.இ)

வீதியோரங்களில் மரங்கள்; இளைஞர்கள் இருவர் முயற்சி

வவுனியா, மே 13
வவுனியா வீதியோரங்களில் மரங்களை நடும் செயற்பாட்டை இரு இளைஞர்கள் முன்னெடுத்துள்ளனர்.
வவுனியாவைச் சேர்ந்த கிருஸ்ணன் சண்முகபிரியன் மற்றும் வினசன் மதுசன் என்ற இரு இளைஞர்களே இந்த முயற்சியில் ஈடுபட்டு வருகின்றனர். முதற்கட்டமாக 100 மரங்களை வீதியோரமாக நடும் முயற்சியில் ஈடுபட்டுள்ள இவர்களுக்கு பாராட்டுக்கள் கிடைத்துவருகின்றன. வீதியோரங்களில் மக்களால் வீசப்படும் பொலித்தீன் மற்றும் பிளாஸ்டிக கழிவுகள் பெரும் இடையூறாக உள்ளன என்று அந்த இளைஞர்கள் தெரிவித்துள்ளனர்.
தம்மால் முன்னெக்கப்படும் முயற்சிக்கு மக்களின் ஆதரவு கிடைக்கும் என்ற எதிர்ப்பாப்பு உள்ளது எனவும் சமூக ஆர்வலர்கள் மரங்களை தம்மிடம் வழங்கும் பட்சத்தில் மரங்களை வீதியோரங்களில் நடும் செயற்பாட்டை முன்னெடுக்க முடியும் எனவும் அவர்கள் தெரிவித்துள்ளனர். (ம-110)

முள்ளிவாய்க்கால் நினைவேந்தலை ஒன்றிணைந்து கடைப்பிடிப்புகள்

தமிழ்த் தேசிய அரசியல் கட்சிகள், சமூக, மத அமைப்புகள் அழைப்பு

யாழ்ப்பாணம், மே 13

மே 18 நினைவேந்தல் தமிழ் இனப்படுகொலை நீதிக்கான ஒரு தசாப்தத்தைக் கடந்திருந்தாலும், இலக்கை எட்டும் வரைக்கும் தொடர்ந்து பயணிப்போம் என்ற வாஞ்சை ஈழத்தமிழர்களை ஒருங்கிணைக்கின்றது. எமது வளங்களை ஒன்றிணைத்து, கடந்த கால பட்டறிவிலிருந்து பாடங்களைக் கற்றுக் கொண்டு புதிய உத்திகளைக் கையாண்டு எதிர்காலத்தை எதிர்கொள்ள முள்ளிவாய்க்கால் நினைவேந்தலுக்கு அழைப்பு விடுக்கப்பட்டுள்ளது.

வடக்குகிழக்கு சமூக அமைப்புகள், மத நிறுவனங்கள், தமிழ்த் தேசிய அரசியல் கட்சிகள் என்பன ஒன்றாக இணைந்து இந்த அழைப்பை விடுத்துள்ளன. இது குறித்து அந்த அமைப்பு விடுத்த செய்திக் குறிப்பில் மேலும் குறிப்பிடப்பட்டுள்ளதாவது: முள்ளிவாய்க்கால் தமிழர் அடக்குமுறைக்கு எதிரான எழுச்சி மையம், அடக்குமுறைக்கு எதிரான விடுதலைப் போராட்டங்கள் அணுகுமுறை சார்ந்து பின்னடைவுகளைச் சந்திக்கின்றனவே தவிர, விடுதலை பெறும் வரை ஓய்ந்துவிடுவதில்லை என விடுதலைப் போராட்ட வரலாற்றியல் எமக்குக் கற்பித்திருக்கின்றது. முள்ளிவாய்க்காலும் இதற்கு விதிவிலக்கல்ல. முள்ளிவாய்க்கால் நினைவுதினம் கடந்த காலம் தொடர்பானது மட்டுமல்ல, எதிர்கால அடக்குமுறைக்கு எதிரான இயங்கியல் தொடர்பானது, கொத்துக் கொத்தாய் இறுதிப்போரில் கொல்லப்பட்ட எமது இரத்த உறவுகளை, அவர்களது கனவுகளைச் சுமந்து கனத்து நிற்கின்றது முள்ளிவாய்க்கால் மண். சிங்கள பௌத்த அரசு முள்ளிவாய்க்கால் இனப்படுகொலையை நிராகரித்து, இறுதிப்போரை பயங்கரவாதத்துக்கு எதிரான போராடச் சித்தரித்து வந்துள்ளது. அவ்வாறு சித்தரிப்பதன் மூலம் பெரும் இனப்படுகொலையை நியாயப்படுத்தி வந்துள்ளது. இறுதிப் போரை சிங்களபௌத்தத்துக்கு கிடைத்த வெற்றியாக பிரதிபலித்து மகாவம்ச வரலாற்றியலில் சிங்கள வரலாற்றியலில், சிங்களபௌத்த தேசஅரசு கட்டுமானத்தை இன்னும் இறுக்கமாக முன்னெடுத்து வருகின்றது. ஒற்றையாட்சிக்குள் மையத்தை வலுப்படுத்துவதன் ஊடாக, அதிகாரப் பரவலாக்கத்தை நீர்த்துப் போகச் செய்து தமிழர்களின் அரசியல் கோரிக்கையை வலுவிழக்கச் செய்து வருகின்றது.

தமிழர்களின் தாயகமான வடக்குகிழக்கை துண்டாடி, ஆட்டல் கட்டுறியை உடைப்பதன் வழியாக தாயகக் கோரிக்கையை கேள்விக்குட்படுத்தி வருகின்றது. இராணுவமயமாக்கலை வடக்குகிழக்கில் செறிவாக்கி அரசுக்கு எதிரான எதிர்ப்பை அடக்கிவருகின்றது. ஆயுதங்கள் மௌனிக்கப்பட்ட சூழலில் கட்டமைக்கப்பட்ட இனப்படுகொலையை தொடர்ந்தும் மேற்கொண்டு வருகின்றது. பின்முள்ளிவாய்க்கால் அரசியல்வரலாற்றுத் தளத்தில் நினைவு கூரலை சிங்கள அரசு தொடர்ந்தும் ஈழத்தமிழர்களுக்கு மறுத்தே வந்துள்ளது. தமிழர்களின் பண்பாட்டு தார்மீக உரிமையான நினைவுகூரல் பல ஆயிரம் ஆண்டுகளைக்கொண்ட பாரம்பரியம். ஒவ்வொரு வருடமும் இராணுவ மயமாக்கல் மூலம் நினைவுகூரலை தடுப்பதற்கான முயற்சிகளை சிங்கள அரசு மேற்கொண்டு வருவதை ஈழத்தமிழ் மக்கள் அறியாமலில்லை. இருந்தும் அந்தத் தடைகளையெல்லாம் உடைத்து முள்ளிவாய்க்கால் நினைவேந்தலை ஈழத்தமிழ் மக்கள் முன்னெடுத்து வருகின்றனர். முள்ளிவாய்க்கால் என்பது ஈழத்தமிழர்களின் விடுதலை மையம். இந்தமுறையும் சிறிலங்கா அரசு கொவிட்19ஐ காரணம் காட்டி நினைவுகூரலை தடுப்பதற்கான முயற்சிகளை முன்னெடுக்கின்றது ஆனால் நிச்சயமாக போர் வெற்றியை கொண்டாடப் போகின்றது. ஏனெனில், போர் வெற்றி சொல்லாடலை சிங்களபௌத்த கூட்டு உளவியலில் தக்க வைக்க வேண்டிய அவசியம் சிங்கள அரசுக்கு இருக்கின்றது. போர் வெற்றிக்கு எதிரான மாற்றுச் சொல்லாடலாக, முள்ளிவாய்க்கால் இருந்து கொண்டே இருக்கப்போகின்றது. அதனால் தான் சிங்கள அரசு முள்ளிவாய்க்கால் நினைவுகூரலை

தடைசெய்கின்றது. முள்ளிவாய்க்கால், தமிழ் இனப்படுகொலை நினைவேந்தல் நினைவு வழமைபோன்று, திட்டமிட்படி இந்த ஆண்டும் மே 18 அன்று, கொவிட் 19 சுகாதார நடைமுறைகளைப் பின்பற்றி, காலை 10.30 மணிக்கு, தமிழ் இனப்படுகொலை, நினைவேந்தல் முற்றம், முள்ளிவாய்க்காலில் ஒழுங்கமைக்கப்படும், அன்றைய நாள் முழுவதும் மக்கள் அஞ்சலிக்காக நினைவேந்தல் முற்றம் தயார்ப்படுத்தப்பட்டுள்ளது என்பதை தெரிவித்துக் கொள்வதோடு, தமிழர் தாயகமான வடக்கு கிழக்கு மகாணங்களிலும் ஏனைய இடங்களிலும், மே 18 அன்று மாலை மெணிக் கு கோவில்களில் மணி ஒலித்து அக வணக்கம் செலுத்தி, வீடுகளிலும், மதவழிபாட்டு தலங்களிலும், பொது இடங்களிலும் விளக்கேற்றி, முள்ளிவாய்க்கால் அனுபவத்தை அடுத்த தலைமுறைக்கு கடத்துவதற்காக மே 18 அன்று முள்ளிவாய்க்கால் கஞ்சியை பரிமாறி தமிழ் இனப்படுகொலை நாளை தமிழ்த் தேசிய துக்க நாளாகக் கடைப்பிடிக்குமாறும் இயலுமானவரைக்கும் முள்ளிவாய்க்கால் தமிழ் இனப்படுகொலைப் பொதுப் படிமத்தை சமூக வலைத்தளங்களில் பகிர்ந்து எண்ணிம தளத்தையும் நினைவுகூருவதற்கு பயன்படுத்துவதோடு, தமிழ் இனப்படுகொலைக்கு நீதி வேண்டிய பயணத்தில் வேறுபாடுகளைக் களைந்து, 'ஈழத்தமிழ்தன்மையில்' ஒன்றிணைந்து செயற்பட வடக்கு கிழக்கு சமூக அமைப்புகள், மத நிறுவனங்கள், தமிழ்த் தேசிய அரசியல் கட்சிகள் ஒன்றாக அழைப்பு விடுக்கின்றன. இந்த நினைவுகூரலுக்கு முஸ்லிம், பெரும்பான்மை முற்போக்கு அமைப்புகளுக்கு அழைப்பு விடுப்பதோடு தொடர்ந்து குரல்கொடுத்து நீதிப் பயணத்தில் இணைய அழைக்கப்படுகின்றார்கள். - என்றுள்ளது. (த-இ)

முள்ளிவாய்க்கால் நினைவேந்தல் வாரம் நேற்று ஆரம்பம்



யாழ்ப்பாணம், மே 13
தமிழ் மக்கள் கொத்துக் கொத்தாகக் கொன்றொழிக்கப்பட்ட முள்ளிவாய்க்கால் கொடூரத்தின் நினைவேந்தல் வாரம் நேற்று ஆரம்பமாகியது. இதனை முன்னிட்டு தமிழ்த் தேசிய மக்கள் முன்னணி கொக்குவில்லில் உள்ள

தனது தலைமை அலுவலகத்தில் ஈகைச்சுடரேற்றி அஞ்சலி செலுத்தியது. அந்தக் கட்சியின் செயலரும் நாடாளுமன்ற உறுப்பினருமான செ.கஜேந்திரன் இந்த நிகழ்வில் கலந்து கொண்டிருந்தார். இதேவேளை, வல்வெட்டித்துறையிலும் நினைவேந்தல் வாரத்தையொட்டி, வடக்கு மாகாண சபையின் முன்னாள் உறுப்பினர் எம்.கே.சிவாஜி விங்கமும் தனது அலுவலகத்துக்கு முன்பாக ஈகைச்சுடரேற்றி அஞ்சலி செலுத்தினார். (இ.20.26)

அத்தியாவசிய பொருள்களின் விலைகள் சடுதியாக அதிகரிப்பு

யாழ். குடாநாட்டில் தேங்காய் எண்ணெய் மற்றும் மரக்கறி எண்ணெயின் விலைகள் சடுதியாக உயர்வடைந்துள்ளன என நுகர்வோரால் விசனம் தெரிவிக்கப்படுகிறது. அத்துடன் அத்தியாவசிய பொருள்களான மைசூர் பருப்பு, பயறு, கௌப்பி, செத்தல் மிளகாய், மல்லி ஆகியவற்றின் விலைகளும் அதிகரித்துள்ளன எனத் தெரிவிக்கப்படுகிறது. அதன்படி 1 லீற்றர் தேங்காய் எண்ணெய் 720 ரூபாவுக்கு மேல் விற்பனை செய்யப்படுகிறது எனவும் கிலோ 180 ரூபாவாக விற்கப்பட்ட மைசூர் பருப்பு கிலோ 240 ரூபாவாக அதிகரித்துள்ளது எனவும் தெரிவிக்கப்படுகிறது. இவ்வாறு அத்தியாவசிய பொருள்களின் விலைகள் நாளுக்கு நாள் அதிகரித்து செல்வதால் பொருளாதாரம் நலிவடைந்த குடும்பங்களின் வாழ்வாதாரம் பெரிதும் பாதிக்கப்படுகின்றது என நுகர்வோரால் கவலை தெரிவிக்கப்படுகிறது. (ச-17)

வீடு விற்பனைக்கு
யாழ்ப்பாணம் மற்றும் நல்லூருக்கும் இடையே அமைதியான சூழலில் நல்ல அயலவர் களுக்கு மத்தியில் 2¼ பரப்பிலமைந்த 8 அறைகள், 3 இணைந்த குளியலறைகள், 2 வரவேற்பறைகள், 1 விறாந்தை, 2 சமையலறையுடன் கூடிய திருத்தியமைக்கப்பட்ட பழைய வீடு விற்பனைக்கு உண்டு.
தொடர்பு: 074 142 6687

கொரோனா தொடர்பில் விழிப்புணர்வு பிரசாரம்

சாவகச்சேரி, மே 13
தென்மராட்சி பிரதேசத்தில் சர்வோதய அமைப்பின் ஏற்பாட்டில் யாழ். பிராந்திய சுகாதார திணைக்களம் அலுவலர் தாட்டில் தற்போது அதிகரித்து வரும் கொரோனா வைரஸ் தொடர்பில் விழிப்புணர்வு பிரசாரத்தை மேற்கொண்டு வருகின்றனர்.

அந்த வகையில் கடந்த 10ஆம் திகதி சாவகச்சேரி நகரப் பகுதியிலும், நேற்றுமுன்தினம் மட்டுவில் பகுதியிலும் நேற்று எழுதுமட்டுவாழ் பகுதியிலும் பிரசார நடவடிக்கைகளை முன்னெடுத்துள்ளனர். (ச-9)

31ஆம் ஆண்டு நினைவுகலைகள்

திருமதி
பூணம் இளையதம்பி
(தேவி ஆச்சி, ஏழாலை தேவி கோயில் ஸ்தாபகர்)
தோற்றம் 05.07.1908 மறைவு 11.05.1990

ஏழாலைக்கன்றோர் எழிலார் துர்க்காதேவிக்கு வாழாலையச் சமைத்த வல்லாட்டியே என்றும் உங்கள் நினைவுடன் பாதம் பணிந்து நிற்கும்
மகன் - பூலோகசிங்கம் குடும்பத்தினர்.
ஏழாலை மேற்கு, ஏழாலை.

காணி விற்பனைக்கு

வசாவிளான் வடமூலையில் 19 பரப்பு தோட்டக் காணி விற்பனைக்கு. பரப்பு 1 ஒன்றின் விலை 350000/= விலை பேசி தீர்மானிக்கலாம். 077 423 5458, 077 654 2013

ஓராண்டு நினைவுஞ்சலி

மலர் 05
10
1942



உதிரி 25
04
2020

அமரர் நாகலிங்கம் இரத்தினம்

ததி: துதியை

உயிருக்கு உயிராக இருந்து எமைக்காத்த எமது அம்மாவே!

ஓராண்டு ஆனாலும்

ஆறவில்லை எங்கள் துயரம் அம்மா!

உங்கள் ஆத்மா சாந்தியடைய பிரார்த்திக்கின்றோம்.


கடந்த 25.04.2020 சனிக்கிழமை சிவபுதமடைந்த எமது குடும்ப குலவிளக்கு அமரர் நாகலிங்கம் இரத்தினம் அவர்களின் சிவபுத் பேறு குறித்த ஓராண்டு நினைவு தின கிரியைகளும் ஆத்ம சாந்திப் பிரார்த்தனையும் இன்று (13.05.2021) வியாழக்கிழமை முற்பகல் 11.00 மணியளவில் எமது இல்லத்தில் நடைபெறும்.

அராலி தெற்கு, காவிகோவிலடி, வட்டுக்கோட்டை.

குடும்பத்தினர் 077 555 8485

மரண அறிவித்தல்

தோற்றம் 25
04
1919



மறைவு 12
05
2021

கணபதிப்பிள்ளை இராமலிங்கம்

நெடுந்தீவு மேற்கைப் பிறப்பிடமாகவும் வன்னேரிக்குளம், அக்கராயன் குளத்தை நிரந்தர வதிவிடமாகவும் தற்போது தூர்க்காபுரம் மல்லாகத்தை தற்காலிக வதிவிடமாகவும் கொண்ட கணபதிப்பிள்ளை இராமலிங்கம் அவர்கள் 102 அகவையில் இயற்கை எய்தினார்.

அன்னார் அமரர்களான கணபதிப்பிள்ளை குஞ்சாச்சிப்பிள்ளை தம்பதியரின் புதல்வரும். அமரர்களான நாகநாதர் பொன்னம்மா தம்பதியரின் மருமகனும், காலஞ்சென்ற வள்ளியம்மையின் அன்புக் கணவரும் காலஞ்சென்றவர்களான அன்னப்பிள்ளை, கற்பகம், காமாட்சி, சொங்கமலம், பராசக்தி, குமாரசாமி, இரகுநாதர் தற்போது பிரான்சில் வசிக்கும் குணநாயகம் அவர்களின் அன்புச் சகோதரனும், அன்னலட்சுமி, புன்பவதி, நடேசலிங்கம் ஆகியோரின் அன்புத் தந்தையும், காசிலிங்கம், அமரர் ஜெகநாதன், ஸ்ரீமாலினி அவர்களின் அன்பு மாமனாரும், யுவநேசன் ஸ்ரீ விஜித்திரா, விஜிதா பகிரதன், கிரிசா பத்மசிறி, லிங்கேசன் சைலா, குகநாதன் ஜெயந்தினி, சுதாநாதன் கலைச்செல்வி, துளசிகா, சோபிகா, திருவளவன், கஜவாணன் ஆகியோரின் பேரனும், கஜிபன், லதுஷன், கஜிந்தன், இந்துஷா, கஸ்தூரி, கீர்த்திகன், யதுவன், ஆரபி, சங்கஜா, சுடரினி, கபிஜன், தரணிதன் ஆகியோரின் பூட்டனும் ஆவார்.

அன்னாரின் இறுதிக்கிரியைகள் இன்று (13.05.2021) வியாழக்கிழமை காலை 7.00 மணிக்கு தூர்க்காபுரம் மல்லாகத்தில் நடைபெற்று, தகனக் கிரியைகள் அக்கராயன் பொது மயானத்தில் முற்பகல் 11.30 மணியளவில் நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

077 613 7422
077 248 4406
077 735 9726
077 175 8496

தகவல்: குடும்பத்தினர்

IPS CAMPUS



Online Education - Zoom Classes
New Batch -14-05-2021

- (1) Diploma in English / Spoken English
- (2) Diploma in ICT
- (3) Diploma in Singala

O/L, A/L மாணவர்கள் (பெறுபெறு பெற்ற மாணவர்கள் உட்பட), பாடசாலை மாணவர்கள், உத்தியோகத்தர்கள் கற்கை நெறியில் இணைந்து பயன்பெற முடியும்.

ஆர்வமுடையவர்கள் Viber, Whatsapp ஊடாக பெயர், விலாசம், கற்கை தெரிவு விபரங்களை வழங்கி ID இணைப்பினை பெற்றுக்கொள்ள முடிவதடன் Online Education, Online Examination இல் பங்குபெற முடியும்.

பிரிவு 31.32 Direct Class மாணவர்களின் பரீட்சைப் பெறுபெறுகள் 15.05.2021 வெளியிடப்படும்.


DIPLOMA → HND → DEGREE

IPS Campus
to your future....

பல்கலைக்கழகத்திற்கு அண்மையில் திருநெல்வேலி, யாழ்ப்பாணம்.

076 685 2529
077 602 1794

கண்ணீர் அஞ்சலி



காரைநகர் இந்துக்கல்லூரியின் கொழும்பு கிளை

பழைய மாணவர் சங்க செயலாளராக

நண்ட காலமாக செயலாற்றிய

அடர்

தில்லையம்பலம் மார்க்கண்டு

(இணைப்பாறிய நிர்வாக உத்தியோகத்தர்,

நீர்ப்பாசனதிணைக்களம்)

அமரர் தில்லையம்பலம் மார்க்கண்டு அவர்கள் காலமான செய்தியை அறிந்து மிகுந்த அதிர்ச்சியும் கவலையும் அடைந்துள்ளோம்.

காரைநகர், பாலாவோடை, களபுமியை பிறப்பிடமாகவும் கொழும்பை வசிப்பிடமாகவும் கொண்ட திரு.தி.மார்க்கண்டு அவர்கள் காரைநகர் இந்துக்

கல்லூரியின் பழைய மாணவராவார். நீர்ப்பாசன திணைக்களத்தின் நிர்வாக உத்தியோகத்தராக கடமையாற்றி ஓய்வூதியை உத்தியோகத்தரான அமரர் அவர்கள் காரைநகர் இந்துக் கல்லூரியின் வளர்ச்சியில் மிகவும் அக்கறை கொண்டு செயற்பட்டார். கொழும்பு பழைய மாணவர் சங்கத்தின் ஆரம்பகற்றாக்களில் மிகவும் முக்கியமான இடத்தை வகித்த இவர் நண்டகாலமாக சங்கத்தின் செயலாளராக செயற்பட்ட காலத்தில் கல்லூரியின் கல்வி மற்றும் பௌதீகவள அபிவிருத்தியில் மிகவும் அக்கறையுடனும், அர்ப்பணிப்புடனும் செயற்பட்டார். தனது இறுதி மூச்சு வரை கல்லூரி வளர்ச்சிக்கும் அக்கறை கொண்டு செயற்பட்ட திரு.தி.மார்க்கண்டு அவர்களின் மறைவுச் செய்தி எம்மை மீளாத்தயரில் ஆழ்த்தி விட்டது.

அன்னாரின் ஆத்ம சாந்தியடைய ரீரர்த்திப்பதுடன் அன்னாரின் ரீர்வால் துயருற்றிடுக்கும் குடும்பத்தினருக்கும் ஆழ்ந்த அனுதாபங்களை கல்லூரியின் பழைய மாணவர்களும், தாய்ச்சங்கம் சார்பாக நெய்தலுக்கொள்கின்றோம்.

பழைய மாணவர் சங்கம்

காரைநகர் இந்துக்கல்லூரி

மரண அறிவித்தல்



நாகரத்தினம் பத்மநாதன் (JP)

(முன்னாள் தலைவர் தெல்லிப்பளை ப.நோ.கூ.ச மற்றும் இணைப்பாறிய

இ.போ.ச. கணக்குப் பகுதி லிகிதர்)

மாவிட்டபுரத்தைப் பிறப்பிடமாகவும், ஆணைக்குட்டி ஒழுங்குகை, தெல்லிப்பளை யை தற்காலிக வதிவிடமாகவும் கொண்ட திரு. நா. பத்மநாதன் நேற்று (12.05.2021) புதன்கிழமை காலமானார்.

அன்னார் திருமதி மகாதேவியின் (இணைப்பாறிய ஆசிரியை - தெல்லிப்பளை யுனியன் கல்லூரி) அன்புக் கணவரும், கலாநிதி சேந்தன் (நியூசிலாந்து), ஜெயந்தி (பொறியியலாளர், அவுஸ்திரேலியா) ஆகியோரின் பாசமிகு தந்தையும், கீதா, மோகன்ராஜ் ஆகியோரின் மாமனாரும், துசியந்தனின் (அவுஸ்திரேலியா) அன்புப் பேரனும் ஆவார்.

அன்னாரின் இறுதிக்கிரியைகள் இன்று (13.05.2021) காலை 9.00 மணியளவில் தெல்லிப்பளையில் நடைபெற்று, தகனக்கிரியைக்காக தெல்லிப்பளை கொத்தியாலடி இந்து மயானத்துக்கு எடுத்துச் செல்லப்படும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர். 077 6280161 (மனைவி)

மரண அறிவித்தல்

பிறப்பு
11
-
08
-
1944

இறப்பு
09
-
05
-
2021



செல்லத்துரை நடராசா (பிரமகுமார்)

காரைநகர் புது வீதியை பிறப்பிடமாகவும் நெடுங்கேணி தனிக்கலை வதிவிடமாகவும் தனிக்கல் விநாயகர் ஸ்ரேஸ் உரிமையாளரும் தற்போது கனடாவை வசிப்பிடமாகக் கொண்ட ஊர்ச் செல்லத்துரை நடராசா (பிரமகுமார்) அவர்கள் கடந்த (09.05.2021) ஞாயிற்றுக்கிழமை காலமானார்.

அன்னார் காலஞ்சென்ற ஊர்ச் செல்லத்துரை பூரணம் தம்பதியினரின் அன்பு மகனும் காலஞ்சென்ற ஆறுமுகம் துப்பாசி தம்பதியினரின் அன்பு மருமகனும். காசிபதியின் பாசமிகு கணவரும் அருந்தவராசா (காரைநகர்), அருள்ராசா (நெடுங்கேணி), அருந்தவராணி, (கனடா), காலஞ்சென்றவர்களான கோகிலராணி, யோகராணி ஆகியோரின் பாசமிகு தந்தையும், ஜெயரூபி, கிருசா, மயிலாரன் (கனடா) ஆகியோரின் மாமனாரும் ரிஷாந், நிரேகா, தர்மிதா, பவித்சன், லக்ஷ்மி, சிவதர்ஷன், சதீஷன் ஆகியோரின் பேரனும், காலஞ்சென்ற செல்லம்மா, காலஞ்சென்ற சங்கரபிள்ளை (நெடுங்கேணி துரைமோட்டோஸ் உரிமையாளர்) காலஞ்சென்ற நாகம்மா மற்றும் நேசம்மா ஆகியோரின் அன்புச் சகோதரரும், காலஞ்சென்ற சண்முகநாதன் மற்றும் சிவபாக்கியம், காலஞ்சென்ற தம்பிப்பிள்ளை மற்றும் நடராசா ஆகியோரின் மைத்துனரும் ஆவார்.

அன்னாரின் பூதவுடல் Chapal Ridge funeral Home & cremation centre 8911 woodbine Ave, Markham, On L3R 5G1 Canada இல் பார்வைக்காக வைக்கப்பட்டு தகனக் கிரியைகள் இன்று (13.05.2021) வியாழக்கிழமை காலை 7.00 மணி தொடக்கம் 9.00 மணி வரை (கனடா நேரப்படி) இடையில் Chapel Ridge Funeral Home an cremation centre இல் நடைபெறும். இந்த அறிவித் தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

தகவல்: குடும்பத்தினர்

தொ.பே.கி. 001 647 847 1221 (கனடா),

001 647 988 9101 (கனடா), 077 945 7236 (நெடுங்கேணி),

077 792 2265 (காரைநகர்), 077 465 4341 (காரைநகர்)

இப்பத்தோரம் நான் நினைவில்...

மலர்வு
08
-
02
-
1944

உதாவு
13
-
04
-
2021



கடந்த 13.04.2021 அன்று இறைவனடி சேர்ந்த

எமது குடும்பத் தலைவர்

அமரர்

மொழிஞாயிறு சின்னத்தம்பி சிவசுப்பிரமணியம்
(ஆங்கில பேராசான்)

அவர்களின் மரணச்செய்தி அறிந்து நேரடியாகவும் தொலைபேசி, ஊடகங்கள் மூலமும் மலர் வளையங்கள், அஞ்சலி பிரசுரங்கள், அஞ்சலிப் பதாகைகள் வாயிலாகவும் இறுதி அஞ்சலி நிகழ்வின் மூலமாகவும் அனுதாபங்களைக் கூறிய உற்றார், உறவினர், நண்பர்கள், கல்விச் சமூகத்தினர் அனைவருக்கும் எமது குடும்பத்தினர் சார்பில் மனமார்ந்த நன்றிகளைத் தெரிவிப்பதோடு இன்றைய முப்பத்தோரம் நாளில் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.

கந்தமுகேசனார் வீதி,

புலோலி தெற்கு, புலோலி.

குடும்பத்தினர்.

31 ஆம் நாளில் நினைவஞ்சலியும் அந்தியேட்டி அழைப்பும் நன்றி ரவிலலும்



தோற்றம்

16

09

1940

மறைவு

13

04

2021



காரைநகரைப் பிறப்பிடமாகவும் யாழ்ப்பாணம் பருத்தித்துறை வீதியை வசிப்பிடமாகவும் கொண்ட

அமரர் திருமதி

செல்வநாயகி திருநாவுக்கரசு

கடந்த 13.04.2021 செல்வநாயக்கிழமை சிவபதமடைந்த எமது குடும்பத் தலைவியின் அந்தியேட்டி நிகழ்வுகள் இன்று (13.05.2021) வியாழக்கிழமை அதிகாலை 2.00 மணி யளவில் காரைநகர் ஆலங்கன்று வைரவர் கோயில் அந்தியேட்டி மடத்தில் நடைபெற்று முற்பகல் 10.00 மணையளவில் அன்னாரின் இல்லத்தில் வீட்டுக்கிருத்திய நிகழ்வுகள் இடம்பெறும். அத்தருணம் தாங்கள் தங்கள் குடும்ப சகிதம் வருகை தந்து அன்னாரின் ஆத்மா சாந்திப் பிரார்த்தனையிலும் மதியபோசன நிகழ்வினும் கலந்து கொள்ளுமாறு அன்புடன் அழைக்கின்றோம்.

மேலும் அன்னாரின் மறைவுச் செய்தி கேட்டு நேரிலும் தொலைபேசி மூலமும் ஆறுதல் கூறியவர்களுக்கும் எமது மனமார்ந்த நன்றிகளைத் தெரிவித்துக் கொள்கின்றோம்.

ஓம் சாந்தி! ஓம் சாந்தி!! ஓம் சாந்தி!!!

சண்முக வாசம்

229, பருத்தித்துறை வீதி,

யாழ்ப்பாணம்

குடும்பத்தினர்

நாடு முழுவதும்...

இவ்வாறு கொவிட் தடுப்பு தேசிய செயற்பாட்டு மையத்தின் தலைவரும் இராணுவத் தளபதியுமான ஜெனரல் சவேந்திர சில்வா இந்த விடயங்களைத் தெரிவித்துள்ளார் .
இதுதவிர, இன்று வியாழக்கிழமை இரவு 11 மணி தொடக்கம் எதிர்வரும் திங்கட்கிழமை அதிகாலை 4 மணி வரை நாடு முழுவதும் முழுநேர பயணத் தடை விதிக்கப்படுகின்றது என்றும், இந்த முழு நேர பயணத் தடையின்போது அத்தியாவசியப் பொருள்கள் மற்றும் உணவுப் பொருள்களின் போக்குவரத்துக்கு எவ்வித தடையும் இல்லை என்றும் அவர் தெரிவித்தார். எனினும், மேல் மாகாணத்தில் செலுத்தப்படும் கொரோனா தடுப்பூசி தொடர்ந்தும் நடைமுறைப்படுத்தப்படும். அத்துடன், காப்பிணிப் பெண்கள் மற்றும் நோயாளிகள் அவசர தேவை நிமிர்த்தம் மருத்துவ மனைகளுக்குச் செல்ல முடியும். அதற்கு இந்தத் தடை பொருந்தாது என்றும் அவர் தெரிவித்தார். (கு-22)

2,386 பேருக்கும்...

வித்துள்ளது.
இதன்படி கொரோனாத் தொற்றால் பாதிக்கப்பட்டவர்களின் மொத்த எண்ணிக்கை ஒரு இலட்சத்து 33 ஆயிரத்து 484 ஆக எகிறியுள்ளது.
கொரோனாத் தொற்றிலிருந்து ஒரு இலட்சத்து 7 ஆயிரத்து 657 பேர் குணமடைந்துள்ளனர் எனவும், 24 ஆயிரத்து 977 பேர் வைத்தியசாலைகளில் சிகிச்சை பெற்று வருகின்றனர் எனவும் அரசு தகவல் திணைக்களம் மேலும் தெரிவித்துள்ளது. (கு-22)

பயணக்...

குழப்பங்கள் தொடர்பில் அதிகாரிகளிடம் கேட்டால் தமக்கும் தெரியாதுள்ளது என்றே கூறுகின்றனரென பொதுமக்கள் விசனம் தெரிவித்தனர்.
பயணக்கட்டுப்பாடுகள் தொடர்பில் இரு வேறு அறிவிப்புகள் நேற்றுப் பகல் வெளியாகின. இன்று தொடக்கம் 3 நாட்களுக்கு பயணக் கட்டுப்பாடு என்றும் இன்று தொடக்கம் 31ஆம் திகதி வரை பயணக்கட்டுப்பாடு என்றும் அறிவிப்புகள் வெளியாகின.
இந்த இரு வேறு அறிவிப்புகளால் அதனால் எப்போது வரை இந்தக் கட்டுப்பாடுகள் என்பதில் பொதுமக்கள் குழப்பத்தில் உள்ளனர்.
பொதுமக்கள் இந்தக் குழப்பங்கள் தொடர்பில் அரசு அதிகாரிகள் பலரிடம் விளக்கம் கேட்டுள்ளனர். ஆனால், அரசு அதிகாரிகள் கூட இந்தக் குழப்பத்தில் உள்ளனர் என்பது பின்னர் தெரியவந்தது.
தவிர, இந்தப் பயணத் தடைக்காலத்தில் யார் யாரெல்லாம் வீதிகளில் பயணிக்கலாம் என்பது பற்றிய அறிவிப்பிலும் குழப்பம் நிலவுகின்றது என்று பொதுமக்கள் விசனம் தெரிவிக்கின்றனர்.
இவைதவிர, அத்தியாவசியப் பொருள்கள் மற்றும் உணவுப் பொருள்களுக்கான போக்குவரத்தில் தடை இல்லை என்று கூறப்பட்டுள்ளது. அத்தியாவசியப் பொருள்களை வாங்கச் செல்லலாமா, அவ்வாறு செல்லமுடியும் என்றால் எந்தவகையான விற்பனை நிலையங்கள் திறந்திருக்கும்? என்பன போன்ற பல விடயங்களில் பொதுமக்கள் குழப்பத்தில் உள்ளனர் என்று தெரிவிக்கப்படுகின்றது. (கு)

தே.அ.அ....

தேசிய அடையாள அட்டையின் இறுதி இலக்கத்தின் அடிப்படையிலேயே பொதுமக்கள் வீட்டிலிருந்து வெளியேற முடியும்" என்று பொலிஸ் உட்கட்சி பேச்சாளரும், பிரதி பொலிஸ்மா அதிபருமான அஜித்

ரோஹண தெரிவித்தார்.
பொலிஸ்தலைமையகத்தில் நேற்று நடைபெற்ற விசேட உட்கவியலாளர் சந்திப்பில் அவர் மேலும் கூறியவை வருமாறு,
"கொரோனா வைரஸ் பரவலைக் கட்டுப்படுத்துவதற்காக முக்கியமான சில நடவடிக்கைகள் மேற்கொள்ளப்பட்டுள்ளன. இதன்படி இன்று தொடக்கம் மே 31 ஆம் திகதிவரை நாளாந்தம் இரவு 11 மணி தொடக்கம் அதிகாலை 4 மணிவரை பயணக்கட்டுப்பாடு நடைமுறையில் இருக்கும்.
நாளை தொடக்கம் (இன்று முதல்) தேசிய அடையாள அட்டையில் இறுதி இலக்கத்தின் அடிப்படையிலேயே மக்கள் வெளியே செல்ல முடியும். ஒற்றை இலக்கம் உடைய நாளாக இருந்தால் தேசிய அடையாள அட்டையின் இறுதி இலக்கம் 1,3,5,7,9 என இருப்பவர்கள் வெளியே வரலாம். நாளை (இன்று) 13 ஆம் திகதி மேற்படி நாட்கள் வெளியே வரமுடியும். இரட்டை இலக்கம் உடைய நாளாக இருந்தால் 2,4,6,8 ஆகிய இலக்கமுடையவர்கள் வரமுடியும். இறுதி இலக்கம் 0 ஆக இருந்தால் அது இரட்டை நாளுக்குரிய இலக்கமாக கருதப்படும்.
எனவே, வெளியே வருபவர்கள் அடையாள அட்டையை கட்டாயம் வைத்திருக்க வேண்டும். அடையாள அட்டை இல்லாத சந்தர்ப்பத்திலேயே கடவுச்சீட்டு மற்றும் சாரதி அனுமதிப் புத்திரத்தை பயன்படுத்த முடியும். இவை இல்லாதவர்கள் கிராம அலுவலரின் சான்றிதழை முன்வைக்கலாம்.
அத்தியாவசிய சேவையை முன்னெடுப்பவர்கள், தொழிலுக்கு செல்லும் அரசு மற்றும் தனியார் துறையினருக்கு இந்த நடைமுறை பொருந்தாது. காப்பிணிப் பெண்கள், இருதய நோயாளிகள் உட்பட அத்தியாவசிய தேவை நிமித்தம் மருத்துவமனைகளுக்கு செல்பவர்களுக்கும் இந்தநடைமுறை பொருந்தாது.
பொருள்கள் கொள்வனவு உட்பட இதர விடயங்களுக்காக வருபவர்களுக்கே இந்தநடைமுறை பொருந்தும். எனவே, புதிய நடைமுறையை மீறி, அநாவசியமாக வெளியில் நடமாடினால் தனிமைப்படுத்தல் சட்டத்தின்கீழ் நடவடிக்கை எடுக்கப்படும்.
திருமண நிகழ்வுகளை நடத்த முடியாது. பதிவுத் திருமணம் செய்வதாக இருந்தால் பதிவாளர், சாட்சியாளர்கள் உட்பட 15 பேர் மட்டுமே பங்கேற்கமுடியும். வெளியாள்களை அழைக்க முடியாது.
கொவிட் 19 அல்லாத இறப்புகள் இடம் பெற்றால் இறுதிக்கிரமங்கள் 24 மணிநேரத்துக்குள் நடைபெறவேண்டும். அதில் 15 பேர் மட்டுமே பங்கேற்க முடியும்.
விகாரை, கோவில், பன்சலை உள்ளிட்ட ஆன்மீக நிலையங்களில் கூட்டுப் பிரார்த்தனையில் ஈடுபடமுடியாது. விருந்துபசாரம், களியாட்டம், ஒன்றுகூடல்களுக்கு முற்றாக தடை விதிக்கப்பட்டுள்ளது.
நீச்சல் தடாகம், உடற்பயிற்சி நிலையம் உள்ளிட்டவை 31 ஆம் திகதிவரை மூடப்பட்டிருக்கும். நடைபயிற்சி வீதி மட்டும் திறக்கப்பட்டிருக்கும். ஆனால் அங்கு மக்கள் ஒன்றுகூட தடை." - என்றார். (கு-44)

வடக்கில்....

பட்டுள்ளது என்று மாகாண சுகாதார சேவைகள் பணிப்பாளர், மருத்துவார் ஆ.கேதீஸ்வரன் தெரிவித்தார்.
யாழ்ப்பாணம் போதனா மருத்துவமனை ஆய்வுகூடம் மற்றும் பல்கலைக்கழக ஆய்வுகூடம் என்பவற்றில் 977 பேரின் மாதிரிகள் நேற்று பரிசோதனைக்கு உட்படுத்தப்பட்டன.
யாழ்ப்பாணம் மாவட்டத்தில் 67 பேரும் முல்லைத்தீவு மாவட்டத்தில் 8 பேரும் கிளிநொச்சி மாவட்டத்தில் 3 பேரும், வவு

னியா மாவட்டத்தில் 4 பேரும் அடையாளம் காணப்பட்டுள்ளனர்.
முல்லைத்தீவு மருத்துவமனையில் தனிமைப்படுத்தல் பிரிவில் சேர்க்கப்பட்ட ஒருவருக்குத் தொற்று உள்ளமை கண்டறியப்பட்டுள்ளது.
புதுக்குடியிருப்பு ஆடைத் தொழிற்சாலையில் பணியாற்றுவவர்களின் முதல்நிலை தொடர்பாளர்கள் 5 பேருக்குத் தொற்று உள்ளமை கண்டறியப்பட்டுள்ளது.
ஓட்டுசுடான் சுகாதார மருத்துவ அதிகாரி பிரிவில் ஒருவருக்குத் தொற்று உள்ளமை கண்டறியப்பட்டுள்ளது.
கிளிநொச்சி மருத்துவமனையில் சேர்க்கப்பட்ட 2 பேருக்குத் தொற்று உள்ளமை கண்டறியப்பட்டுள்ளது. தருமபுரம் மருத்துவமனையில் சேர்க்கப்பட்ட ஒருவருக்குத் தொற்று உள்ளமை கண்டறியப்பட்டுள்ளது. வவுனியா மாவட்ட மருத்துவமனையின் தனிமைப்படுத்தல் விடுதியில் சேர்க்கப்பட்ட 4 பேருக்குத் தொற்று உள்ளமை கண்டறியப்பட்டுள்ளது.
கிளிநொச்சி மருத்துவமனையில் சேர்க்கப்பட்ட 2 பேருக்குத் தொற்று உள்ளமை கண்டறியப்பட்டுள்ளது. தருமபுரம் மருத்துவமனையில் சேர்க்கப்பட்ட ஒருவருக்குத் தொற்று உள்ளமை கண்டறியப்பட்டுள்ளது. வவுனியா மாவட்ட மருத்துவமனையின் தனிமைப்படுத்தல் விடுதியில் சேர்க்கப்பட்ட 4 பேருக்குத் தொற்று உள்ளமை கண்டறியப்பட்டுள்ளது.
யாழ்ப்பாணம் மாவட்டத்தில் மருத்துவமனைகளில் சேர்க்கப்பட்ட 29 பேருக்கும் சுகாதார மருத்துவ அதிகாரி பிரிவுகளில் சுயதனிமைப்படுத்தப்பட்டிருந்த 31 பேருக்கும் யாழ்ப்பாணம் சிறைச்சாலையில் 7 பேருக்கும் என 67 பேருக்கு கொவிட்19 நோய்த்தொற்று உள்ளமை கண்டறியப்பட்டுள்ளது.
யாழ்ப்பாணம் போதனா மருத்துவமனையில் தனிமைப்படுத்தல் விடுதியில் சேர்க்கப்பட்ட 12 பேருக்கு கொவிட்19 நோய்த்தொற்று உள்ளதாக உறுதிப்படுத்தப்பட்டுள்ளது.
பருத்தித்துறை மருத்துவமனையில் சேர்க்கப்பட்ட 9 பேருக்குத் தொற்று உள்ளமை கண்டறியப்பட்டுள்ளது. அவர்கள் அனைவரும் நெல்லியடி சந்தைத் தொகுதி மற்றும் வெதுப்பகத்தில் அடையாளம் காணப்பட்டவர்களின் முதல்நிலைத் தொடர்பாளர்கள்.
சாவகச்சேரி மருத்துவமனையில் சேர்க்கப்பட்ட 3 பேருக்கும், தெல்லிப்பழை மருத்துவமனையில் சேர்க்கப்பட்ட 3 பேருக்கும், அச்சவேலி, கோப்பாய் மருத்துவமனைகளில் சேர்க்கப்பட்ட தலா ஒருவருக்கும் தொற்று உள்ளமை உறுதிப்படுத்தப்பட்டுள்ளது.
சாவகச்சேரி சுகாதார மருத்துவ அதிகாரி பிரிவில் சுயதனிமைப்படுத்தப்பட்டிருந்த 10 பேருக்கு கொரோனாத் தொற்று உள்ளமை கண்டறியப்பட்டுள்ளது.
சங்கானை பிரதேச சுகாதார மருத்துவ அதிகாரி பிரிவில் 8 பேருக்குத் தொற்று உள்ளமை கண்டறியப்பட்டுள்ளது.
கோப்பாய் சுகாதார மருத்துவ அதிகாரி பிரிவில் 7 பேருக்குத் தொற்று உள்ளமை கண்டறியப்பட்டுள்ளது.
உடுவில் சுகாதார மருத்துவ அதிகாரி பிரிவில் மூவருக்கும், சண்டலிப்பாய் சுகாதார மருத்துவ அதிகாரி பிரிவில் 2 பேருக்கும், நல்லூர் சுகாதார மருத்துவ அதிகாரி பிரிவில் ஒருவருக்கும் தொற்று உள்ளமை கண்டறியப்பட்டுள்ளது." என்றும் வடமாகாண சுகாதார சேவைகள் பணிப்பாளர், மருத்துவார் ஆ.கேதீஸ்வரன் தெரிவித்தார். (கு-26)

வவுனியாவில்....

வவுனியா கற்பகபுரம் பகுதியைச் சேர்ந்த நபர் ஒருவரே உயிரிழந்துள்ளார். சித்திரைப் புத்தாண்டு கொண்டாட்டத்துக்காக திருகோணமலையில் இருந்து வவுனியா கற்பகபுரத்தில் உள்ள உறவினர் வீட்டுக்கு வருகைதந்திருந்தார். அவர் அதற்கு முன்னர் திருகோணமலையில் பி.சி.ஆர். பரிசோதனை மேற்கொண்டிருந்தார். அதன் பொறுப்பேற்றின்படி அவருக்குத் தொற்று இருப்பது உறுதிசெய்யப்பட்டுள்ளது.

இதனையடுத்து அவர் வருகைதந்த வவுனியா கற்பகபுரம் பகுதியில் உள்ள சிலருக்கு பி.சி.ஆர். பரிசோதனைகள் மேற்கொள்ளப்பட்டதில் 9 பேருக்குத் தொற்று உறுதிசெய்யப்பட்டது. தொற்றுறுதியான நபர்கள் கிளிநொச்சி கொரோனா மருத்துவமனையில் சேர்க்கப்பட்டிருந்த நிலையில், 49 வயதான நபர் ஒருவர் சிகிச்சை பயனளிக்காது உயிரிழந்துள்ளார். அவருடைய சடலம் பூந்தோட்டம் மயானத்தில் நேற்றுத் தகனம் செய்யப்பட்டது. (ஐ110,18)

வவுனியா....

தனை மேற்கொள்ளப்பட்டது. அதன் முடிவுகளின் பிரகாரம் 31 பேருக்குத் தொற்று இருப்பது உறுதிசெய்யப்பட்டது. அவர்கள் அனைவரும் தென்பகுதிகளைச் சேர்ந்தவர்கள் என தெரிவிக்கப்படுகின்றது.
இதேவேளை, குறித்த மாணவர்களுக்கு பி.சி.ஆர். பரிசோதனை முன்னெடுக்கப்பட்டுள்ளதுடன் அதுவரையில், வவுனியாவில் புதிதாக அமைக்கப்பட்டுள்ள கொரோனா மருத்துவமனைக்கு மாற்றும் பணிகள் இடம்பெற்றுவருகின்றன என்று மேலும் தெரிவிக்கப்பட்டது. (கு-110)

மருத்துவர்கள்....

வவுனியாவில் மேற்கொள்ளப்பட்ட பி.சி.ஆர். பரிசோதனைகளின் முடிவுகள் சில நேற்று செவ்வாய்க்கிழமை வெளியாகின. அந்த இரு மருத்துவர்களும் மருத்துவமனையின் 14 ஆம் விடுதியில் கடமையாற்றுவவர்கள் என்று தெரிவிக்கப்பட்டது. இதே மருத்துவமனையில் நேற்றுமுன்தினமும் இருதாதியர்களுக்கு கொரோனாத் தொற்று உறுதி செய்யப்பட்டுள்ளமை குறிப்பிடத்தக்கது. (ஐ18,110)

4 மாதச்சிக....

தாயார் ஒருவருக்கு 4 மாதங்களுக்கு முன்னர் இரட்டைக் குழந்தைகள் பிறந்துள்ளனர். அவர்களில் பிரதீப் கர்னா என்ற குழந்தையே இறந்தது. அந்தக் குழந்தைக்கு பால் உண்டிய பின்னர் நித்திரையாக்கியுள்ளார். சிறிது நேரத்தின் பின்னர் குழந்தை அசைவற்றுக் காணப்பட்டது. உடனடியாக யாழ்ப்பாணம் போதனா மருத்துவமனைக்குக் கொண்டுசெல்லப்பட்டது. அங்கு நடத்திய பரிசோதனையில் குழந்தை உயிரிழந்து விட்டமை தெரியவந்தது. இறப்பு விசாரணையை தீள் இறப்பு விசாரணை அதிகாரி ந. பிரேம்குமார் மேற்கொண்டார். (கு-26)

வடக்கு - கிழக்கு....

டம் வேண்டுகோள் விடுத்து வடக்கு கிழக்கு ஆயர் மன்றத்தால் வெளியிடப்பட்டுள்ள அறிக்கை தொடர்பில் பதிலளிக்க விரும்பவில்லை என்று பேராயர் கர்தினால் மல்கம் ரஞ்சித் ஆண்டகை தெரிவித்தார்.
"அது வடக்கு கிழக்கு ஆயர்கள் ஒருமித்துத் தயாரித்த அறிக்கை. அதிலுள்ள விடயங்கள் தொடர்பில் என்னால் பதிலளிக்க முடியாது. ஆனால், போரில் உயிரிழந்தவர்களை குறிப்பாக இறுதிப்போரில் உயிரிழந்தவர்களை நினைவுகூரத் தமிழ் மக்களுக்குப் பூரண சுதந்திரம் உண்டு. இதில் அரசியல் சாயம் பூசாமல் உயிரிழந்த தமது உறவுகளை வழிபாட்டு இடங்களில் அல்லது தத்தமது வீடுகளில் தமிழ் மக்கள் நினைவு கூரலாம். தற்போது கொரோனாத் தொற்று அதிகரித்துள்ளமையால் மக்கள் தத்தமது வீடுகளில் விளக்கேற்றி உயிரிழந்த தமது உறவுகளை நினைவேந்த முடியும்" என்று அவர் குறிப்பிட்டார். (ஓ.5,22)

மன். மருத்துவமனையில் குருதிக்குத் தட்டுப்பாடு!

கொடையாளர்களுக்கு அழைப்பு

மன்னார் மாவட்ட பொது மருத்துவமனையின் குருதி வங்கியில் குருதித் தட்டுப்பாடு ஏற்பட்டுள்ள நிலையில், குருதிக் கொடையாளர்கள் உடனடியாக மன்னார் மாவட்ட பொது மருத்துவமனையின் குருதி வங்கியுடன் தொடர்புகொள்ளுமாறு மன்னார் மாவட்ட பொது மருத்துவமனையின் பணிப்பாளர் மருத்துவர் செந்தூர் புதிராஜா அவசர கோரிக்கையை முன்வைத்துள்ளார். குருதி வழங்க விரும்புவர்கள் உடனடியாக மன்னார் மாவட்ட பொது மருத்துவமனையின் இரத்த வங்கியுடன் அல்லது 023 2222261 மற்றும் 0232222349 ஆகிய தொலைபேசி இலக்கங்களுடன் தொடர்பை ஏற்படுத்தி குருதிக்கொடையில் ஈடுபட முடியும் என மாவட்ட பொது மருத்துவமனையின் பணிப்பாளர் மருத்துவர் செந்தூர் புதிராஜா தெரிவித்துள்ளார். (ந-56)

BIOZONE (நல்லூர்)

Bio / உயிரியல் வகுப்புக்கள்
Tamil / English Medium
By: S.Shivarangan
A/L 2023 - ஸ்ரீய ஆரம்பம்
A/L 2022 - ஆரம்பத்தில் இருந்தான துரித மீட்டல்
COVID-19 காரணமாக Zoom இல் நடைபெறும். பின்னர் நேரடி வகுப்புகளாக நடைபெறும்.
தொடர்பு: 0778280900, 070 6280900

காணி விற்பனைக்கு உண்டு

யாழ்ப்பாணம் மாநகரசபைக்கு உட்பட்ட ஓட்டுமடம் சந்தி மானிப்பாய் வீதியில் 1 ஆம் ஒழுங்கையில் 15 பரப்புக் காணி விற்பனைக்குண்டு.
2 பரப்பாக பிரித்துக் கொடுக்கப்படும்.
யாழ் நகரிலிருந்து 1½ km தூரம் (பரப்பின் விலை 6 லட்சம் ரூபா)
தொடர்பு: 077 468 3354, 077 288 0152
074 075 4204



உதயா ஜீவல்லர்ஸ்

அக்ஷய திருதியை
மே 14.2021

பொன் சேரும் பொன்னான நன்னாளாம் அக்ஷய திருதியை உங்கள் எண்ணம் போல் தரம், நம்பிக்கை, நவநாகரிகத்திற்கு ஏற்ப என்றும் மாறாத உதயா ஜீவல்லர்ஸ் உடன் கொண்டாடி மகிழ்ந்திருங்கள். அக்ஷய திருதியை அன்று நகை கொள்வனவு செய்யும் 3 அதிச்டசாலிகளுக்கு குழுக்கல் முறையில் தங்க நாணயங்கள் வழங்கப்படும். அன்று நகைகள் கொள்வனவு செய்யும் அனைத்து வாடிக்கையாளருக்கும் பெறுமதி மிக்க பரிசில்களும் காத்திருக்கின்றன.



- ✓ அதி நவீன டிசைனர்க்கேற்ப நம்பமுடியாத விலைக்கழிவுகள் வழங்கப்படும்.
- ✓ குறிப்பிட்ட நகைகள் தங்க விலைக்கே சேதாரம் இல்லாமல் வழங்கப்படும்.

வாடிக்கையாளர் நன்மை கருதி ஏப்ரல் 14 தொடக்கம் மே 13 வரை உங்களின் மனதிற்கு ஏற்றவாறு நகைகளை ஓடர் செய்து அக்ஷய திருதியை தினத்தில் பெற்றுக்கொள்ளலாம்.

சுகாதார நடைமுறை காரணமாக வாடிக்கையாளர்கள் சிரமத்தை தவிர்க்கும் முகமாக முன்கூட்டியே பதிவுகளை மேற்கொள்ளுமாறு அன்புடன் வேண்டுகின்றோம்.
Email-uthayaa Jewellers@gmail.com / Facebook - uthayaa Jewellers / No - 074 069 4449 / 021 222 4434



1 ஆம் ஆண்டு நினைவுஞ்சலி



அமரர் இலகுநாதன் செந்தூரன்

வலி. கிழக்கு பிரதேசசபை உறுப்பினர், சமாதான நீதவான் JP ஓம் சக்தி ஸ்ரோர்ஸ் & மோட்டோர்ஸ் உரிமையாளர்

ஆண்டொன்று ஓடி மறைந்தாலும் கண்மணியே உன் பிரிவால் மீண்டெழு முடியாமல் அன்னைவள் தவிக்கின்றேன்! கண்னை இமை காப்பது போல் எமைக் காத்த அண்ணாவே! எம்மை விட்டு எங்கு சென்றீர்கள்? நாங்கள் வாரங்களாகி, வாரங்கள் மாதங்களாகி மாதங்கள் வருடமாகியும் உங்கள் நினைவுத் துயரிலிருந்து மீண்டெழு முடியவில்லை சுற்றமும் முற்றமும் உனைத் தேடி விழி மேல் விழிவைத்து காத்திருக்க தொலைதூரம் சென்றது ஏனோ? கற்றவர்கள் சபைதனில் நீ உரைக்கும் நல் உரைகள் எங்கே என பரை உனைத் தேடி அமைதிகொள்ள அவசரம் ஏனோ ஆண்டொன்று ஆகியென்ன ஒரு யுகம்தான் ஆனாலும் எம்முடலில் உயிர் இருக்கும்வரை உம் நினைவு அழியாதென்று உம் உறவுகள் இங்கே அமுது புலம்புகின்றனர். கருணையில்லாக் காலனைவன் உங்களை அழைத்தாலும் உங்கள் ஆத்மா ஈடேற வேண்டுமென்றே எந்நாளும் வேண்டுகிறோம்.

தோற்றம் 13.11.1983
மறைவு 24.04.2020

மகிழடி ஒழுங்கை, உங்கள் நினைவுடன் கோப்பாய் வடக்கு, குடும்பத்தினர். கோப்பாய்.

திதி : 13.05.2021